

న్యూఢిల్లీ : భారత్ భూభాగం గుండా నేపాల్, భూటాన్, మయన్మార్ దేశాలకు సరుకులు ఎగుమతి చేసుకునేలా బంగ్లాదేశ్కు గతంలో ఇచ్చిన వెసులు బాటు(ట్రాన్స్‌షిప్‌మెంట్)ను కేంద్రప్రభుత్వం రద్దు చేసింది. బంగ్లాదేశ్ ఎగుమతులేవీ భారత్‌దేశం గుండా వేరే దేశాలకు వెళ్లకుండా పూర్తిగా నిషేధం విధించింది. ఈ మేరకు సెంట్రల్ బోర్డ్ ఆఫ్ ఇన్‌డ్రెక్ట్ ట్యాక్స్ అండ్ కన్సమ్మే(సీబీఐసీ) నోటిఫికేషన్‌ను విడుదల చేసింది. ఈ నిషేధం తక్షణమే అమల్లోకి వస్తుందని తెలిపింది. బంగ్లాదేశ్కు ట్రాన్స్‌షిప్‌మెంట్ వెసులుబాటు కల్పిస్తూ 2020 జూన్ 29న భారత్ సర్క్యులర్ జారీ చేసింది. దీని ప్రకారం.. బంగ్లాదేశ్ తమ ఉత్పత్తులను భారత్‌లోని ల్యాండ్ కన్సమ్మే స్టేషన్లు, నౌకాశ్రయాలు, ఎయిర్‌పోర్టుల ద్వారా వేరే దేశాలకు ఎగుమతి చేసుకోవచ్చు.



గరుడ వార్త

తెలుగు దినపత్రిక

మేడ్చల్ మల్కాజ్‌గిరి

సంపుటి : 4

సంచిక : 6

మంగళవారం 3 ఫిబ్రవరి 2026

పేజీలు : 4

వెల : రూ. 2.00

నేరాలు చేస్తాం.. ప్రశ్నించేవద్దంటే ఎలా?

కేసీఆర్ కుటుంబంపై నిప్పులు చెరిగిన సీఎం రేవంత్ రెడ్డి

హైదరాబాద్: రావి నారాయణరెడ్డి స్ఫూర్తితో తాము పనిచేస్తున్నామని తెలంగాణ సీఎం రేవంత్ రెడ్డి అన్నారు. అమరవీరుల స్మారక ట్రస్టు ఆధ్వర్యంలో హైదరాబాద్‌లో ఏర్పాటు చేసిన కార్యక్రమంలో రావి నారాయణరెడ్డి పురస్కారాన్ని జస్టిస్ సుదర్శన్ రెడ్డికి సీఎం ప్రదానం చేశారు. ఈ సందర్భంగా సీఎం మాట్లాడారు. “నిజాం పాలకులకు వ్యతిరేకంగా రావి నారాయణరెడ్డి పోరాటం చేశారు. నాడు ప్రజల కష్టాలు, రాచరిక పోకడలు, అరాచక చర్యలపై పోరాడారు. 500 ఎకరాల భూమిని పేదలకు పంచి ఆదర్శంగా నిలిచారు. స్వేచ్ఛను హరించి, హక్కులకు భంగం కలిగిస్తే తిరుగుబాటు వస్తుంది. ప్రజల తిరుగుబాటు సాయుధ పోరాటంగా మారుతుందని ఆయన చాటి చెప్పారు. 60 ఏళ్లు వచ్చేసరికి రాజకీయ పదవీ విరమణ చేసిన గొప్ప నాయకుడు రావి నారాయణరెడ్డి. ప్రజల నుంచి తిరస్కారం పొందినా.. నేటి నేతలకు పదవీ వ్యామోహం పోవడం లేదు. తెలంగాణలో పదవులన్నీ కేసీఆర్ కుటుంబం అనుభవించింది. పందల ఎకరాల ఫ్యామిలీలు, వేల కోట్ల వ్యాపారాలు మీకెలా వచ్చాయి..? బీఆర్ఎస్ నేతలు చేయాల్సిన తప్పులన్నీ చేశారు. నేరాలు చేస్తాం.. పశ్చింపవద్దని మీరెలా అంటారు? అక్రమ మార్గాలు ఎంచుకున్నప్పుడు ప్రజాస్వామ్యబద్ధంగా విచారణ

తప్పుడు” అని సీఎం స్పష్టం చేశారు. రావి నారాయణ రెడ్డి నేషనల్ అవార్డు పొందడం ఎంతో గొప్పదిగా భావిస్తానని అవార్డు గ్రహీత జస్టిస్ సుదర్శన్ రెడ్డి అన్నారు. రావి నారాయణ రెడ్డి నిత్య చైతన్య స్ఫూర్తి అని కొనియాడారు. సొంత ఆస్తులను ప్రజలకు పంచిన మహానుభావుడని ప్రశంసించారు. **తమకు తాము జాతిపతి అనుకోవడం విడ్డూరం: రేవంత్...** తెలంగాణలో కేసీఆర్, బీఆర్ఎస్ పై సీఎం రేవంత్ రెడ్డి తాజాగా స్ట్రాంగ్ కౌంటర్ ఇచ్చారు. జాతిపిత అని కొందరు తమను తాము ప్రకటించుకోవడంపై ఆయన తీవ్రంగా స్పందించారు. కొంతమంది ఉద్యమకారులమని చెప్పుకుంటున్నారని రేవంత్ రెడ్డి అన్నారు. చిన్న నోటీసులు ఇస్తే జాతిపితకు నోటీసులా అంటూ ప్రశ్నించడం సరైనది కాదని చెప్పారు. గాంధీజీ పదవులను త్యాగం చేసి ప్రాణాలు విడిచారని గుర్తు చేశారు. ఇప్పుడు జాతిపితమని చెప్పుకునేవారు ఏం చేశారో చెప్పాలని వ్యాఖ్యానించారు. తెలంగాణ ఉద్యమాన్ని ఏకం చేసి నడిపించిన ప్రొఫెసర్ కోదండరాం ఉద్యమకారుడు కాదా అని ప్రశ్నించారు. ఆయన్ను తలుపులు బద్దలు కాట్టి అరెస్టు చేసింది మీ పాలనలోనే జరిగిందని గుర్తు చేశారు. తమను మాత్రం అలా అరెస్టు చేయలేదని చెప్పారు. నోటీసులు ఇచ్చి విచారణకు పిలిచారని తెలిపారు. రావి నారాయణ రెడ్డి



లాంటి వారు తెలంగాణ కోసం సర్వం కోల్పోయారని రేవంత్ రెడ్డి అన్నారు. పదవులు, వేలకోట్ల ఆస్తులు సంపాదించిన వారు ఉద్యమకారులు ఎలా అవుతారని ప్రశ్నించారు. ప్రజలు తిరస్కరించినప్పుడు అర్థం చేసుకోవాలని సూచించారు. ప్రజలే తప్పు చేశారని చెప్పడం ప్రజాస్వామ్య లక్షణం కాదని అన్నారు. అక్రమ మార్గం ఎంచుకున్న వారు విచారణ ఎదుర్కోవాల్సిందే అని అంటేద్దర్లే చెప్పారని గుర్తు చేశారు. శిబి సోర్స్ లాంటి వారు కూడా విచారణ ఎదుర్కొన్నారని ఉదాహరణ ఇచ్చారు. మనమంతా దైవాంశ సంభూతులు కాదని రేవంత్ రెడ్డి స్పష్టం చేశారు. ప్రజాస్వామ్యంలో తప్పు చేసినవారు విచారణను ఎదుర్కోవాల్సిందే అని తేల్చి చెప్పారు. చివరగా, చట్టప్రకారం విచారణ కొనసాగుతుందని, ప్రజాస్వామ్య వ్యవస్థలో అందరికీ ఒకే నిబంధనలు వర్తిస్తాయని ఆయన తెలిపారు.



మున్సిపల్ ఎన్నికల్లో మంత్రులకు బాధ్యతలను అప్పగించిన ముఖ్యమంత్రి రేవంత్

తెలంగాణ ముఖ్యమంత్రి రేవంత్ రెడ్డి కీలక ఆదేశాలు జారీ చేశారు. మున్సిపల్ ఎన్నికలకు సంబంధించి మంత్రులకు బీఫారాలు అందజేశారు. బాగా పనిచేసే వారికి, పార్టీకి తొలి నుంచి కష్టపడిన వారికి బీఫారాలు అందజేయాలని ముఖ్యమంత్రి రేవంత్ రెడ్డి ఆదేశాలు జారీ చేశారు. ఈ మేరకు మంత్రులు నేతలకు రేపు ఉదయం బీఫారాలను అందజేస్తారు. రాష్ట్రంలో ఏడు కార్పొరేషన్లు, 117 మున్సిపాలిటీలకు సంబంధించిన నామినేషన్ల ఎన్నిక ప్రక్రియ పూర్తయిన సంగతి తెలిసిందే. అయితే అభ్యర్థులకు పార్టీ గుర్తులు కేటాయించాలంటే వారికి పార్టీ నుంచి బీఫారాలు అందజేయాల్సి ఉంటుంది. **వివక్ష చూపకుండా...** అయితే అధికారంలో ఉండటంతో ఎక్కువ మంది అభ్యర్థులు నామినేషన్లు దాఖలు చేశారు. తమకు బీఫారాలు అందజేయాలని నేతలపై వారు పత్తిడి తెస్తున్నారు. కొన్ని నియోజకవర్గాల్లో నేతల మధ్య విభేదాలు కూడా బీఫారాలు ఇవ్వడంలో వివక్ష చూపుతారని గుర్తించిన ముఖ్యమంత్రి రేవంత్ రెడ్డి ఆ బాధ్యతలను మంత్రులకు అప్పగించారు. ఆ యా నియోజకవర్గాల్లో కాంగ్రెస్ కోసం కష్టపడి పనిచేసిన వారికి ప్రధమ ప్రాధాన్యత ఇవ్వాలని నిర్ణయించారు.



పట్టణ ప్రాంతాల ప్రజలు ఆదరిస్తారా? పంచాయతీ ఎన్నికల ఫలితాలు రిపీట్ అవుతాయా?

అందరి దృష్టి ఎంపీలు, ఎమ్మెల్యేల వైపే హోట్ టాపిక్ గా మారిన పురపాలక హైదరాబాద్ మున్సిపల్ ఎన్నికలు బీజేపీకి ఇజ్జత్ కా సవాల్ గా మారనున్నాయి. పంచాయతీ ఎన్నికల్లో ఏ మాత్రం ప్రభావం చూపని ఆ పార్టీ మున్సిపాలిటీ ఎన్నికల్లో ఏ మేరకు సీట్లు సాధిస్తుందనేది హోట్ టాపిక్ గా మారింది. ఉత్తర తెలంగాణలో పట్టున్న కమలం పార్టీ దానిని ఈ ఎన్నికల్లో నిలుపుకొంటుందా..? అన్నది హోట్ టాపిక్ గా మారింది. ఇటీవల జరిగిన పంచాయతీ ఎన్నికల్లో ఆ పార్టీ సాధించిన సీట్లు హోట్ టాపిక్ గా మారాయి. రాష్ట్రంలో 12,702 పంచాయతీలకు ఎన్నికలు జరగగా.. కేవలం 710 సర్పంచ్ స్థానాలను మాత్రమే బీజేపీ గెలుచుకుంది. అధికార కాంగ్రెస్ పార్టీకి 7,527 స్థానాలు దక్కగా.. 3,511 సర్పంచ్ స్థానాలతో బీఆర్ఎస్ రెండో ప్లేస్ లో నిలిచింది. బీజేపీ తమకు పట్టణ ప్రాంతాల్లో బలం ఉందని చెబుతూ ఉంటుంది. ఈ సారి రాష్ట్రంలోని 116 పట్టణాలు, ఏడు కార్పొరేషన్లలోని పాలక వర్గాలకు జరగనున్న ఎన్నికల్లో ఆ పార్టీ ఎన్ని పట్టణాల్లో పాగా వేస్తుందనేది హోట్ టాపిక్ గా మారింది.

ఇజ్జత్ కా సవాల్..! కమలనాథుల అంతర్వర్ధనం..

ముఖ్యంగా ఉత్తర తెలంగాణలోని ఆదిలాబాద్, నిజామాబాద్, కరీంనగర్ ఉమ్మడిజిల్లాల్లో బలమైన పార్టీగా బీజేపీ ఎదిగింది. ఇక్కడి పట్టణాల్లో 2023లో జరిగిన అసెంబ్లీ ఎన్నికల్లో ఆదిలాబాద్, నిర్మల్, ముధోల్, సిర్సార్, కామా రెడ్డి, నిజామాబాద్ అర్బన్, అర్బన్, గోషామ హల్ సెగ్మెంట్లలో బీజేపీ విజయం సాధించింది. ఇందులో ఆదిలాబాద్, నిజామాబాద్ రెండు జిల్లా లకు సంబంధించినవే ఏడు అసెంబ్లీ స్థానాలున్నాయి. ఆ తర్వాత జరిగిన పార్లమెంటు ఎన్నికల్లో నిజామాబాద్, బాద్, ఆదిలాబాద్, ఆదిలాబాద్, కరీంనగర్, కరీంనగర్, మల్కాజ్ గిరి, చేవెళ్ల, మహబూబ్ నగర్, సికింద్రాబాద్, మెదక్ ఎంపీ స్థానాలను కైవసం చేసుకుంది. దీంతో బలాన్ని పెంచుకోగలిగింది. ఆ తర్వాత జరిగిన గ్రామ్యయేట్, టీవర్ ఎమ్మెల్సీ ఎన్నికల్లోనూ బీజేపీ సత్తా చాటింది. అయితే పంచాయతీల వద్దకు వచ్చే సరికి చతికిలవడిపోయింది. దీంతో ప్రస్తుతం జరగబోయే బిల్డియా ఎన్నికల్లో పరిస్థితి ఎలా ఉండబోతోందనేది అంతం చిక్కడం లేదు. ఒక వేళ పంచాయతీ ఎన్నికల ఫలితాల్లో రిపీట్ అయితే అన్న సందేహాలు పార్టీ కేడర్ ను వెంటాడుతున్నాయి.



బంగారం, వెండి ధరల్లో ఇటీవలి పెరుగుదల గాలికి జరగలేదు. మాన్మెట్లో రోజువారీ ధరల పెరుగుదల కేవలం డిమాండ్ లేదా ఊహాగానాల ఫలితం కాదు. దీని వెనుక ప్రపంచ ఆర్థిక వ్యవస్థలో మార్పు ఉంది, ఇది భవిష్యత్తులో మన జీవలుపై తీవ్ర ప్రభావాన్ని చూపుతుంది. ఇది ఒక పెద్ద మార్పును సూచిస్తుంది, దీనిని ఆర్థిక నిపుణులు “డీ-డాలరైజేషన్” అని పిలుస్తారు. సరళంగా చెప్పాలంటే ప్రపంచం ఇప్పుడు US డాలర్

విక్రయిస్తుంది విముక్తి పొందడానికి ప్రయత్నిస్తోంది. ఈ ధోరణి కొనసాగితే దశాబ్దాలుగా డాలర్ బలంపై ఆధారపడిన సూపర్ పవర్ గా అమెరికా ఇమోజీ శాశ్వతంగా మసకబారుతుంది. **విదేశీ మారక నిల్వల్లో బంగారం పెరుగుదల...** ప్రపంచవ్యాప్తంగా ఉన్న కేంద్ర బ్యాంకులు ఇప్పుడు డాలర్ విలువ కలిగిన కాగితపు ముక్కలకు బదులుగా గట్టి బంగారంపై ఆధారపడుతున్నాయి. బాండ్ల అమ్మకాల ద్వారా వచ్చే ఆదాయాన్ని పెద్ద ఎత్తున బంగారం

ఇక అమెరికా డామినేషన్ కు బ్రేక్? డాలర్ ను గోల్డ్తో కొడుతున్న భారత్, చైనా!

కొనుగోలు చేయడానికి ఉపయోగిస్తున్నారు. భారతదేశ విదేశీ మారక నిల్వలలో బంగారం వాటా చారిత్రాత్మక గరిష్ట స్థాయి 15 శాతం కంటే ఎక్కువకు పెరిగింది. 2021, 2025 మధ్య భారతదేశం 126,000 కిలోగ్రాముల బంగారాన్ని కొనుగోలు చేసింది. చైనా మరింత దూకుడుగా వ్యవహరించింది, నాలుగు సంవత్సరాలలో 350,000 కిలోగ్రాముల కంటే ఎక్కువ బంగారాన్ని తన ఖజానాలో సేకరించింది. ఈ మార్పుకు రష్యా-ఉక్రెయిన్ యుద్ధ సమయంలో జరిగిన ఒక సంఘటన కూడా కారణం. అమెరికా రష్యా డాలర్ నిల్వలను స్తంభింపజేసినప్పుడు, డాలర్ ఇకపై సురక్షితం కాదని ప్రపంచం మొత్తం గ్రహించింది. అమెరికా తన కరెన్సీని ఎప్పుడైనా ఆయుధంగా ఉపయోగించవచ్చు. కానీ ఎవరూ బంగారాన్ని స్తంభింపజేయలేరు.

అందుకే అనిశ్చితి సమయాల్లో ప్రతి దేశం బంగారాన్ని నిల్వ చేసుకోవడానికి ప్రయత్నిస్తుంది, తద్వారా కష్ట సమయాల్లో ఇతరులపై ఆధారపడాల్సిన అవసరం ఉండదు. **అమెరికా ఆధిపత్యానికి ముప్పు...** డాలర్ విశ్వసనీయత క్షీణించడం అమెరికాకు నిద్రలేని రాత్రులు ఇస్తోంది. గత ఏడాది కాలంలో డాలర్ విలువ 11 శాతం పడిపోయి, నాలుగు సంవత్సరాల కన్నీ స్థాయికి చేరుకుంది. అమెరికా ఫస్ట్ సమర్థించే అధ్యక్షుడు డొనాల్డ్ ట్రంప్ కు ఇది పెద్ద దెబ్బ. డాలర్ కాకుండా ఇతర కరెన్సీలలో వ్యాపారం చేసే దేశాలు తీవ్ర ఆంక్షలను ఎదుర్కొంటాయని ట్రంప్ ఇప్పటికే హెచ్చరించారు. దీనిని అమెరికా ప్రయోజనాలకు వ్యతిరేకంగా కుట్రగా ఆయన భావిస్తున్నారు.

సంపాదకీయం

అద్దంలో తన ముఖ చూసుకోలేని పాకిస్థాన్!

బలోచిస్థాన్‌లో అశాంతికి భారతే కారణమంటూ పాకిస్థాన్ చేస్తున్న ఆరోపణలు ‘పాత సీసాలో పాత మద్యం’ లాంటివే. దశాబ్దాలుగా తన సొంత వైఫల్యాలను కప్పిపుచ్చుకోవడానికి పొరుగు దేశంపై వేలెత్తి చూపడం పాక్‌కు అలవాటుగా మారింది. అయితే తాజాగా భారత విదేశాంగ శాఖ అధికార ప్రతినిధి రణధీర్ జయన్‌వాల్ ఇచ్చిన ఘాటు స్పందన పాకిస్థాన్ ద్వంద్వ నీతిని అంతర్జాతీయ సమాజం ముందు మరోసారి నగ్నంగా నిలబెట్టింది.

వైఫల్యాల నుంచి దృష్టి మళ్లించే వ్యూహం... బలోచిస్థాన్‌లో ఇటీవల జరిగిన హింసాత్మక ఘటనలు, అక్కడ పాక్ సైన్యం జరిపిన ఆపరేషన్లలో పెద్ద సంఖ్యలో ప్రాణనష్టం జరగడం ఆ దేశ అంతర్గత సంక్షోభానికి నిదర్శనం. ఆర్థికంగా దివాళా తీసి, రాజకీయ అస్థిరతతో కొట్టుమిట్టాడుతున్న పాకిస్థాన్‌కు ప్రజల ఆగ్రహం నుంచి తప్పించుకోవడానికి ‘భారత్’ అనే సాకు ఎప్పుడూ సిద్ధంగా ఉంటుంది. కానీ ప్రతిసారీ నిందలు వేయడం ద్వారా సమస్య పరిష్కారం కాదని భారత్ స్పష్టం చేసింది.

అసలు సమస్య ఎక్కడ?... బలోచిస్థాన్ సంక్షోభానికి కారణం విదేశీ కుట్రలు కాదు.. దశాబ్దాలుగా అక్కడి ప్రజలపై జరుగుతున్న “అణచివేత, క్రూరత్వం, మానవ హక్కుల ఉల్లంఘనలే.. బలోచిస్థాన్ సహజ వనరులతో సమృద్ధిగా ఉన్నప్పటికీ ఆ ప్రాంతం అత్యంత పేదరికంలో మగ్గుతోంది. పాక్ పాలకులు ఆ ప్రాంత అభివృద్ధిని విస్మరించి కేవలం సైనిక బలంతో అణచివేయాలని చూడటం అక్కడి ప్రజల్లో తీవ్ర అసంతృప్తికి దారితీసింది. బలవంతపు అదృశ్యాలు, ప్రశ్నించే గొంతులను నొక్కేయడం వంటి చర్యలతో పాక్ పరువు అంతర్జాతీయ వేదికలపై ఇప్పటికే గంగలో కలిసింది.

భారత్ ఇచ్చిన నైతిక చరక... “ఆ ప్రాంత ప్రజల దీర్ఘకాలిక డిమాండ్లను పరిష్కరించడంపై దృష్టి సారించండి” అని భారత్ చెప్పిన మాటలో ఒక గొప్ప దౌత్యపరమైన సూచన ఉంది. ఉగ్రవాదానికి ఆశ్రయమిస్తూ సొంత ప్రజలపై యుద్ధం ప్రకటించే దేశం.. పక్క దేశంపై విమర్శలు చేయడం హాస్యాస్పదం. భారత్ తన ప్రతిస్పందన ద్వారా కేవలం పాక్ ఆరోపణలను ఖండించడమే కాకుండా బలోచిస్థాన్ ప్రజల హక్కుల గురించి ప్రపంచం దృష్టిని ఆకర్షించడంలో విజయం సాధించింది. ఇకనైనా పాకిస్థాన్ తన గతాన్ని వర్తమానాన్ని సమీక్షించుకోవాలి. అబద్ధపు ఆరోపణలతో అంతర్జాతీయ సమాజాన్ని నమ్మించలేమని గ్రహించాలి. సరిహద్దుల్లో ఉగ్రవాదాన్ని ప్రోత్సహిస్తూ శాంతి గురించి మాట్లాడటం పాక్ ద్వంద్వ వైఖరికి పరాకాష్ట. భారత్ ఇచ్చిన ఈ ఘాటు సమాధానం కేవలం ఒక ఖండన మాత్రమే కాదు.. అద్దంలో తనను తాను చూసుకోమని పాకిస్థాన్‌కు ఇచ్చిన గట్టి హెచ్చరిక.

లక్ష్మీ సాధన తో ముందుకు సాగితే ఉన్నత శిఖరాలను అధిరోహించగలుగుతారు : సైకాలజిస్ట్ సుభీర్ సంద్ర



శామీర్ పేట, ఫిబ్రవరి 2 (గరుడ వార్త) : విద్యార్థులు లక్ష్మీ సాధన తో ముందుకు సాగితే ఉన్నత శిఖరాలలో అధిరోహించగలుగుతారని సైకాలజిస్ట్ సుభీర్ సంద్ర సూచించారు. సోమవారం తూంకుంటలోని మొగుళ్ళ వెంకట్ రెడ్డి ఫంక్షల్ హాలులో మూడుచి తలపల్లి, శామీర్ పేట మండలాల్లోని 10వ తరగతి, ఇంటర్ విద్యార్థులకు శ్రీ అకాడమీ ఆఫ్ కామర్స్ అండ్ సైన్స్, జటాధార ఎడ్యుకేషనల్ టెక్నాలజీ ఆధ్వర్యంలో బ్రహ్మసాజన్యంతో మోటివేషన్ నిర్వహించారు. పరీక్షల సమీపిస్తున్నందున

పరీక్షలను ఎలా రాయాలి, పరీక్షల్లో ఉత్తమ ఫలితాలను, ర్యాంకులను ఎలా సాధించాలనే విషయాలపై విద్యార్థులకు సలహాలు, సూచనలు అందజేస్తూ మోటివేషన్ చేశారు.పాఠశాల స్థాయి నుంచే విద్యార్థులు క్రమశిక్షణను అలవర్చుకుని ఉపాధ్యాయులు బోధించే పాఠ్యాంశాలపై ఎప్పటికప్పుడు దృష్టి సాధించినట్లయితే ఉత్తమ ఫలితాలు సాధిస్తారని తెలిపారు. సమాజంలో జరుగుతున్న వివిధ రకాల దురువ్యవహారాలకు విద్యార్థులు దూరంగా ఉంటు తల్లిదండ్రుల మాటలను వినాలని, గురువుల ఆశీర్వాదాలను తీసుకున్నట్లైతే పరీక్షల్లో ఉత్తమ ఫలితాలతో పాటు జీవితంలో అత్యున్నత శిఖరాలకు ఎదుగుతారని ఆయన విద్యార్థులకు సూచించారు. ఈ కార్యక్రమంలో ఎంఈఓ కమలాకర్, బ్రహ్మ రాష్ట్ర ఉపాధ్యక్షుడు గోనె హనుమంతరెడ్డి, శ్రీఅకాడమీ కామర్స్ అండ్ సైన్స్ డైరెక్టర్లు శ్రీనివాసరావు, శ్రీకాంత్, జటాధార ఎడ్యుకేషనల్ టెక్నాలజీ డైరెక్టర్ అరుణ్, వివిధ పాఠశాలల, కళాశాలల కరస్పాండెంట్లు శ్రీకాంత్ రెడ్డి, జంగారెడ్డి, శివశంకర్, పనిందర్ ముత్తయ్య, శ్రవణ్, అధ్యాపకులు పాల్గొన్నారు.

ఘనంగా మల్లికార్జున స్వామి జాతర మేహోత్సవాలు....

మల్లికార్జునస్వామి ని దర్శించుకున్న ఎమ్మెల్యే మల్లారెడ్డి, డీసీసీ వజ్రేష్ యాదవ్ తదితరులు



శామీర్ పేట, ఫిబ్రవరి 2 (గరుడ వార్త) : శ్రీమల్లికార్జునస్వామి జాతర మహోత్సవం పలు వాడల్లో భక్తిశ్రద్ధలతో అంగరంగ వైభోగంగా నిర్వహించారు. సోమవారం ఉమ్మడి శామీర్ పేట మండలంలోని

వీర గ్రామంలో శ్రీ మల్లికార్జున స్వామి జాతర ఉత్సవాలను జరుపుకున్నారు. ఆయా గ్రామాల్లోని యాదవ సంఘం ఆధ్వర్యంలో స్వామి వారి కన్నుల పండుగ నిర్వహించారు. భక్తులు పెద్ద ఎత్తున పాల్గొని స్వామి వారి కళ్యాణం తిలకించారు. స్థానిక ఎమ్మెల్యే మల్లారెడ్డి స్వామి వాళ్ళను దర్శించుకుని ప్రత్యేక పూజలు చేశారు. మల్లికార్జున స్వామి దర్శించుకున్న ఎమ్మెల్యే మల్లారెడ్డి డోలును వాయిస్తూ నిర్వాహకులను ఉత్సాహ పరిచారు. డీసీసీ అధ్యక్షుడు వజ్రేష్ యాదవ్ మల్లికార్జున స్వామిని దర్శించుకుని ప్రత్యేక పూజలు చేశారు. ఆయా గ్రామాల్లోని మల్లికార్జున స్వామి జాతరోత్సవంలో టిపిసీసీ ప్రధాన కార్యదర్శి పీసీఆర్ మహిపాల్ రెడ్డి, కాంగ్రెస్ పార్టీ అధికార ప్రతినిధి సింగిరెడ్డి వర్మన్ రెడ్డి, రాష్ట్ర నాయకుడు నక్క ప్రభాకర్ గౌడ్, వివిధ పార్టీల నాయకులు, యాదవ సంఘం నాయకులు, నభ్యులు, వివిధ గ్రామాల భక్తులు పాల్గొని పూజలు చేశారు.

ఎటువంటి భయాలు ప్రలోభాలకు లోనవ్వకుండా ఓటర్లు ఓటు హక్కును వినియోగించుకోవాలి : శామీర్పేట సీఐ శ్రీనాథ్



శామీర్ పేట, ఫిబ్రవరి 2(గరుడ వార్త) : ఎటువంటి భయాలు ప్రలోభాలకు లోనవ్వకుండా ఓటర్లు తమ ఓటు హక్కును వినియోగించుకోవాలని శామీర్ పేట పోలీస్ స్టేషన్ సీఐ శ్రీనాథ్ సూచించారు.

ఎన్నికల నేపథ్యంలో శామీర్ పేట పోలీస్ స్టేషన్ పరిధిలోని జగంగూడ గ్రామంలో ఇన్స్పెక్టర్ శ్రీనాథ్ తన సిబ్బందితో కలిసి సోమవారం ఓటర్లకు అవగాహన కల్పించారు. ఈ సందర్భంగా శ్రీనాథ్ మాట్లాడుతూ స్వేచ్ఛాయుతంగా, న్యాయ సమేతంగా తమ ఓటు హక్కును వినియోగించుకోవాలని తెలిపారు. భయం, బెదిరింపులు, ప్రలోభాలకు గురికాకుండా తమ తమ ఓటు హక్కు వినియోగించుకోవాలన్నారు. ఓటు ప్రతి పౌరుడి మౌలిక హక్కు అని, దబ్బా, మద్దం, బహుమతుల పంపిణీకి లోను కాకుండా ఓటు హక్కును బాధ్యతగా వినియోగించుకోవాలన్నారు. శాంతి భద్రతల పరిరక్షణలో పోలీసులకు ప్రజల సహకారం అందించాలని కోరారు. ఈ అవగాహన కార్యక్రమంలో జగంగూడ గ్రామ ప్రజలు చురుకైన పాల్గొని, శాంతియుతంగా, న్యాయంగా ఎన్నికలు నిర్వహించేందుకు పోలీసులకు పూర్తి సహకారం అందిస్తామని హామీ ఇచ్చినట్లు ఇన్స్పెక్టర్ తెలిపారు. ఈ కార్యక్రమంలో ఎస్సైలు, పోలీస్ సిబ్బంది, గ్రామస్థులు పాల్గొన్నారు.

చదువు... ఉపకార వేతనం



హైదరాబాద్ : డాక్టర్ బీఆర్ అంబేద్కర్ సార్వత్రిక విశ్వవిద్యాలయంలో డిగ్రీ చదువుతున్న విద్యార్థుల్లో 690 మందికి ఉపకారవేతనం లభించింది. వారి కోసం దేశంలోనే తొలిసారిగా అమలు చేస్తున్న ఫ్లెఫండ్ ఆధారిత విద్యా కార్యక్రమం(ఫ్లెఫ్) ద్వారా వీరు నగర పరిసర ప్రాంతాల్లోని బహుళజాతి సంస్థల్లో అప్రెంటిస్లుగా విధులు నిర్వహిస్తున్నారు. నెలకు రూ. 7 వేల నుంచి 24వేల వరకూ ఉపకారవేతనం ఆయా సంస్థలు అందిస్తున్నాయి. విద్యార్థులకు చదువుతో పాటు ఉపకారవేతనం లభించేలా అంబేద్కర్ వర్సిటీ అధికారులు దేశంలోని ప్రధాన దుకాణ సముదాయాలు, పరిశ్రమలు, వాణిజ్య సంస్థలు భాగస్వాములుగా ఉన్న ‘రిటైలర్స్ అసోసియేషన్ స్కీల్ కౌన్సిల్ ఆఫ్ ఇండియా(రాస్కీ)తో’ గతంలో ఒప్పందం కుదుర్చుకున్నారు. 690 మందిని రాస్కీ ప్రతినిధులు ఎంపిక చేసుకుని తాత్కాలిక నియామక పత్రాలను ఇచ్చారు. **మహిళా వికాసానికి ప్రత్యేక కార్యాచరణ** అంబేద్కర్ వర్సిటీలో చదువుకుంటున్న విద్యార్థుల్లో మహిళలే ఎక్కువమంది ఉన్నారు. వివిధ కారణాలతో ఇంటర్నల్ ఆపేసినవారు. విద్యతో పాటు ఉద్యోగం వస్తుందన్న నమ్మకంతో అంబేద్కర్ వర్సిటీలో డిగ్రీ కోర్సుల్లో చేరుతున్నారు. వీరికి చదువుతోపాటు సమాచార, వృత్తి నైపుణ్యాలను నేర్పించేందుకు వర్సిటీ అధికారులు ప్రత్యేక కార్యక్రమాన్ని

రూపొందించారు. వీ-హబ్‌తో కలిసి వీ-ఎనేబుల్ కార్యక్రమాన్ని అమలు చేస్తున్నారు. మహిళల్లో స్వజాతాత్మకత ప్రోత్సహించి వారి ఆలోచనలను అవిష్కరణలుగా మార్చుతున్నారు. వారికి మార్కెటింగ్ నైపుణ్యల్లో శిక్షణ ఇప్పించి బిజినెస్ పారిశ్రామిక వేత్తలుగా ఎదిగేందుకు కార్యచరణ రూపొందించారు. ఏటా 2వేల మందిని వ్యూహాకర్తలు, బిజినెస్ పారిశ్రామిక వేత్తలు, అంకుర సంస్థల అవిష్కరణలుగా రూపొందించనున్నారు. వీ-హబ్‌తో పాటు స్వామి రామానంద తీర్థ గ్రామీణ సంస్థ ద్వారా ఏటా ఐదువేల మంది గ్రామీణులు, గిరిజన విద్యార్థులకు న్యల్లకాలిక వృత్తికోర్సులను అందిస్తున్నారు. **నైపుణ్యాలంటే ఉద్యోగాలు** ఫ్లెఫ్ విధానముంటే గ్రాడ్యుయేట్ ఎంప్లాయిబిలిటీ ప్రణాళిక అని విశ్వవిద్యాలయ అధికారులు చెబుతున్నారు. చదువుతో పాటు అప్రెంటిస్ షిప్ కాలంలో నైపుణ్యాల నేర్చుకుంటే.. డిగ్రీ పూర్తయ్యాక స్థానిక, బహుళజాతి సంస్థల్లో కచ్చితంగా ఉద్యోగాలు లభిస్తాయని వివరిస్తున్నారు. దీంతోపాటు ఉపాధి ఆధారిత విద్య కోసం కెనడాలోని కామన్‌వెల్త్ ఆఫ్ లెర్నింగ్ సహకారంతో నూతన విద్యా ప్రణాళికలు, కార్యక్రమాలను ప్రవేశపెడు తున్నామని పేర్కొన్నారు. సింగరేణి కాలరీస్ కంపెనీ సహకారంతో ఏటా 10వేల మందికి విద్యావికాసం అందిస్తున్నామని, నైపుణ్య కోర్సులు నేర్చుకుంటే భవిష్యత్‌లో వారికి ఉద్యోగాలు లభించనున్నాయని తెలిపారు.

మెడి‘కీల్’ దుకాణాలు

భువనగిరి : ప్రాణాలు కాపాడాల్సిన ఔషధాలను ఇష్టారాజ్యంగా విక్రయిస్తూ ప్రజారోగ్యంతో చెలగాటం ఆడుతున్నారని కొందరు దుకాణదారులు. ఫార్మసీ కోర్సు చేసిన వారి పర్యవేక్షణలో యాంటీబయోటిక్స్, ఇతర హైవరన్ మందులు విక్రయించాలి. గ్రామాల్లో ఎవరు వడితే వారు అన్ని రకాల మందులను అమ్ముతున్నారు. జిల్లాలో అనుమతులు పొందిన మందుల దుకాణాలు 651, ఔషధ తయారీ పరిశ్రమలు 26 ఉన్నాయి. వీటి పర్యవేక్షణకు మాత్రం ఔషధ నియంత్రణ అధికారి (డ్రగ్ ఇన్‌స్పెక్టర్) ఒక్కరే ఉన్నారు. అదనపు బాధ్యతలు ఉండటంతో పూర్తిస్థాయిలో నియంత్రణ కొరవడింది.

విక్రయించాలంటే.. ఔషధాలు అమ్మాలంటే.. డ్రగ్ అండ్ కాన్సెటిక్ యాక్ట్ (పూర్వం చట్టం) ప్రకారం 20-హెచ్ ఓటీసీ డ్రగ్ లైసెన్స్ జారీ చేస్తారు. వీటిల్లో ఫార్మసిస్టు అవసరం లేదు. కేవలం 10వ తరగతి ఉత్తీర్ణులైన వారు అనుమతులు పొందవచ్చు. డాక్టర్ వీటి అవసరం లేకుండా విటమిన్స్, యాంటీసీడ్స్, జ్యూరం నొప్పిల కోసం పారాసెటమాల్, టీబీల్లో ప్రకటనలు వచ్చే అన్ని రకాల సాధారణ మందులను అమ్ముకోవచ్చు. విడిగానే దుకాణం ఏర్పాటు చేసి విక్రయాల జరపాలి. ఇక అన్నిరకాల ఔషధాలు విక్రయించాలంటే మాత్రం బి.ఫార్మా, డి.ఫార్మా కోర్సు చేసిన వారికి మాత్రమే లైసెన్స్ జారీ చేస్తారు. ఔషధ నియంత్రణ అధికారి నుంచి ఫారం-20, 21 అనుమతి విధిగా తీసుకోవాలి. ఫార్మసిస్ట్ పర్యవేక్షణలో విక్రయాలు జరగాలి. డి.ఫార్మసీ, బి.ఫార్మసీ పట్టాలున్నవారికి ఏడాదికి రూ.18 వేలు నుంచి రూ.24 వేలు చెల్లించి వారి పేరిట లైసెన్సులు తీసుకుని వ్యాపారులు



మెడికల్ దుకాణాలు నిర్వహిస్తున్నారు. చౌటుప్పల్ పట్టణంలోనే 50 వరకు దుకాణాలున్నాయి. ఔషధాలు నిల్వ చేయడానికి ఎయిర్ కండిషనింగ్ చేసిన గది, రిట్రోజెటర్ సౌకర్యమున్న చోట దుకాణాలు ఏర్పాటు చేయాల్సి ఉండగా ఇక్కడ చాలా వరకు చిన్న ఇరుకు గదుల్లో నెలకొల్పారు. సగానికిపైగా దుకాణాల్లో లైసెన్సు లేనివారే నడుపుతున్నారు. అత్యుక్తరూ మండలంలో 15 మందుల దుకాణాలు ఉండగా ఎందులోనూ అర్హతలున్న ఫార్మసిస్టులు లేరు.

గత ఏది 41 కేసులు నమోదు చేశాం - ఆరి బాలకృష్ణ, జిల్లా ఇన్‌ఛార్జ్ ఔషధ నియంత్రణ అధికారి ఔషధ నియంత్రణ చట్టాన్ని ఉల్లంఘించి విక్రయాలు జరిపితే చర్యలు తీసుకుంటున్నాం. బిల్లు ఇవ్వకపోయినా, డాక్టర్ వీటి లేకుండా హైవరన్ యాంటీబయోటిక్స్ విప్లవ విడిగా విక్రయించినా చట్ట ప్రకారం చర్యలు తీసుకుంటాం. గత ఏడాది 41 దుకాణాలకు అనుమతులు రద్దు చేశాం. తనిఖీలు చేపట్టి నమూనాలు సేకరించి హైదరాబాద్‌లోని ప్రభుత్వ ఔషధ ప్రయోగశాలకు పంపిస్తాం.

దమ్ము చక్రం.. జర భద్రం

మోతాబురు : ఈ నెల 3న మోతాబురు మండలం సదరూపురంలో యువరైతు యాకరాజు పుల్ వీల్స్‌తో పొలం దున్నుతూ ట్రాక్టర్ తిరగబడటంతో కల్లివేటర్ మధ్యలో ఇరుక్కొని మృతి చెందాడు. ఈ నెల 2న డ్రైవర్ రాకపోవడంతో చిట్కాల మండలం ఏపూరు గ్రామానికి చెందిన రైతు శ్రీశైలం స్వయంగా తాను పొలం దున్నుతుండగా ట్రాక్టర్ తిరగబడి అక్కడికక్కడే మృతి చెందారు.ట్రాక్టర్లు పుల్ వీల్స్‌తో వెళుతుండటంతో రోడ్డు ఛిద్రం అవుతుందని అడ్డగోడురూ మండలం ధర్మారం, లక్ష్మదేవికాల్స్ గ్రామాల ప్రజలు ఇటీవల స్థానిక పోలీసు స్టేషన్‌లో ఫిర్యాదు చేశారు. పొలాలన్నీ ఒకే విధంగా ఉండవు. భూమి ఎలాంటిదో డ్రైవరు గుర్తించడం లేదు. గట్టి ప్రదేశానికి వెళ్తానని యాక్సిలేటర్‌ను ఎక్కువగా ఇస్తుంటాడు. ఆ సమయంలో బరువంతా చక్రాలపై పడటం, ముందు టైర్లు బరువు లేకపోవడంతో ట్రాక్టర్ బోల్తాపడే అవకాశం ఉంటుంది. పొలం చివరి మూలల్లో ఎక్కువసార్లు వీల్స్ నడుస్తుంటాయి. దీంతో ఆ ప్రాంతంలో లోతుగా తయారవుతుంది. వేగంగా వెళ్లే సమయంలో దిగబడి బోల్తా పడుతుంది. పొలం దున్నేటప్పుడు వేగంగా వెళ్లి ఒక్కసారి బ్రేకు వేయడంతో అదుపుతప్పి అవకాశం ఉంది. ప్రతి సీజన్‌లో ట్రాక్టర్ తిరగబడి ఎక్కువ శాతం యువ రైతులు మృతి చెందుతున్న ఘటనలు ఉమ్మడి జిల్లా వాసులను కలచివేస్తున్నాయి. దిగబాటు పొలం దమ్ము చేసేటప్పుడు జాగ్రత్తలు పాటించకపోవడం, రైతులే స్వతహాగా ట్రాక్టర్‌ను నడపడం ప్రమాదాలకు కారణాలవుతున్నాయి. అవగాహన లేవం, అజాగ్రత్తగా ట్రాక్టర్‌ను నడపడం వల్ల చోదకులు తమ ప్రాణాలమీదకు తెచ్చుకుంటున్నారు.



ఇవి పాటించాలి.. దిగబడి పొలంలో సీనియర్ డ్రైవర్లతోనే దమ్ము చేయించాలి. దున్నేటప్పుడు దిగబడి ఇంజన్ అమాంతం లేస్తుంటే.. దుక్కి చేయడం ఆపేసి, మరో ట్రాక్టర్ సాయాన్ని తీసుకోవాలి. దిగబడి పొలాల్లో మాత్రం పుల్ వీల్స్‌తో దమ్ము చేయడం మేలు. కల్లివేటర్ లేకుండా దమ్ము చేయకూడదు. అది ఉంటే తిరగబడే అవకాశాలు తక్కువ. బురదలో ఒకసారి దున్నిన తర్వాత దుక్కి ఆరకుండా జాగ్రత్తలు తీసుకోవాలి. ఆరితే దిగబడుతుంది. చౌడు నేలల్లో దిగబాటు ఎక్కువ. ఆ పొలాల్లోనే వెలుకువలతో దమ్ము చేసుకోవాలి.ట్రాక్టర్ కండిషన్‌ను పొలంలోకి దిగకముందే పరిశీలించుకోవాలి. చోదకుడు ఒకే వేగంతో నడపాలి. ముందు టైర్లు లేవకుండా బరువు ఉంచాలి. ప్రాణాల మీదకు తెచ్చుకోవద్దు శ్రీనివాసరెడ్డి, కోదాడ డిఎస్సీ రైతులు దమ్ము చేసే సమయంలో ప్రాణాలు కోల్పోతున్నారు. నైపుణ్యాలు తెలిసిన డ్రైవర్లతోనే దుక్కి చేయించాలి. అప్పటికే దిగబడితే మరో ట్రాక్టర్ అందుకోవడం చేయించుకోవాలి. అనారోచిత నిర్ణయాలతో అన్నదాతలు ప్రాణాల మీదకు తెచ్చుకోవద్దు.

అడ్డంగా నరికినా.. అడ్డే లేదు

కామారెడ్డి : బిమ్మంద మండలంలోని మాన్యాపూర్, పెద్దదడ్డి, ఎల్లారం, రాజాపూర్, శాంతాపూర్ శివారుల్లోని అటవీ భూముల్లో అక్రమార్కులు రెచ్చిపోతున్నారు. పదుల ఎకరాల్లో అటవీ భూమిని దర్జాగా ఆక్రమిస్తున్నారు. అధికారులు నాదీన జామాయిల్ చెట్లను నరికి మరీ చదును చేస్తున్నారు. అటవీ సిబ్బంది తీయించిన ట్రెంచ్ను సైతం పూడ్చి ఆక్రమణలకు తెగబడుతున్నారు. అధికారులకు ఏర్పడకుండా ఒక్కో చెట్టును నరికి ఒకేసారి సాగుచేస్తున్నారు. అటవీ అధికారులు సైతం చూసీచూడనట్లు వ్యవహరిస్తున్నారని గ్రామస్థులు చెబుతున్నారు. ఫలితంగా రహదారి పక్కనే ఉన్న భూమి వందల ఎకరాల్లో అక్రమార్గుల పాలైందని వివరిస్తున్నారు.

పదుల ఎకరాల్లో ఆక్రమణలు

మాన్యాపూర్ చెరువు సమీపంలో సుమారు 10 ఎకరాల భూమిని తాజాగా సాగుకు సిద్ధం చేశారు. వాటిలో అధికారులు నాదీన జామాయిల్ చెట్లకు సంబంధించిన వేర్లు, కాండాలు ఇంకా కనిపిస్తున్నాయి. అక్కడి నుంచి 2 కి.మీ దూరంలోని అడవి మధ్యలో కూడా పదుల సంఖ్యల్లో చెట్లను నరికి సుమారు 20 ఎకరాలకు పైగా భూమిని వారం క్రితం చదును చేశారు. అందులో కొంత భూమిని తాజాగా దున్నారు. ఆ ప్రాంతంలో నరికిన చెట్లు కనిపిస్తున్నాయి. మాన్యాపూర్లో 3 సార్లు మొక్కలు నాదీనా వాదీని ధ్వంసం చేశారని స్థానిక అధికారులు చెబుతున్నారు. వారిపై కేసులు నమోదు చేశామని చేశామని చెబుతున్నారు.



నిందితులపై కఠిన చర్యలు తీసుకుంటే వారు 3 సార్లు ఎలా ధ్వంసం చేయగలరని స్థానికులు ప్రశ్నిస్తున్నారు. అధికారుల ఉదాసీనత కారణం గానే అటవీ భూములు ఆక్రమణల పాలవుతున్నాయని ఆరోపిస్తున్నారు. **ఇంటి దొంగల సహకారంతోనే..**

అటవీ అధికారుల సహకారంతోనే అక్రమార్కులు చెలరేగిపోతున్నారని స్థానికులు చెబుతున్నారు. మాన్యాపూర్లో ఓ నాయకుడు పలువురి నుంచి డబ్బులు వసూలు చేసి ఓ అధికారికి అప్పజెప్పాడనే ఆరోపణలున్నాయి. గ్రామంలో తాజాగా ఎన్నికైన ఓ ప్రజాప్రతినిధి వద్ద గతంలో రూ.5వేలు తీసుకుని సహకరించాడని.. కానీ మరో వర్గం నేతలు అడ్డుతగలడంతో ఆయన దున్నుకోలేకపోయాడని తెలుస్తోంది.

ఏకంగా ఫ్లాంటేషన్ ధ్వంసం

శాంతాపూర్లో 150 ఎకరాల్లో అధికారులు మొక్కలు నాటారు. వాటిలో సగానికి పైగా మొక్కల్ని పలువురు దుండగులు ధ్వంసం చేశారు. ఫుటన జరిగి నెల గడిచినా విషయాన్ని అధికారులు గోచ్యంగా ఉంచుతున్నారు. దీనిపై ఎఫ్‌ఐసీ సునీతను వివరణ కోరగా విచారణ నడుస్తోందని, ఇంతకు మించి ఏం చెప్పలేమని సమాధానమిచ్చారు. దీంతో స్థానిక సిబ్బంది సహకారం ఉండేమోనని అనుమానాలు వ్యక్తమవుతున్నాయి.

పల్లెలకు నిధులొచ్చాయోచ్!

ఖమ్మం : సుమారు 22 నెలల ప్రత్యేక అధికారుల పాలన తరువాత గ్రామ పంచాయతీల్లో పాలకవర్గాలు కొలుపు దీరాయి. కేంద్ర ప్రభుత్వం ఆయా పంచాయతీల బ్యాంకు ఖాతాలకు నేరుగా 15వ ఆర్థిక సంఘం నిధులు జమ చేస్తోంది. వరుసగా మూడు ఆర్థిక సంవత్సరాల నుంచి పెండింగ్లో ఉన్న బిల్లులకు దశలవారీగా మోక్షం లభించనుంది. 2023-24 సంవత్సరానికి మొదటి విడతగా రూ.18.64 కోట్లు విడుదలయ్యాయి. గత పాలకవర్గాలు చేసిన పనులకు సంబంధించి ప్రాధాన్య క్రమంలో ప్రస్తుత సర్పంచులు చెల్లించాలని ఉన్నతాధికారులు సూచిస్తున్నారు. **వేటికి ప్రాధాన్యం?** పంచాయతీలో మూలనపడిన ట్రాక్టర్లకు మరమ్మతులు చేయించాలి. బ్యాంకులకు వాయిదాలు (ఈఎంబి) వెంటనే చెల్లించాలి. బకాయిలు చెల్లించక, డిజిటల్ డబ్బులు నిర్దుబాటు కాక.. కొన్నాళ్లుగా ట్రాక్టర్లు మూలనపడ్డాయి. తిరిగి వాటిని రోడ్డు ఎక్కించాలని, పారిశుధ్య పనులు చేపట్టాలని ఉన్నతాధికారులు భావిస్తున్నారు. కొందరు మాజీ సర్పంచులు, పంచాయతీ కార్యదర్శులు డబ్బు సర్దుబాటు చేసి పనులు చేయించారు. అందుకు సంబంధించిన బిల్లులు, డబ్బులు ఎవరికి చెల్లించాలనే వివరాలు ఆన్లైన్లో నమోదై ఉన్నాయి.

డిజిటల్ చెల్లింపులే..

కొత్తగా ఎన్నికైన సర్పంచులు, ఉప సర్పంచులకు సంయుక్తంగా చెక్



పవర్ అధికారం కల్పించారు. డిజిటల్ సిగ్నచర్స్ డిజిటల్ కీ రూపొందించారు. ప్రత్యేకంగా బ్యాంకు ఖాతాలు తెరిపించారు. ఖాతాల్లో జమైన 15వ ఆర్థిక సంఘం నిధులు డిజిటల్ పేమెంట్ రూపంలో చెల్లించే అధికారం కల్పించారు. వివాదాలకు తావులేకుండా పెండింగ్ బిల్లులు ప్రాధాన్య క్రమంలో చెల్లించాలని ఆదేశాలిచ్చారు. గ్రామాభివృద్ధి ప్రణాళికల్లోని పనులపై పంచాయతీ సమావేశాల్లో తీర్మానించి అందుబాటులో ఉన్న నిధులతో చేపట్టాలని అధికారులు సూచించారు. 15వ ఆర్థిక సంఘం నిధులు టైడ్, అన్లైడ్ రూపంలో ఉంటాయి. టైడ్ నిధులు కచ్చితంగా పారిశుధ్యం, తాగునీరు పనులకు మాత్రమే ఖర్చుచేయాలి. అన్లైడ్ నిధులు వీధి దీపాలు, మౌలిక వసతులు వంటి వాటికి వెచ్చించాలి. యు.సి.(యుటిలైజేషన్ సర్కిలికెట్) తీసుకొని సమర్పించిన తరువాతే మిగతా నిధులు విడుదల చేస్తారు.

పాత బకాయిలు చెల్లించాలిరాంబాబు, జిల్లా పంచాయతీ అధికారి 15వ ఆర్థిక సంఘం నిధులు పంచాయతీల బ్యాంకు ఖాతాల్లో జమయ్యాయి. ముందుగా పెండింగ్ బిల్లులు, ట్రాక్టర్ల మరమ్మతులు, బ్యాంకుల్లో ఈఎంబలు చెల్లించాలని సూచించాం. నిధులు సద్వినియోగం చేసుకోవాలి.

గరుడ వార్త పురం.. స్వచ్ఛత కనం



మోత్వూరు : పురపాలిక అంటే ప్రజలకు మౌలిక సదుపాయాలను కల్పించే బాధ్యత గల స్థానిక స్వపరిపాలన సంస్థ. జిల్లాలో భువనగిరి, చౌటుప్పల్, భూదాన్వోచంపల్లి, ఆలేరు, యాదగిరిగుట్ట, మోత్వూరు పురపాలికులున్నారు. వీటిలో భువనగిరి మాత్రమే పురాతన పురపాలిక కాగా పల్లెలను పట్టణాలుగా అభివృద్ధి చేయాలనే లక్ష్యంతో శివారు గ్రామాలను విలీనం చేసి 2018లో మిగతా అయిదు ఏర్పాటు చేశారు. స్వస్థ నర్సేక్కల్లో పారిశుద్ధ్యానికి ప్రత్యేక ప్రాధాన్యమిచ్చి ప్రోత్సహిస్తున్నా పురపాలికులు ఆశించిన మేరకు ర్యాంకులు సాధించలేక

వడ్లు బుక్కేసి.. కోట్లు కొట్టేసి



సూర్యాపేట: నల్గొండ, సూర్యాపేటలలో కస్టమ్ మిల్లింగ్ రైస్(సీఎంఆర్) కోసం కేటాయించిన వడ్లను కొందరు మిల్లర్లు పక్కదారి పట్టించి సొమ్ము చేసుకున్నారు. వీరిలో దాదాపు తొమ్మిదేళ్ల సీజన్లకు సంబంధించి బియ్యాన్ని ఇప్పటికీ సర్కారుకు అందజేయని పరిస్థితి నెలకొంది. ముఖ్యంగా 2022-23 యాసంగి సీజన్లో భారీ మొత్తంలో ధాన్యం మాయమైనట్లు అధికారులు గుర్తించారు. పలుమార్లు గడుపు ఇచ్చినా మిల్లర్ల నుంచి స్పందన లేకపోవడంతో చివరకు నోటీసులు జారీ చేశారు. కొందరిపై కేసులూ నమోదు చేశారు.

ఇదీ పరిస్థితి... రెండు జిల్లాల్లోని 42 మంది మిల్లర్లు దాదాపు రూ.1,613 కోట్ల విలువైన ఎనిమిది లక్షల టన్నుల వడ్లను మాయం చేశారు. అత్యధికంగా సూర్యాపేట జిల్లాలోని 34 మంది మిల్లర్లు రూ.1,498 కోట్ల విలువ చేసే 7.49 లక్షల టన్నులు, నల్గొండలో రూ.114 కోట్ల విలువైన 57 వేల టన్నుల వడ్లు దారిమళ్లించినట్లు ఆరోపణలున్నాయి. ఇందులో 2022-23 యాసంగికి సంబంధించిందే సింహభాగమని చెబెొచ్చు. ఇటీవల విజిలెన్స్ అండ్ ఎన్ఫోర్స్మెంట్ విభాగం అధికారులు నల్గొండ, సూర్యాపేట జిల్లాల్లోని పలు మిల్లలపై దాడులు నిర్వహించారు. సూర్యాపేట జిల్లాలో రూ.19.32 కోట్ల విలువైన ప్రభుత్వ ధాన్యం దారిమళ్లించినట్లు గుర్తించారు. వాస్తవానికి రూ.వేల కోట్ల విలువైనవి అమ్ముకున్నారనే విమర్శలున్నాయి. ఇంత పెద్దమొత్తంలో మాయం చేసిన మిల్లర్లపై ఎలాంటి చర్యలు తీసుకుంటా రన్నదీ ఆసక్తికరంగా మారింది. సూర్యాపేట జిల్లాలో 2,98,172.092

స్థలాల లీజు.. కబ్బానే రివాజు



ఆదిలాబాద్ : ఎక్కడా లేనివిధంగా ఆదిలాబాద్ పురపాలక సంఘానికి విలువైన లీజు స్థలాలున్నాయి. అది నుంచి నిర్లక్ష్యం వహించడంతో ఆ స్థలాలు అన్యాయంతో అవుతున్నాయి. పురపాలక సంఘం ఏర్పడిన తర్వాత 1952 నుంచి ప్రభుత్వ స్థలాలను లీజుకివ్వడం ప్రారంభించారు. గతంలో 42 స్థలాలు ఉండేవి. ప్రస్తుతం ఆ సంఖ్య 24కి చేరింది. అందులోనూ నాలుగో పుర ఆఫీసంలో ఉన్నాయి. కొన్ని జీఓలను లీజుదారులు అనుకూలంగా మలుచుకొని ఒక స్థలంలోనే ఐదారుగరి పేర్ల మీద పట్టాలు తీసుకొని ఆక్రమించుకున్నారు. వాస్తవానికి పురపాలక పరిధిలో పట్టాలివ్వాలంటే కమిషనర్ నిరభ్యంతర పత్రం ఇవ్వాలి. 1998లో అప్పటి రెవెన్యూ అధికారులు ఈ అక్రమ పట్టాలకు తెరలేపారు. ఆ తర్వాత మరికొన్ని జారీ అయ్యాయి. కాకపోతే ఆ స్థలాలు ఇప్పటికీ లీజు స్థలాలుగానే చూపిస్తుండటం విశేషం. **పహళ్లపై పట్టింపు లేదు..** మూడేళ్లకోసారి ఉన్న దానికి 33.33 శాతం పెంచి వట్లీ లీజుకిస్తున్నట్లు లిఖిత పూర్వకంగా రాసుకోవాలి. అసలు రెండు మూడు దశాబ్దాలుగా లీజు పనులు లేదు. ప్రస్తుతం బకాయి రూ.కోటిపైనే ఉంటుంది. అధికారులు మారుతున్నా ఈ స్థలాలపై ఎవరూ దృష్టిపెట్టలేదు. విచిత్రమేమిటంటే మూడు లీజు స్థలాల వివరాలు దస్త్రాల్లో ఉన్నా క్షేత్రస్థాయిలో కనిపించడం

పోతున్నాయి. మోత్వూరు పాత ఊళ్లో, ఆవాస గ్రామాల్లో, కొన్ని వార్డుల చివరి వీధుల్లో పారిశుధ్యం సరిగా లేక ప్రజలు ఇబ్బందులు పడుతున్నారు. చెత్తను 15 రోజులకు ఒకసారి కూడా సేకరించడం లేదు. మురుగు కాలువలు శుభ్రం చేయకపోవడంతో ప్రజలు దుర్వాసనను భరించలేకపోతున్నారు. పుర కమిషనర్ సతీశ్కుమార్కు వివరణ కోరగా, అన్ని ప్రాంతాల నుంచి చెత్తను సేకరించే ప్రయత్నం చేస్తున్నామని తెలిపారు.

ఆలేరులో డంపింగ్ యార్డులో కాకుండా రైల్వే ట్రాక్ పక్కనే చెత్త పారబోస్తుండటంతో అటుగా రాకపోకలు సాగించేవారు దుర్వాసన, అపరిశుభ్రతతో ముక్కు మూసుకుని వెళ్లాల్సిన పరిస్థితి. తడి, పొడి చెత్తను వేరు చేసి డంపింగ్ యార్డుకు తరలించాలని, తడి చెత్తతో సేంద్రియ ఎరువును తయారు చేసి పురపాలికకు ఆదాయం సమకూర్చాలని పట్టణ ప్రజలు కోరుతున్నారు.యాదగిరిగుట్ట పట్టణంలో పెద్ద మురుగు కాలువ అధ్వానంగా మారింది. శుభ్రం చేయకపోవడంతో స్థానికులు దుర్వాసన, దోమలతో సతమతమవుతున్నారు. పట్టణంలోని బీసీ కాలనీ, కొత్త, పాత గుండ్లపల్లి, పాతగుట్ట, యాదగిరిపల్లి ప్రాంతాల్లో డ్రైనేజీ వ్యవస్థ సరిగా లేక అక్కడక్కడా మురుగు రోడ్లపై పారుతోంది.

చౌటుప్పల్ పురపాలిక పరిధిలోని శివారు గ్రామాలతో కలిపి యాభై వేల మంది నివసిస్తున్నారు. పట్టణంలోని చెరువు వరద, ఇళ్లలోంచి వచ్చే మురుగు ప్రవహించేందుకు సర్వీసు రోడ్లు పక్కన నిర్మించిన డ్రైనేజీ సరిపోక వర్షాకాలంలో రోడ్లు, లోతట్టు ప్రాంతాలు జలమయం అవుతున్నాయి. వలిగొండ రోడ్డులోని కల్వర్టు, నాలా ఇరువైపులా మట్టి నింపడంతో కుచించుకుపోయింది. బంగారుగడ్డలోని మురుగు నాగులకుంటలోకి చేరుతోంది. చెత్త గోల్డెన్ ఫారెస్ట్ భూమిలో పారబోస్తున్నారు.

గెలుపు గుర్రాల కాసీం వేట

భూపాలపల్లి: ఎన్నికల షెడ్యూల్ రావడంతో.. భూపాలపల్లి పట్టణంలో ఎన్నికల సందడి మొదలైంది. ప్రధాన పార్టీల నేతలు ఎన్నికలను ఎంతో ప్రతిష్ఠాత్మకంగా తీసుకుంటున్నారు. ఎలాగైనా భూపాలపల్లి పుర పీఠాన్ని చేజిక్కించుకోవాలని వ్యూహ, ప్రతి వ్యూహాలు రచిస్తున్నారు. గత 15 రోజుల నుంచే ప్రధాన పార్టీలు కాంగ్రెస్, భారాన, భాజపా అభ్యర్థుల ఎంపిక కోసం ముమ్మరంగా కసరత్తు ప్రారంభించాయి. అయితే గెలుపు గుర్రాల కోసం ప్రత్యేకంగా కాంగ్రెస్, భారాన పార్టీల ముఖ్య నేతలు సర్వేలు సైతం చేయించారు. ఈ క్రమంలో ఎవరు గెలుస్తారన్న కోణంలో అభ్యర్థులను గుర్తించే పనిలో రెండు ప్రధాన పార్టీల నాయకులు నిమగ్నమయ్యారు. కొన్ని వార్డుల్లో అధికార, ప్రతిపక్ష పార్టీల నుంచి ఇద్దరు నుంచి ముగ్గురు అభ్యర్థులు పోటీ పడుతున్నారు. ఈ క్రమంలో వారిని పిలిపించి, బరిలో ఒక్కరే ఉండేలా దృష్టి సారిస్తున్నారు. మరికొందరు కోరుకున్న వార్డు నుంచి పోటీ చేసేందుకు అవకాశం రాకపోతే ఇతర పార్టీల నుంచే కాకుండా స్వతంత్రులుగా పోటీ చేయాలనే నిర్ణయంతో ఉన్నారు.

అభివృద్ధి పనులతో ముందుకు..

భూపాలపల్లి ఎమ్మెల్యే జీఎస్సార్ ఆధ్వర్యంలో మంత్రులు సీతక్క, పొంగులేటి, తుమ్మల నాగేశ్వరరావు పలు అభివృద్ధి పనులకు శంకుస్థాపనలు చేస్తూ, సమావేశాలు నిర్వహించి మొత్తం 30 వార్డుల్లో కాంగ్రెస్ జెండా ఎగురవేయాలని చూస్తున్నారు. కాంగ్రెస్ నుంచి పోటీకి ఎక్కువ మంది ఆసక్తి చూపుతున్నారు. అయితే అధికార పార్టీతో సీపీఐ, సీపీఎం పార్టీలు పొత్తు కోసం ప్రయత్నిస్తుండగా.. సీపీఐకి 5 వార్డులు, సీపీఎంకు ఒక వార్డు కేటాయించాలని వామపక్ష నాయకులు కోరుతున్నట్లు సమాచారం. సీపీఐ అదుగుతున్న వార్డుల్లో గత కొద్దినెలలుగా కాంగ్రెస్ నుంచి పోటీ చేయడానికి ప్రయత్నిస్తున్న ఆశాపహుల్లో కొందరు అసంతృప్తి వ్యక్తం చేస్తున్నట్లు తెలిసింది. పొత్తుల్లో భాగంగా కేటాయించిన వామపక్ష పార్టీల అభ్యర్థుల గెలుపు కోసం పనిచేస్తారా? లేదంటే ప్రతిపక్ష పార్టీలకు పరోక్షంగా మద్దతిస్తారా? అనే చర్చ కూడా జోరుగా సాగుతోంది.

బస్టీబాట పేరుతో ప్రజల్లోకి..

భారాన అభ్యర్థుల గెలుపు కోసం భూపాలపల్లి మాజీ ఎమ్మెల్యే గంధ్ర వెంకటరమణారెడ్డి బస్టీబాట పేరుతో 15 రోజులుగా పలు వార్డుల్లో పర్యటిస్తున్నారు. కాలనీలోని సమస్యలు తెలుసుకుంటున్నారు. భారాన బలపరిచిన అభ్యర్థులను గెలిపించాలని అభ్యర్థిస్తున్నారు. భాజపా నేతలు సైతం వారికి పెట్టున్న వార్డుల్లో పోటీకి ప్రయత్నాలు కొనసాగిస్తున్నారు. టీఆర్సీ నుంచి ఈ ఎన్నికల్లో కొందరు అభ్యర్థులు పోటీ చేయడానికి సిద్ధమైనట్లు ఆ పార్టీ నాయకులు చెబుతున్నారు. ఎందుకంటే ప్రధాన పార్టీల నుంచి అవకాశం లభించని అభ్యర్థులు కొందరు టీఆర్సీ నుంచి బరిలో నిలిచేందుకు మంతనాలు సాగుస్తున్నారు. ఏది ఏమైనా ప్రధాన రెండు పార్టీల నేతలు గెలుపు అవకాశాలు ఎవరికి ఉంటాయో, వారికే అవకాశం ఇవ్వాలనే దిశగా వ్యూహరచన చేస్తున్నారు.

మరో ముందడుగు..

వరంగల్: వరంగల్ నగర శివారులోని మామనూరులో విమానాశ్రయం నిర్మాణం కోసం చేపడుతున్న చర్యల్లో మరో ముందడుగు పడింది. 20 ఏళ్లుగా ఓరుగల్లు ప్రజలను ఊరిస్తూ వచ్చిన అంశానికి ప్రాధాన్యమిచ్చిన సీఎం రేవంత్రిడ్డి.. కేంద్రంతో సంప్రదింపులు జరిపి అనుమతులు సాధించటం తెలిసిందే. విమానాశ్రయం ఏర్పాటు చేయాల్సింది కేంద్ర ప్రభుత్వమే అయినా అవసరమైన భూమిని సేకరించి అందించాల్సిన బాధ్యత రాష్ట్ర ప్రభుత్వం పరిధిలోకి వస్తుంది. ఈ క్రమంలోనే ఎయిర్పోర్ట్ అథారిటీ ఆఫ్ ఇండియా అధికారులు కోరిన మేరకు 253 ఎకరాలను సిద్ధం చేసి అప్పగించే కీలక ఘట్టం గురువారం పూర్తయ్యింది. ఇందులో 220.27 ఎకరాలు పట్టా భూమిని కొనుగోలు చేయగా, మిగతాది ప్రభుత్వం వద్ద ఉన్నదే ఇచ్చారు. కొనుగోలు చేసిన భూమికి పరిహారంగా రాష్ట్ర ప్రభుత్వం రూ.295 కోట్లు చెల్లించింది. త్వరగా నిధులు విడుదల చేయటం ఒకైత్యయితే.. అధికారులు చొరవ చూపి భూములు ఇవ్వటానికి రైతులను ఒప్పించటంతో తక్కువ సమయంలోనే ప్రక్రియ పూర్తయ్యింది. భూసేకరణకు రెండేళ్లయినా పడుతుందని అందరూ అనుకోగా కేవలం 8 నెలల్లో పరిహారం చెల్లింపులు కూడా పూర్తి చేసిన అధికారులను రెవెన్యూ మంత్రి పొంగులేటి శ్రీనివాసరెడ్డి అభినందించారు.



ఓరుగల్లు పురోభివృద్ధికి దోహదం

విమానాశ్రయం ఏర్పాటు అంశం ఒక్కో దశను డాటుతూ ముందుకు కదులుతోంది. ఇప్పటికే ఓరుగల్లు రింగు రోడ్డు ప్రాజెక్టుల విషయంలో కదలిక వచ్చింది. ఉత్తర తెలంగాణలో పెద్ద నగరంగా ఉన్న ఈ ప్రాంతంలో విమాన ప్రయాణ సౌకర్యం అందుబాటులోకొస్తే.. రవాణా రంగం పురోభివృద్ధిని సాధించటానికి దోహదం చేయనుంది. శివారుల్లో భూముల ధరలు పెరగటం.. ఆయా మార్కెట్లో వ్యాపార సంస్థలు విస్తరించటం ద్వారా ప్రత్యక్షంగా, పరోక్షంగా ఉపాధి అవకాశాలు మెరుగుపడనున్నాయి. వాణిజ్యపరంగా వరంగల్ వృద్ధి చెందుతుందనే అభిప్రాయం వ్యక్తమవుతోంది.

పుట్టుకతోనే ప్రోత్సాహం

కామారెడ్డి : ఆడబిడ్డలను ఆదరించేందుకు రాష్ట్రంలోనే తొలిసారిగా జిల్లాలో జేబీ జస్కోత్వన్ కిట్ల పంపిణీ తీకారం చుట్టారు. ఆడపిల్లలను రక్షిద్దాం.. చదివిద్దాం అంటూ కేంద్ర ప్రభుత్వం చేపట్టిన కార్యక్రమంలో భాగంగా జిల్లాలో స్త్రీ, శిశు సంక్షేమ శాఖ ఆధ్వర్యంలో ఈ కార్యక్రమాన్ని ఈ నెల 24న ప్రారంభించారు. జిల్లా అంతటా అమలుకు వేస్తున్న అడుగులపై కథనం. ఎవరెవరికి ఇస్తారంటే..దారిద్ర్యరేఖకు దిగువ ఉన్న నిరుపేదలు ప్రభుత్వ ఆసుపత్రిలో ఆడబిడ్డలకు జన్మస్థై ఈ జీబీ జస్కోత్వన్ కిట్లను, పండ్లను అందజేస్తున్నారు. జిల్లాకేంద్రంలోని బోధనాసుపత్రిలో ఇప్పటికే ఆడబిడ్డలకు జన్మనిచ్చిన 25 కుటుంబాలకు వీటిని పంపిణీ చేశారు. బాన్సువాడ, ఎల్లారెడ్డి, పిట్లం తదితర ప్రభుత్వ ఆసుపత్రుల్లోనూ అందజేసేందుకు కార్యాచరణ రూపొందించారు. ఏమేమే వస్తున్నాయి ఉంటాయంటే.. జేబీ జస్కోత్వన్ కిట్లో టవెల, డ్రెస్సు(రెండు), నణ్ణులు(రెండు), పౌడర్, అయిల్(100 గ్రాములు), షాంపూ, డెటోల్ లిక్విడ్, బాడీ లోషన్(100 మి.లీలు), జేబీ వైవర్స్, డైవర్స్ వస్తువులు అందించారు.ఆడబిడ్డలను చదవనివ్వాలి- ప్రమీల, జిల్లా స్త్రీ, శిశు సంక్షేమాధికారి టింగ్ వివక్ష్ పెరిగిపోతున్న క్రమంలో ఆడబిడ్డలను బతికించాలనే సదుద్దేశంతో జిల్లా కలెక్టర్ ఆమెిన్యాంగన్ చొరవతో జేబీ జస్కోత్వన్ కిట్ల పంపిణీ కార్యక్రమాన్ని ప్రారంభించాం. ఆడ బిడ్డలను పుట్టనివ్వడమే కాకుండా వారిని చదవనివ్వాలి. తద్వారా వారి ఉన్నతికి అనేక అవకాశాలున్నాయి.

జగిత్యాల : పురపాలక ఎన్నికల వేళ అన్ని పార్టీలు యువత పైనే దృష్టి కేంద్రీకరించాయి. ఒక్క ఓటు కూడా అభ్యర్థుల తలరాతలను తారుమారు చేసే అవకాశం ఉండటంతో యువ ఓటర్లను మచ్చిక చేసుకోవడానికి వ్యూహాలు పన్నుతున్నాయి. మరోవైపు ప్రచారం నుంచి పోలింగ్ వరకు అన్ని పార్టీల్లో యువత పాత్ర కీలకంగా మారనుంది. ఇటీవలి పంచాయతీ ఎన్నికల్లో విజేతల్లో యువత సంఖ్యనే అత్యధికంగా ఉండగా బిల్లియా బరిలోనూ వారికే పెద్దపీట వేసే అవకాశముంది. **45 శాతం మంది 40 ఏళ్లలోపు వారే..**

జిల్లాలోని జగిత్యాల, కోరుట్ల, మెట్టల్లి, ధర్మపురి, రాయికల్ పట్టణాల్లోని మొత్తం ఓటర్లలో 18 నుంచి 39 ఏళ్ల వయసున్న వారు 45.50 శాతం మంది. వృద్ధులు, మధ్య వయసు ఓటర్ల ఆలోచనలు చాలా వరకు స్థిరంగా ఉన్నా యువత ఆలోచనలు భిన్నంగా ఉంటాయి. సామాజిక మాధ్యమాల్లో ప్రచారం మొదలు పార్టీల తరపున ప్రచారం చేయడం, అభ్యర్థులుగానూ యువతనే అధికంగా ఉండనుండటంతో ఎన్నికల్లో వీరి పాత్ర కీలకం కానుంది.

పట్టణ ప్రాంత ఓటర్లలో ఎక్కువ మంది అక్షరాస్యులైన యువత ఉండటంతో సామాజిక మాధ్యమాల ద్వారా ఓటరు వైతన్యం, ఓటు



నమోదు, పోలింగ్, పార్టీల వైఖరి తదితర అంశాలపై పెద్ద ఎత్తున స్పందిస్తున్నారు.వ్యక్తిగతంగా, గ్రూపుల్లో సామాజిక మాధ్యమాల్లో చురుగ్గా ఉండే యువత పార్టీలకు ప్రచారంలోనూ ముందుంటున్నారు. ఎన్నికల్లో యువ ఓటర్లను ఆకట్టుకోవడంపై అన్ని పార్టీల నాయకులు దృష్టి సారించారు. పుర ఎన్నికల్లో జిల్లాలో యువ మార్పు కనిపించనుండగా గెలిచిన వారు యువతకు స్వయం ఉపాధి మార్గాలపై ప్రత్యేకంగా దృష్టి సారించాలని పట్టణ ప్రజలు కోరుతున్నారు. యువతకు ఆట స్థలాలు, స్వయం ఉపాధి కల్పన, వ్యాయామశాలలు, గ్రంథాలయాల ఏర్పాటు, ఉద్యోగ శిక్షణ కేంద్రాలు, వ్యక్తిగత రుణాలు, యువజన సంఘాలకు రాయితీపై రుణాల మంజూరు తదితర ప్రయత్నాలతో ఆకట్టుకునే ప్రయత్నం చేస్తున్నారు.

నిజాలు దాచినా.. ఏట ఉంటా

పెద్దపల్లి : ఓదెల మండలం శాసనగౌండలో ఓ లబ్ధిదారుడికి ఇందిరమ్మ ఇల్లు మంజూరైంది. పైకప్పు వరకు నిర్మించుకున్నారు. అయితే ఏట విధానంతో అనర్హుడిగా గుర్తించారు. జగిత్యాల జిల్లా ధర్మపురి మండలం కమలాపూర్‌లో ఓ లబ్ధిదారుడు ఇల్లు మంజూరు కావడంతో పనులు మొదలుపెట్టారు. ఏటతో అనర్హులుగా గుర్తించి తొలగించారు.దారిద్ర్యరేఖకు దిగువన ఉన్న నిరుపేదలకు రాష్ట్ర ప్రభుత్వం ఇందిరమ్మ పథకంలో ఇళ్ళు నిర్మిస్తోంది. ఇళ్ల మంజూరు నుంచి బిల్లుల చెల్లింపులో పారదర్శకత పాటిస్తున్నారు. గత తప్పిదాలు పునరాపుతం కాకుండా ఈసారి ఏట సాంకేతికతలో అనర్హులను గుర్తిస్తున్నారు. ఇప్పటివరకు పలు పథకాల్లో మంజూరైన లబ్ధిదారుల నిజాలను బయట పెడుతుండటంతో రద్దు చేస్తున్నారు. కాన్సిచ్చోట్ల భవంతులు, కార్లు ఉన్నాయనే నిజాలు వెలుగుచూస్తున్నాయి.

గుర్తింపు ఇలా..ప్రభుత్వ పథకాల అమలులో అర్హులను గుర్తించేందుకు



360 డిగ్రీల విధానాన్ని అమలు చేస్తున్నారు. ఏ పథకం పొందాలన్నా.. ఆధార్ అనుసంధానించారు. ఇందిరమ్మ పథకంలో ఎల్-1, ఎల్-2, ఎల్-3 మూడు కేటగిరి జాబితాలో ఆధార్ సంఖ్యతో ఏట సాంకేతికతను వినియోగిస్తున్నారు. సొంత ఇల్లు, భూముల వివరాలను తేల్చుతోంది. ఇప్పటికే కొందరికి బిల్లులు చెల్లించి.. ప్రస్తుతం నిలిపివేశారు. ఉమ్మడి జిల్లాలో 1,842 వాటిని రద్దు చేశారు.

తప్పులు లేకుండా..

ప్రజాపాలనలో స్వీకరించిన దరఖాస్తులను అధికారులు వడబోత చేశారు.సొంత స్థలం ఉండి ఇల్లు లేనివారిని ఎల్-1.. ఆ రెండూ లేనివారిని ఎల్-2గా విభజించారు.

ఎల్-1 కేటగిరిలోని వారికి ముందుగా ఇల్లు మంజూరు చేస్తున్నారు. కార్యదర్శులు ముందుగా సదరు ఇంటి యజమాని(మహిళా) ఐరిస్‌తో చిత్రీకరిస్తున్నారు.

కఠినంగా అమలు చేస్తున్నాం

జిల్లాలో ఇందిరమ్మ ఇళ్ల ఎంపికలో ప్రభుత్వ నిబంధనలు కఠినంగా అమలు చేస్తున్నాం. పారదర్శకత పాటించేందుకు ఏటతో అనర్హులను గుర్తిస్తున్నాం. ఉన్నతాధికారులకు నివేదిక పంపిస్తున్నాం. ఇళ్ల ప్రగతిలో వేగం పెంచుతున్నాం.- రాజేశ్వర్, గృహ నిర్మాణ సంస్థ పీడి

ఆధార్ సేవలు పాఠశాలల వద్దకే..

నేలకొండపల్లి : జిల్లా వ్యాప్తంగా పాఠశాల విద్యార్థులకు ఆధార్ సంబంధిత సేవల కోసం ప్రభుత్వం ప్రత్యేక ఏజెన్సీకి బాధ్యతలు అప్పగించింది. హైదరాబాద్కు చెందిన బాట్రోనిక్స్ ఇండియా లిమిటెడ్ కంపెనీ ఈ సేవలందించనుంది. మొత్తంగా 21 మండలాల్లో 36మంది సంస్థకు సంబంధించిన ఆపరేటర్లను నియమిస్తూ విద్యాశాఖ ఒప్పందం కుదుర్చు కుంది. మూడు రోజుల క్రితమే పూర్తి స్థాయిలో ఆపరేటర్లను నియమించింది. ఆయా పాఠశాలల్లో ఏజెన్సీ నిర్వాహకులు.. విద్యార్థుల ఆధార్ సేవలు, నవీకరణ వంటివి చేపట్టనున్నారు. ఏ సేవకు ఎంత రుసుము వసూలు చేయాలో డీఈవో చైతన్యజైన్ శిక్షర్‌కుల్లో ప్రస్తావించారు.

రుసుములు ఇలా...

0-5 వయసు పిల్లల నూతన ఆధార్ సమోదు- ఉచితం
అయిదేళ్ల దాటిన పిల్లల సమోదు- ఉచితం
తప్పనిసరి వేలిముద్రల నవీకరణ- ఉచితం
రెండోసారి వేలిముద్రల నవీకరణ (17 ఏళ్లు దాటిన వారికి)- రూ.125
ఆధార్లో వివరాల నవీకరణకు రూ.75
చిరునామా, గుర్తింపు వివరాల డాక్యుమెంట్ అప్డేట్- రూ.75
ఆధార్ సెర్వి, కేవైసీ, ఏ4 పేపరుపై కలర్ ప్రింట్- రూ.40.

కట్టించే కట్టి.. రూ.కోట్లు కొల్లగొట్టి.. అభివృద్ధి పనుల పేరుతో అధికారుల చేతివాటం



హైదరాబాద్: వారి లక్ష్యం .. ప్రజలు ఎదుర్కొనే సమస్య ఎప్పుడీకీ పరిష్కారం కాకూడదు. కానీ పరిష్కారం అవుతున్నట్లు ప్రజలను ఎప్పటికప్పుడు బలంగా నమ్మిస్తుంటారు. ప్రజాధనాన్ని వృధా చేయడమే లక్ష్యంగా జీవన్‌మంసీలో పనిచేస్తోన్న పలువురు అవినీతి ఇంజనీర్ల స్వ'రూప'మిది. ఇష్టానుసారం ఒకే పనులు మళ్లీమళ్లీ చేపట్టడం.. రూ.కోట్లు డోచేయడమే వారి లక్ష్యం.

నిధుల దురిన్వనియోగం ఇలా.. 2022లో సికింద్రాబాద్ సంగీత్ జంక్షన్‌లో రూ.2.92 కోట్లతో కాలిబాటను విస్తరించి గ్రాన్టేర్ రాళ్లతో కాలిబాటపై అరుగులు నిర్మించారు. మరో రూ.కోటి ఖర్చు పెట్టి.. విద్యుద్ధిపాలంకరణ, రంగులద్దడం చేశారు. తాజాగా అరుగులను తొలగించి, కాలిబాట వెడల్పును సగానికి తగ్గించడంతో ఆ ప్రాంతం చెత్తకుప్పలా మారింది. జంక్షన్ అభివృద్ధిపై గత పదేళ్లలో రూ.14 కోట్ల మేర ఖర్చు పెట్టారని, ట్రాఫిక్ సమస్యకు ప్రధాన కారణమైన 40 గజాల రైల్వే శాఖ భవనాన్ని తొలగించలేకపోతున్నారని స్థానికులు

ఆగ్రహం వ్యక్తం చేస్తున్నారు.

ఖైరతాబాద్ కూడలిని 2022లో రూ.2 కోట్లతో అభివృద్ధి చేశారు. 2024లో రూ.50 లక్షలతో మరమ్మతులు చేపట్టారు. ఉక్కు దిమ్మెలు, గొలుసులు, జంబ జలాశయాల ప్రతిబింబాన్ని ఏర్పాటు చేసి మొక్కలు నాటగా షెక్సీ బోర్డులతోనహా పనులన్నీ దెబ్బతిన్నాయి. తెలంగాణ తల్లి పైవంతైన మరమ్మతులపై బదేళ్లుగా నిర్లక్ష్యంగా వ్యవహరిస్తోన్న ఇంజనీర్లు.. గడిచిన రెండేళ్లలో.. రెండుసార్లు రంగులద్దారు. గత సర్కారు హయాంలో రూ.కోటి ఖర్చు పెట్టి పక్కనున్న బీఆర్‌కే భవనం కూడలిలో రోడ్డును మూసేయగా, అప్పుడు నిర్మించిన వంతెన రెయిలింగ్‌ను ఇటీవల మళ్లీ కూల్చారు. ఫ్రీలెన్స్ రోడ్డును పునరుద్ధరించారు రూ.60 లక్షలతో 2022లో ఆలుగడ్డ బావి కూడలిలో అభివృద్ధి చేసిన ఫౌంటెయిన్ ఇప్పుడు చెత్తకుప్పలా మారింది. మళ్లీ అభివృద్ధి చేస్తున్నారేబీఆర్ పార్కు చుట్టూ 2022, 2023లో రెండుసార్లు సైకింగ్ ట్రాక్ నిర్మించి నెలరోజుల్లోనే మూసేశారు.

మాయగాళ్ల చేతికి.. మీ ఆదాయం, అప్పీల చిట్టా



హైదరాబాద్: ఇన్స్ట్రమెంట్ ప్రాడ్.. కొరియర్ పార్శిల్.. డిజిటల్ అరెస్టలంటూ సైబర్ నేరస్థులు బ్యాంకు ఖాతాల్లో డబ్బున్న వారినే ఎలా ఎంపిక చేసుకుంటున్నారు.. అంటూ లోతుగా దర్శాపు చేపట్టిన నగర పోలీసులు కొత్తకోణం గుర్తించారు. సైబర్ నేరగాళ్లు బ్యాంకుల్లో కానులకు కక్కుర్తిపడే మేనేజర్లు, సిబ్బందిని ఏజెంట్లుగా మార్చుకుంటున్నారు. వారి ద్వారా ఖాతాదారుల కస్టమర్ ఐడెంటిఫికేషన్ ఫన్ ఫైల్ (సీఐఎఫ్) నంబర్లు సేకరిస్తున్నారు. బ్యాంకుల్లో వారి నగదు లావాదేవీలు, రుణాలు, ఫిక్స్డ్ డిపాజిట్లు వంటి వివరాలను రాబట్టి డిజిటల్ అరెస్ట్‌తో విశాంత ఉద్యోగులు, వయోధికులను మోసగిస్తున్నట్లు అంచనాకు వస్తున్నారు.

భక్ట్ పార్థి ద్వారా..

సీఐఎఫ్ నంబరు 11 అంకెల్లో ఉంటుంది. ఇది బ్యాంకు ఖాతాలు, వ్యక్తిగత రుణాలు వంటి ఆర్థిక అంశాలను లింక్ చేసే నంబరు. ఖాతాదారుల వేర్వేరు బ్యాంకు ఖాతాలను ఒకేచోట గుర్తించేందుకు దీన్ని కేటాయిస్తున్నారు. బ్యాంకు అధికృత ఏజెంట్లు, క్రెడిట్‌కార్డు,

బీమా సంస్థలు, బ్యాంకుల సాఫ్ట్‌వేర్ నిర్వహించే ఐటీ కంపెనీలు వంటి థర్డ్‌పార్టీలకు బ్యాంకు ఖాతాదారుల సీఐఎఫ్ నంబర్లు ఇస్తారు. ఈ సమాచారాన్ని కొందరు.. సైబర్ నేరస్థులకు విక్రయిస్తున్నట్లు అనుమానిస్తున్నామని ఓ పోలీసు అధికారి తెలిపారు.

రూ.కోట్లకు గురిపెట్టి.. కాడితే “మీ పేరుతో సిమ్‌కార్డు ఉపయోగించి మానవ అక్రమ రవాణాకు పాల్పడ్డారు. విదేశాల నుంచి రూ.కోట్లు మీ బ్యాంకుఖాతాలో జమచేసినట్లు ఆధారాలు లభించాయి. కేసు దర్శాపు పూర్తయ్యేవరకు మిమ్మల్ని డిజిటల్ అరెస్ట్ చేస్తున్నాం. మా అనుమతి లేకుండా బయటకు వెళ్లకూడ” దంటూ సీబీఐ, ఈడీ, ఎన్ఐఐ అధికారులమంటూ బెదిరింపులకు పాల్పడుతూ రూ.కోట్లు కాజేస్తున్నారు. ఇటీవల హైదరాబాద్‌లో నివాసం ఉంటున్న ఏపీ ఎమ్మెల్యే(61)ను ఇదే తరహాలో భయపెట్టి రూ.1.07కోట్లు కొట్టేశారు. దశాబ్దాల పాటు వ్యాపారం చేసే విశాంతి తీసుకుంటున్న వృద్ధుడి(81)ని ఇలాగే భయపెట్టి రూ.7కోట్లు లాగారు. వారం తర్వాత కుమారులకు విషయం తెలిసి పోలీసులకు ఫిర్యాదు చేశారు.

వాహాన్ కాంతి.. చాంద్‌కుల చిగ్లాంతి



నీలగిరి : లారీలు, కార్లు, ఆటోలు సైతం ఎల్ఈడీ, హైబీమ్ లైట్లు వాడటంతో రాత్రి సమయాల్లో పట్టణంలో, ప్రధాన రోడ్ల వెంట చిన్న పెద్ద వాహనాలు తిరగలేని పరిస్థితి నెలకొంది. సాయంత్రం, తెల్లవారుజామున పాలు తెచ్చేందుకు ఇబ్బంది పడుతున్నామని నల్గొండ ప్రాంతానికి పాల వ్యాపారి యాదయ్య తెలిపారు. ఈ సమస్య ఆయన ఒక్కరిదే కాదు. రాత్రి రోడ్డుపై వాహనం నడిపే ప్రతి ఒక్కరు ఎదుర్కొంటున్నారు. ప్రధాన రోడ్లపై రాత్రి జరుగుతున్న ప్రమాదాల్లో అత్యధికంగా హెడ్లైట్ల సమస్యతోనే జరుగుతున్నాయని పోలీసులు చెబుతున్నారు. అనుమతించిన దానికన్నా అధికంగా ఒక్కో వాహనానికి ఆరు నుంచి ఎనిమిది లైట్లు బిగిస్తున్నారు.

మోటారువాహన చట్టం ప్రకారం..

గరిష్టంగా 70 పాల్డు మించిన ఫోకస్ లైట్లు వాడకూడదని నిబంధన ఉన్నా.. వాహనదారులు పోలీసులు, ప్రభుత్వ వాహనాలు అత్యధికంగా వెలుగులు ఇచ్చే హైబీమ్ లైట్లను వాడుతున్నారు. రాత్రి ఎదురుగా వచ్చే వాహన దారులు ఏమాత్రం ఏమరుపాటగా ఉన్న ప్రాణాలకు ప్రమాదమే. హైబీమ్, ఎల్ఈడీ లైట్లు వాడితే ఆర్టీఏ చట్టప్రకారం

రూ.500 నుంచి రూ.1500 వరకు జరిమానా విధించాలని సుప్రీంకోర్టు సూచించినా ఆర్టీవో అధికారులకు, పోలీసులకు పట్టడం లేదన్న ఆరోపణలున్నాయి.

ఏప్రిల్ నుంచి..

రాత్రి వేళ ప్రయాణ భద్రతను పెంచేందుకు దేశవ్యాప్తంగా వచ్చే ఏప్రిల్ 2026 నుంచి అదాప్టివ్ హెడ్లైట్లను వాహనం తయారు చేస్తున్న సమయంలో తప్పనిసరి చేయాలని కేంద్ర ప్రభుత్వం నిర్ణయించింది. నిషేధిత హెడ్లైట్లు వాడటంతో జరుగుతున్న ప్రమాదాలను నివారణకు ఈ చర్యలు చేపట్టింది.**జరిమానా విధిస్తున్నాం-లావణ్య, ఆర్టీవో** వాహనం తయారు చేసిన సమయంలో ఉన్న లైట్లనే వాడాలి. అధిక ఫోకస్ వచ్చేలా హైబీమ్, ఎల్ఈడీ లైట్లు వాడితే జరిమానా విధిస్తున్నాం. ప్రతి వాహనం హెడ్లైట్లకు పైభాగంలో నలుపు రంగు సగం వేసుకోవాలని సూచిస్తున్నాం. వాహనాలు తనిఖీ చేసినప్పుడు హెడ్లైట్లు పరిశీలించాలని సూచించాం. హెడ్లైట్లు మార్చిన వారికి ఫిట్నీస్ సమయంలో సరిచేయకుండా ధ్రువీకరణ ఇవ్వరాదని సూచించాం. పోలీసులు కూడా చర్యలు తీసుకోవాలని సమాచేశాల్లో చెబుతున్నాం.

జగిత్యాల : జగిత్యాల గ్రామీణ మండలం అనంతారం వద్ద వంతెన నిర్మాణం కలగానే మారింది. 63వ నంబరు జాతీయ రహదారిపై పలు గ్రామాలకు కీలకమైన మార్గంలో ప్రస్తుతం లోతట్టు వంతెన ప్రమాదకరంగా మారింది. పూర్తి స్థాయి వారధి నిర్మాణంపై పాలకులు పట్టించుకోవడం లేదని స్థానికులు ఆందోళన వ్యక్తం చేస్తున్నారు.

రాష్ట్రానికి అప్పగిస్తే సాకారం

నిజామాబాద్ జిల్లా ఆర్కూర్ నుంచి మంచిర్యాల మీదుగా జగ్గల్పూర్ వరకు వెళ్లే 63వ నంబరు జాతీయ రహదారిపై అనంతారం వద్ద దాదాపు 60 ఏళ్ల కిందట లోలెవెల్ వంతెన నిర్మించారు.

ప్రస్తుతం శిథిలావస్థకు చేరిన వంతెనపై నుంచి ఏటా వర్షాకాలంలో వరద పారుతుండటంతో రాకపోకలు నిలిచిపోతున్నాయి. అయినా కనీస చర్యలు తీసుకోవడం లేదని సమీప గ్రామాల ప్రజలు ఆందోళన వ్యక్తం చేస్తున్నారు.

ప్రస్తుత జాతీయ రహదారిని నాలుగు వరసలుగా విస్తరించేందుకు సర్వే నిర్వహించారు. ఈ క్రమంలో అలైన్మెంట్లో రహదారి మార్గం



పూర్తిగా మారింది.

అనంతారం గ్రామ సమీపంలోని వంతెనకు ముందే పొలాన దాటిన తర్వాత జాతీయ రహదారి మార్గం మారుతోంది. దీంతో పాత వంతెనను జాతీయ రహదారి నిర్మాణ సంస్థ పట్టించుకోవడం లేదు. ప్రస్తుత రహదారిని రాష్ట్ర ప్రభుత్వానికి అప్పగిస్తే తాము నిధులు కేటాయించి వంతెన నిర్మాణానికి చర్యలు తీసుకుంటామని ఎమ్మెల్యే దాక్టర్ నంజయ్యమూర్ చెబుతున్నారు.

అనంతారం వారుపై వంతెన నిర్మిస్తే ధర్మపురి, బుగ్గారం మండలాలతో పాటు జగిత్యాల గ్రామీణ మండలాలకు చెందిన 50 గ్రామాలకు జిల్లా కేంద్రం నుంచి రాకపోకలకు ఇబ్బందులు తీరతాయి. ప్రభుత్వం ఈ దిశగా చర్యలు చేపట్టాల్సి ఉంది.

పట్టణాలే అభివృద్ధి చాంద్‌ శక్తులు

కొత్తగూడెం : ‘పల్లెలే దేశానికి వెన్నముక’ అనేది ఎంత నిజమో.. ‘పట్టణాలే అభివృద్ధి చోదక శక్తులు’ అనేది కాదనలేని సత్యం. ఖమ్మం, భద్రాద్రి జిల్లాల్లో నివసించే మొత్తం జనాభాలో సుమారు 30శాతం మంది ప్రజలు నగరాలు, పట్టణాల్లోనే నివసిస్తున్నారు. నగరం/పట్టణాలు కేవలం జనాభా కేంద్రీకరణ స్థానాలే కాకుండా ఉపాధి, విద్య, మెరుగైన జీవన ప్రమాణాలకు హామీ ఇచ్చే కేంద్రాలుగా మారుతున్నాయి.

జనాభా పెరగటానికి కారణాలు..

ఖమ్మం, కొత్తగూడెం, సత్తుపల్లి, మణుగూరు, పాల్వంచ ప్రాంతాల్లోని సింగరేణి గనులు, విద్యుదుత్పత్తి కేంద్రాలు, భారజల ప్లాంట్ వంటి భారీ పరిశ్రమలు ఇంజనీరింగ్, వైద్య కళాశాలలు వేలాది కుటుంబాలకు ఉపాధినిస్తున్నాయి.గ్రామీణ ప్రాంతాలతో పోల్చితే 24 గంటల కార్పొరేట్ వైద్యం, తారుసీరు, విద్య, విశేద సాధనాలు (మాల్స్, పార్కు), ఉపాధి అవకాశాలు ప్రజలను పట్టణాల వైపు మళ్లిస్తున్నాయి. సమీప గ్రామ పంచాయతీలతో కలిసి నూతన పురపాలకను ఏర్పాటు చేయటం.

జనమే బలం..

ఎక్కువ మంది జనాభా ఉన్నచోట వ్యాపార లావాదేవీలు అదేస్థాయిలో జరుగుతాయి. తద్వారా వాణిజ్య, వ్యాపారాలు అభివృద్ధి చెందుతాయి. నివాసాల డిమాండ్ పెరగటం వల్ల నిర్మాణ రంగం పుంజుకుని వేలాది మంది కూలీలు, కార్మికులకు పని దొరుకుతుంది.కేంద్ర, రాష్ట్ర ప్రభుత్వ నిధులు జనాభా ప్రాతిపదికన అందుతాయి. జనాభా ఎక్కువగా ఉంే కేంద్రం నుంచి పట్టణాల ప్రగతికి భారీగా నిధులు సమకూరుతాయి.నిపుణులు ఒకేచోట ఉండటం వల్ల కొత్త స్టార్టప్లు, చిన్నతరహా పరిశ్రమలు రావటానికి అనుకూల వాతావరణం ఏర్పడుతుంది.



సవాళ్లు.. పరిష్కార మార్గాలు

జనాభా పెరిగేకొద్దీ చెత్త సేకరణ సమస్యగా మారుతోంది. దీనికోసం డంపింగ్ యార్డుల కంటే రీసైక్లింగ్ యూనిట్లపై దృష్టి సారించాలి. రోడ్డు ఇరుకుగా ఉండటం వల్ల ట్రాఫిక్ సమస్యలు తలెత్తుతున్నాయి. అవసరమైనచోట పైవంతెనలు, బైపాస్ రోడ్లు నిర్మించాలి.

వాణిజ్య సమదాయాల్లో సెల్లార్ పార్కింగ్ వసతులు తప్పనిసరిగా ఉండాలి.లే అవుట్లు, కాన్యలు, ప్రభుత్వ స్థలాల ఆక్రమణల వల్ల మౌలిక వసతుల కల్పన కష్టమవుతోంది. బృహత్తర ప్రణాళికను పకడ్బందీగా అమలుచేస్తే ప్రయోజనం నెరవేరుతుంది.

ఖమ్మం శాసనసభ నియోజకవర్గ పరిధిలో (290చ.కి.మీ. వైశాల్యంలో) 4లక్షల మందికి పైగా నివసిస్తున్నారు. ఖమ్మం నగరపాలిక (94.37చ. కి.మీ. వైశాల్యంలోనే) సుమారు 3లక్షల మందికి పైగా(75శాతం) ప్రజలు జీవనం సాగిస్తుండటం విశేషం. కొత్తగూడెం శాసనసభ నియోజకవర్గంలో సుమారు 2.50 లక్షల మంది నివసిస్తున్నారు. 80 శాతం (2 లక్షల) మంది కొత్తగూడెం కార్పొరేషన్ పరిధిలోని పాల్వంచ, కొత్తగూడెం, సుజాతనగర్ పట్టణాల్లోనే జీవిస్తున్నారు. కొత్తగూడెం నియోజకవర్గ వైశాల్యం 550 చ.కి.మీ. ఉండగా కొత్తగూడెం కార్పొరేషన్ వైశాల్యం కేవలం 90చ.కి.మీ. మాత్రమే. ఇక్కడ ప్రతి నలుగురిలో ముగ్గురు పట్టణాల్లోనే నివసిస్తున్నారు.

లెక్కల్లోనే మొక్కలు..!

కోదాడ : ఈ చిత్రంలో మొక్కలు ఎండిపోయి వాటి రక్షణకు కట్టిన కర్రలు మాత్రమే కనిపిస్తున్న ప్రాంతం కోదాడ పురపాలకలోనిది. ఈ ఏడాది మొక్కలు నాటి అధికారులు రక్షణను గాలికొదిలేయడంతో కర్రలు మాత్రమే మిగిలాయి. ఒక్క కోదాడలోనే కాదు జిల్లాలోని మిగతా పురపాలకల్లోనూ ఇదే పరిస్థితి ఉంది. పట్టణాల్లో రోజురోజుకు విపరీతంగా కాలుష్యం పెరుగుతోంది. కాలుష్యాన్ని తగ్గించి, పట్టణ వాసులకు ఆహ్లాదం పెంచేందుకు పచ్చద సం పెంచే లక్ష్యంగా ప్రభుత్వం వన మహోత్సవం కార్యక్రమం ఏటా నిర్వహిస్తోంది. ఒక్కో పురపాలకలో ప్రతి ఏడాది లక్షల్లో మొక్కలు నాటుతున్నా వాటి సంరక్షణను గాలికొదిలేయడంతో మొక్కలు పెరగట్లేదు. ఇలా కొన్నేళ్లుగా పట్టణాల్లో రూ.కోట్లు వెచ్చించి లక్షల మొక్కలు నాటుతున్నారు. పట్టణాల్లో చూద్దామన్నా మొక్కలు కానరాని పరిస్థితి. మొక్కల పేరిట ఏటా రూ.కోట్లలో ప్రజల ధనం దుర్వినియోగం అవుతున్నా అధికారులు పట్టించుకోవట్లేదనే విమర్శలు ఉన్నాయి. జిల్లావ్యాప్తంగా ఐదు పురపాలకల్లో 11 లక్షల పైనే మొక్కలు నాటారు. కానీ క్షతస్థాయిలో కనీసం 30 శాతం కూడా కనిపించట్లేదు. అధికా



రులు మాత్రం మొక్కలు బతికినట్లు లెక్కలు చూపెట్టడం గమనార్హం. నాటీన వెంటనే పశువులు తినకుండా, వాహనాలు తోక్కుకుండా రక్షణ కోసం గ్రీల్స్, బుట్టలు ఏర్పాటు చేయాలి. కానీ క్షతస్థాయిలో చాలా ప్రాంతాల్లో బుట్టలు బిగించకపోవడంతో పశువులు తిని, వాహనాలు తొక్కి కొంత మేర చనిపోయాయి. సరిపడా నీరు అందించక మరికొన్ని మొక్కలు ఎండిపోయాయి. సిబ్బంది కొరత ఉందని, నీటి ట్యాంకర్లు సరిపడా లేక సంరక్షణ ఇబ్బందిగా మారిందని పుర అధికారులు చెబుతున్నారు.

చర్యలు తీసుకుంటాం: - రమాదేవి, పుర కమిషనర్ కోదాడ పట్టణంలో ఈ ఏడాది ప్రభుత్వ లక్ష్యనికి దగ్గరగా మొక్కలు నాటాం. వాటిని సంరక్షించేందుకు క్షతస్థాయిలో చర్యలు తీసుకుంటున్నాం.

వన ‘వేదన’!

నర్సాపూర్ : నర్సాపూర్ అటవీ క్షత్రాధికారి కార్యాలయం పరిధిలో సిబ్బంది కొరత వేధిస్తోంది. వనాల విస్తీర్ణం ఎక్కువై.. అధికారులు తక్కువ కావడంతో నిఘా కరవైంది. మరోవైపు అటవీ క్షత్రాధికారి కార్యాలయానికి సొంత భవనం లేకపోవడం గమనార్హం. రేంజ్ పరిధిలో ఎఫ్ఆర్ఓ, బీట్ అధికారుల పోస్టులు చాలా వరకూ ఖాళీగా ఉన్నాయి. అటవీ క్షత్రాధికారి అరవింద్‌కు ఇటీవల పదోన్నతి రావడంతో బదిలీపై వెళ్లారు. తూప్రాన్ ఎఫ్ఆర్ఓ అంబర్‌సింగ్‌కు అదనపు బాధ్యతలు అప్పగించారు. రెండు చోట్లా విధుల నిర్వహణ కష్టమవుతోంది. నర్సాపూర్, బ్రాహ్మణపల్లి, శివ్వోపేట, వెంకట్రావుపేట, తిర్మలాపూర్ విభాగాలకు సెక్టన్ అధికారులున్నారు. వీరితో పాటు డిప్యూటీ రేంజ్ అధికారి కూడా ఉన్నారు. బీట్ అధికారులు మాత్రం 18 మందికి గాను ఏడుగురిే ఉన్నారు. ఒకరు దీర్ఘకాలిక సెలవుపై వెళ్లారు. వీరి కొరత కారణంగా క్షత్రస్థాయిలో ఏం జరుగుతుందనేది ఉ స్తుతాధికారులకు తెలియడం లేదు. నలుగురు ఔన్ క్యాంప్ సిబ్బంది ఔట్ స్టాంగ్ విభాగం కింద నియమితులయ్యారు.

పక్కా భవనాలు లేక అవస్థలు..

అటవీ క్షత్రాధికారి కార్యాలయానికి భవనం లేక బీట్ ఆఫీసర్ బిల్డింగ్‌లో కొనసాగిస్తున్నారు. దీంతో నెలవారీ సమావేశాల నిర్వహణ ఇబ్బందిగా ఉంటోంది. స్థానికంగా ఐదు భవనాలుండగా అవి క్రమంగా శిధిలావస్థకు చేరుకున్నాయి. వర్షం పడితే ఉరుస్తున్నాయి. నిర్వహణ కొరవడి అధ్వానంగా మారాయి.

ఉద్యోగులుంటే సమస్యలు దూరమవుతాయిలా..

సిబ్బంది ఉంటే కలవ అక్రమ రవాణా పూర్తిస్థాయిలో అరికట్టవచ్చు. వానాకాలంలో ఖాళీ స్థలాల్లో మొక్కల పెంపకం చేపట్టవచ్చు. సహజ వనరులైన మట్టి, ఇసుక, రాళ్ల తరలింపును నిలువరించవచ్చు. అటవీ భూముల ఆక్రమణలను అడ్డుకోవచ్చు. నర్సరీల నిర్వహణ పకడ్బందీగా



ఉంటుంది. లక్ష్యం మేరకు మొక్కలను పంపిణీ చేయొచ్చు. అడవుల అభివృద్ధిలో భాగంగా జలసంరక్షణ పనులపై రృప్తి పెట్టవచ్చు. నర్సాపూర్ అటవీ శాఖ పరిధి.. విస్తీర్ణం: 11,716 హెక్టార్లు ఎఫ్ఆర్ఓ: ఇన్‌ఛార్జి అధికారి బీట్ అధికారులు 18 ఖాళీలు 10 ఉన్నతాధికారులకు నివేదించాం అంబర్‌సింగ్, ఇన్‌ఛార్జి అటవీ క్షత్రాధికారి సిబ్బంది కొరతపై ఉన్నతాధికారులకు నివేదిస్తూనే ఉన్నాం. ఉ న్నవారితోనే అటవీ సంరక్షణకు కృషి చేస్తున్నాం. ఎక్కువగా బీట్ అధికారుల పోస్టులే ఖాళీగా ఉన్నాయి.

నార్లు పోసేందుకు నీళ్లేవీ!



మెట్‌పల్లి: గంగనాల ప్రాజెక్టు కింద యాసంగి పంటలకు నీరందే పరిస్థితి లేక ఇబ్రహీంపట్నం, మల్లాపూర్ మండలాల రైతులు ఆందోళన చెందుతున్నారు. తాత్కాలికంగా సదర్యాల్ బ్యారేజీ నుంచి నీటిని విడుదల చేయాలని కోరుతున్నారు. ఇబ్రహీంపట్నం మండలం వేములకుర్తి శివారులో గోదావరిపై 1956లో గంగనాల ప్రాజెక్టు నిర్మించారు. దీని కింద వేములకుర్తి, యామాపూర్, ఫకీర్‌కొండాపూర్, మల్లాపూర్ మండలం మొగిలిపేటతో పాటు పలు గ్రామాలకు సాగునీరందుతోంది. ఎస్సారెస్సీ నుంచి గోదావరి ద్వారా ప్రాజెక్టుకు నీరు చేరి రెండు పంటలు పండేవి. కాగా నిర్మల్, జగిత్యాల జిల్లాల సరిహద్దులో మూలరాంపూర్-పొన్నల్ మధ్య నదిపై సదర్యాల్ ప్రాజెక్టు చేపట్టగా దిగువకు వదిలే పరిస్థితి లేదని వాపోతున్నారు. **ఎగువన బ్యారేజీ నిర్మాణంతో..** గంగనాల ప్రాజెక్టు ఎగువన రూ.531 కోట్లతో 1.58 టీఎంసీల నిల్వ సామర్థ్యంతో పొన్నల్ బ్యారేజీ నిర్మాణం చేపట్టారు. ప్రస్తుతం పసులు తుది దశలో ఉండగా, ఈ నెలలో ప్రారంభించనున్నట్లు తెలుస్తోంది. నిర్మల్ జిల్లాలో సదర్యాల్ ఆనకట్ట కింద 13,120 ఎకరాలకు, జిల్లాలోని ఇబ్రహీంపట్నం మండలం వేములకుర్తి, యామాపూర్, ఫకీర్‌కొం డాపూర్, మొగిలిపేట, మల్లాపూర్ మండలం ఒబులాపూర్, సంగెం, శ్రీరాంపూర్, పాతదాంరాజ్‌పల్లి, కొత్తదాంరాజ్‌పల్లి, వాల్గొండ గ్రామాల్లోని 4,896 ఎకరాలకు నీరందించాలన్నది లక్ష్యం.

గాోగులగుట్టను కలిగించి.. గుట్టుగా అక్రమార్పించి



గంగాధర : గంగాధర రెవెన్యూ శివారులోని గోగులగుట్ట మట్టిని 15 రోజులుగా అక్రమార్కులు తరలించుకుపోతున్నా రెవెన్యూ అధికారులు చూసీచూడనట్లు వ్యవహరిస్తున్నారు. పొక్లెయిన్‌తో గుట్టను తవ్వి గుట్టుగా టీపుర్ల ద్వారా మట్టిని తరలిస్తున్నారు. బండరాళ్లు పగులగొట్టి, పచ్చని చెట్లను నేలకూల్చి పర్యావరణాన్ని హరిస్తున్నారు. ఇదంతా ఓ మాజీ ప్రజాప్రతినిధి కనుసన్నల్లో జరుగుతుందన్న ఆరోపణలు వ్యక్తమవుతున్నాయి. ఇప్పటికే దాదాపు 300 టీపుర్ల మట్టి కొల్లగొట్టగా గుట్ట అడుగున దాదాపు 8 గంటల స్థలం ఏర్పడింది. ఈ స్థలాన్ని పక్కనున్నవారు కట్టా చేసేందుకు ప్రయత్నిస్తున్నట్లు ఆరోపణలు వ్యక్తమవుతున్నాయి. ఒక్కో టీపుర్ మట్టికి రూ.2,50 0నుంచి రూ.3 వేల వరకు విక్రయిస్తుండగా రూ.9 లక్షల విలువగల మట్టిని దోచుకెళ్లారు. స్థానికంగా ఓ వేడుకుల మందిర భవన నిర్మాణానికి ఈ మట్టిని అక్రమంగా తీసుకెళ్లారు.

హద్దులు ఏర్పాటు చేస్తేనే..

గతంలో ఇదే గుట్టకు నివాస స్థలాలుగా పట్టాలు కూడా ఇచ్చారు. ఇక్కడే వైకుంఠధామం నిర్మించారు. ప్రభుత్వ స్థలాలు, గుట్ట చుట్టూ హద్దులు నిర్ణయించి రక్షణ కంచె ఏర్పాటు చేయాలని, లేకపోతే ఇలాగే

చెత్తకుప్పలో కాగుసుల వేట

కర్నూలు : పల్లె నిధులు పంచేసుకొన్నారు. పారిశుధ్యం పేరుతో పక్కనారీ పట్టించారు. దస్త్రంలో తప్పుడు లెక్కలు రాసి తప్పించుకొంటున్నారు.. గత ఐదేళ్లుగా పంచాయతీల్లో జరిగిన అక్రమాల బాగోతం ఒక్కోటి వెలుగులోకి వస్తోంది. పంచాయతీ పీఠంపై కుర్చున్న వైకాపా నేతలు లెక్కా పత్రం లేకుండా నిధులు ఖర్చు పెట్టారు.. అవన్నీ బోగసెగా తేలిపోయాయి. ఆడిటింగ్‌లో ఇవన్నీ వెలుగులో వచ్చాయి. **అక్రమాలు ‘చెత్త’గించవలెను** గ్రామ పంచాయతీల్లో పారిశుధ్య పనులకు సాధారణ నిధులు(జనరల్ ఫంక్) 15 శాతం, 15వ ఆర్థిక సంఘం నుంచి 50 శాతం వరకు ఖర్చు చేసుకునే వెసులుబాటు ఉంది. దీన్ని అవకాశంగా కొందరు సర్పంచులు, కార్యదర్శులు కలిసి అక్రమాలకు పాల్పడ్డారు. పత్తికొండ, వెల్దుర్తి, కోడుమూరు పంచీ మేజర్ పంచాయతీల్లో ఈ దండా ఎక్కువగా కొనసాగింది. పారిశుధ్య పనులకు నిధులు ఖర్చు చేసినట్లు బిల్లులు చూపించారు. ఇవన్నీ సమీప బంధువుల దుకాణాల నుంచి తెప్పించినవేనని..ఇలాంటి బిల్లుల విలువ రూ.1.50 కోట్ల వరకు ఉన్నట్లు ఆడిట్‌లో తేలింది.

అనుమతులేకుండానే నియామకాలు

ఉమ్మడి జిల్లావ్యాప్తంగా పలు పంచాయతీల్లో ఉన్నతాధికారుల అనుమతులు లేకుండానే పారిశుధ్య కార్యకలను నియమించారు. జిల్లా సర్వేన్యతాధికారి అనుమతితో డీపీవీ ఆదేశాలతో ప్రైవేట్ ఏజెన్సీల ద్వారా నియమించుకోవాలి. ఇవేమీ లేకుండానే ఇష్టారాజ్యంగా నియమించుకున్నారు. నంద్యాల జిల్లాలోని పలుకూరు మేజర్ గ్రామ పంచాయతీలో ముగ్గురిని అనుమతి లేకుండా నియమించి, నెలకు రూ.15వేల చొప్పున చెల్లిస్తున్నారు. కానాల మేజర్ పంచాయతీల్లో ఇద్దరిని, కోవెలకుంట్ల, కర్నూలు జిల్లాలోని వెల్దుర్తి, పత్తికొండ, ఆలూరు, మంత్రాలయం పంచాయతీల్లో ఇలానే నియామకాలు జరిగాయి. వీరంతా ఆయా గ్రామాల సర్పంచులకు కావాల్సిన వారు. దేవనకొండలో 34 మంది సిబ్బందికి ఏటా రూ.32.25 లక్షలు, మంత్రాలయంలో 34 మందికి ఏకంగా ఏడాదికి రూ.40.14 లక్షలు చెల్లిస్తుండటం గమనార్హం. కోడుమూరులో అయితే 48 మంది కోసం రూ.58.15 లక్షలు వెచ్చిస్తున్నారు. **ఇదిగో అక్రమాల చిట్టా**

పొన్నల్ బ్యారేజీలో 1.58 టీఎంసీల నీరున్నందున దిగువకు విడుదల చేయాలని రైతులు కోరుతున్నారు. ఎస్సారెస్సీ కింద ఈ యాసంగి ప్రణాళికలో గంగనాల ఆయకట్టుకు నీటి విడుదలపై స్పష్టమైన ఆదేశాలు లేవని తెలుస్తోంది. **విన్నపాలు బుట్టడాఖలేనా!** గంగనాల ప్రాజెక్టుకు సరిపడా సాగునీరు రాక వరి నార్లు పోసుకోలేకపో తున్నామని రైతులు ఆందోళన వ్యక్తం చేస్తున్నారు. నాట్లు వేసే గడువు ముగుస్తోందని, నీళ్లు లేక బీళ్లుగా ఉంచాల్సి వస్తోందని వాపోతున్నారు. పొన్నల్ బ్యారేజీ నుంచి గంగనాలకు నీరందేలా చర్యలు తీసుకోవాలంటూ రైతులు పలుమార్లు ఆందోళనలు నిర్వహించారు. ఈ మేరకు అధికారులకు వినతిపత్రాలు సమర్పించారు. **పది ఎకరాలు సాగుకు దూరం** నాకు గంగనాల ఆయకట్టులో పదెకరాల పొలం ఉంది. నార్లు పోయడానికి కూడా నీరు లేదు. అధికారులకు విన్నవిస్తున్నా సమస్య పరిష్కారం కావడం లేదు. –గుమ్మాల గంగన్న, వేములకుర్తి **మొలక అలకడానికి లేవు** నాలుగెకరాల పొలంలో వరి నారు పోసేందుకు నీళ్లు లేవు. ఇంటి వద్ద నానబెట్టిన వడ్డు మొలకలు వచ్చినా అలాగే ఉన్నాయి. పాలకులు స్పందించి రైతులను ఆదుకోవాలి. –పుప్పాల అశోక్, రైతు, వేములకుర్తి

దాతలు ముందుకొస్తే.. ఆనందం పబింతలు

సంగారెడ్డి : పదో తరగతి విద్యార్థులు ఉత్తమ ఫలితాలు సాధించాలనే లక్ష్యంతో సర్కారు బడుల్లో ఉదయం, సాయంత్రం ప్రత్యేక తరగతులు నిర్వహిస్తున్నారు. జిల్లాలోని వివిధ గ్రామాలు, తండాల నుంచి చాలా మంది విద్యార్థులు ఉదయం అల్పాహారం భుజించకుం డానే ఏడు గంటలకే బయల్దేరి పాఠశాలలకు వెళుతున్నారు. ప్రత్యేక తరగతులకు హాజరవుతున్నారు. మధ్యాహ్న భోజనమే దిక్కువుతోంది. సాయంత్రం నిర్వహిస్తున్న ప్రత్యేక తరగతుల అనంతరం పిల్లలు ఇంటికి చేరేసరికి రాత్రి అవుతోంది. ఉదయం, సాయంత్రం అల్పాహారం అందక ఆకలితో అలమటిస్తున్నారు. గతంలో మాదిరిగా దాతలు చేయూత అందించాలని విద్యార్థుల తల్లిదండ్రులు కోరుతున్నారు. **స్వచ్ఛంద సంస్థల చొరవతో మేలు** జిల్లాలో పలు స్వచ్ఛంద సంస్థలు ఉన్నాయి. వారు ముందుకొచ్చి అల్పాహారం అందిస్తే పిల్లలకు మేలు చేసిన వారవుతారు. వీరితో పాటు ఉపాధ్యాయులు, పారిశ్రామిక యాజమాన్యాలు, ప్రజాప్రతిని ధులు స్పందిస్తే సమస్య సునాయాసంగా పరిష్కారం అవుతుంది. గతేడాది జిల్లా కలెక్టర్ ప్రత్యేక నిధులను కేటాయించారు. ఈ దిశగా కలెక్టర్ ప్రయత్నం చేయాలి. **జిల్లాలో విద్యార్థుల లెక్కలిలా..** ప్రభుత్వ పాఠశాలలు: 1218 పదో తరగతి విద్యార్థులు: 10,289 అక్షయ పాత్ర ద్వారా భోజనం అమలవుతున్నవి: 612



పంట ఏజెన్సీల ద్వారా మధ్యాహ్న భోజనం అందిస్తున్నవి: 606 **త్వరలో నిధులొస్తాయి** వెంకటేశ్వర్లు, జిల్లా విద్యాధికారి ఉత్తమ ఫలితాలు సాధించాలనే లక్ష్యంతో పదో తరగతి విద్యార్థులు నిత్యం ఉదయం, సాయంత్రం గంటపాటు ప్రత్యేక తరగతులు నిర్వహిస్తున్నారు. వారికి అల్పాహారం అందించేందుకు ప్రభుత్వం త్వరలో నిధులు మంజూరు చేసే అవకాశం ఉంది. **ఏకాగ్రతే టీపెస్టోంది** సూరజ్, ‘పది’ విద్యార్థి, నారాయణఖేడ్ మాది నారాయణఖేడ్ మండలం సంజీవనోరావుపేట. ఖేడ్ జడ్పీపెఎచ్ ఎస్‌లో పదో తరగతి చదువుతున్నా. ప్రైవేటు వాహనాల్లో ఉదయం ఏడు గంటలకే ఇంటి నుంచి బడికి బయల్దేరుతున్నా. సాయంత్రం వరకు తరగతులు, ఆ తర్వాత ప్రత్యేక తరగతులు ముగించుకొని ఇంటికి వెళ్లేసరికి రాత్రి అవుతోంది. మధ్యాహ్నం తిన్న ఆహారంతోనే రాత్రి వరకు ఉండాంటే ఇబ్బందిగా మారింది. ఆకలి వల్ల ఏకాగ్రతతో పాఠం వినలేకపోతున్నా.

పట్టణానికి దూరం.. పుగతికేట మార్గం?

జగిత్యాల : సాధారణంగా పురపాలిక, పంచాయతీ ఏదయినా భౌగోళికంగా ఒకే చోట ఉంటుంది. జగిత్యాల బల్లియా పరిధి మాత్రం ఇందుకు భిన్నంగా విస్తరించడం చర్చనీయాంశమైంది. పంచాయతీగా ఉ న్న టీఆర్‌నగర్‌ను బల్లియాలో విలీనం చేయగా, దూరంగా ఉన్న నూకపల్లిలో అర్బన్ హౌసింగ్ కాలనీ ఏర్పాటు చేయడం ‘మూడు ముక్కలాట’ను తలపిస్తోంది. **పేదకే పట్టణ కాలనీ** 2004లో కాంగ్రెస్ అధికారంలోకి వచ్చాక జీవనరెడ్డి మంత్రిగా ఉన్న సమయంలో పట్టణానికి చెందిన దాదాపు 4500 మంది పేదలకు మల్కాల మండలం నూకపల్లి పరిధిలో ఇళ్ల పట్టాలిచ్చి ఇందిరమ్మ కాలనీగా నామకరణం చేశారు.రాష్ట్రం ఏర్పాలయ్యాక పార్లమెంటు సభ్యురాలు కల్వకుంట్ల కవిత హయాంలో, 2018 ఎన్నికల సమయంలో నూకపల్లిలో జగిత్యాల అర్బన్ కాలనీ పేరిట 4200 రెండు పడక గదుల ఇళ్లు మంజూరు చేశారు. గత శాసనసభ ఎన్నికలకు ముందు 3,800 మందికి ఇళ్లు పంపిణీ చేశారు. ప్రస్తుతం వెయ్యి కుటుంబాలు మాత్రమే వివాసం ఉంటున్నార.



2500 మంది వరకు జగిత్యాలలోనే ఓటు వేయనున్నారు. **ఇంటి సంబంధ లేని ఓటర్లు** 1985లో తెదేపా ప్రభుత్వ హయాంలో గృహ నిర్మాణ శాఖ మంత్రి రాజేశంగార్ల చొరవతో టీఆర్‌నగర్(తారకరామనగర్) పంచాయతీ ఏర్పాటు కాగా ఏడేళ్ల కిందట జగిత్యాల బల్లియాలో విలీనం చేశారు. గ్రామంలో పేదలకు ప్రభుత్వం మంజూరు చేసిన ఇళ్ల పట్టాలు చేతులు మారగా చాలా వరకు బినామీలే ఉంటున్నారు. ప్రభుత్వ స్థలాలకు బల్లియా ఇంటి సంబర్లు కేటాయించే పరిస్థితి లేక చాలా మంది సొంతంగానే వేసుకున్నారు. దీంతో ప్రతి ఎన్నికల్లో భౌగోళిక హద్దులు ఆధారంగా పంచాయతీ పరిధిలో నివసిస్తున్న వారితో ఓటరు జాబితా నిర్ధం చేస్తున్నారు. ప్రస్తుతం టీఆర్‌నగర్‌లో 1000 వరకు నివాసాలు, 3,800 మంది వరకు ఓటర్లున్నారు. పలువురి అభ్యంతరాల మేరకు రెండు రోజుల కిందట చేసిన సవరణలో 10వ వార్డులో 2051 మంది, 11వ వార్డులో 1741 మంది ఓటర్లుండేలా జాబితాలు రూపొందించారు.

ఇవేం విన్నపాలు!

పట్టణానికి దూరంగా, భౌగోళికంగా మల్కాల మండలంలో ఉన్న అర్బన్ హౌసింగ్ కాలనీని బల్లియాలో కలపాలన్న ప్రతిపాదనలు విమర్శలకు తావిస్తున్నాయి. పెరిగిన రెండు వార్డులను కాలనీలో ఏర్పాటు చేయాలని పలువురు కోరుతున్నారు. దీన్ని ఆమోదిస్తే ఇతర ప్రాంతాల నుంటే ఇలాంటి డిమాండ్ల వస్తాయని సీడీఎంపి(మున్సిపల్ పరిపాలన కమిషనర్, డైరెక్టర్) కార్యాలయ వర్గాలు తిరస్కరిస్తున్నట్లు తెలుస్తోంది. మరోవైపు పట్టణాన్ని అనుకొని ఉన్న ధర్వారీను పదిలి టీఆర్‌నగర్‌ను విలీనం చేయడంపై గతంలో స్థానికులు తీవ్ర అసంతృప్తి వ్యక్తం చేశారు. అర్బన్ కాలనీని జగిత్యాల మండలంలో కలపడంతో పాటు, టీఆర్‌నగర్‌ను తిరిగి పంచాయతీగా కొనసాగించే అంశాన్ని పరిశీలించాలన్న అభిప్రాయాలు వినిపిస్తున్నాయి.



మరింత పడిన బంగారం, వెండి ధరలు

బంగారం, వెండి కొనుగడులుకునే వారికి గుడ్ న్యూస్. వీటి ధరలు మరింత దిగిచ్చాయి. గరిష్టాల వద్ద లాభాల స్వీకరణతో శుక్రవారం భారీగా పతనమైన ఈ లోహాల ధరలు.. సోమవారం మరింత దిగువకు చేరాయి. అంతర్జాతీయ స్కాల్ గోల్డ్ మార్కెట్ లో బంగారం ఔన్సు మరో 6 శాతం క్షీణించి 4,538 డాలర్లకు చేరగా.. వెండి ఔన్సు 74 డాలర్ల వద్ద ట్రేడవుతోంది. దీన్నే అనుసరించి దేశీయంగానూ వీటి ధరలు తగ్గుముఖం పట్టాయి. హైదరాబాద్ బులియన్ మార్కెట్ లో సోమవారం మధ్యాహ్నం ఒంటి గంటకు 10 గ్రాముల స్వచ్ఛమైన పసిడి ధర రూ.1.48 లక్షల వద్ద కొనసాగుతుండగా.. వెండి రూ.2.48 లక్షల వద్ద ట్రేడవుతోంది. ఇటీవల బంగారం రూ.1.80 లక్షలకు, వెండి దాదాపు రూ.4 లక్షలకు చేరిన సంగతి తెలిసిందే. గరిష్ట ధరలతో పోలిస్తే చాలావరకు వీటి ధరలు దిగి వచ్చాయి. బంగారం, వెండి కొనుగోలు ప్రణాళిక ఉన్నవారికి ఇటీవల ధరలు షాకిచ్చగా.. తాజాగా వీటి ధరలు తగ్గుముఖం పట్టడం అలాంటివారికి ఊరట కలిగించే అంశం. కమిడిటీల ట్రేడింగ్ జరిగే మల్టీ కమిడిటీ ఎక్స్చేంజ్ (బీఐఈ)లో 10 గ్రాముల బంగారం ఏప్రిల్ కాంట్రాక్టు ధర రూ. 1,39,446 వద్ద

బడ్జెట్ పై వైకాపా నేతలకు కనీస అమాహాన లేడు: భాజపా ఎంపీ పురందేశ్వరి



దిల్లీ: బడ్జెట్ పై కనీసం అవగాహన లేనివారే విమర్శలు చేస్తున్నారని ఆంధ్రప్రదేశ్ భాజపా ఎంపీలు పురందేశ్వరి, సీఎం రమేష్ అక్షేపించారు. దిల్లీలో బడ్జెట్ పై కేంద్రమంత్రి శ్రీనివాస వర్మతో కలిసి ఎంపీలు మీడియాతో మాట్లాడారు. బడ్జెట్ పై వైకాపా సహా విపక్షాల ఆరోపణలను ఖండించారు. బడ్జెట్ తో ఏపీకి కలిగే ప్రయోజనాలను వివరించారు. “ప్రతిపక్ష నేతలు బడ్జెట్ ను సరిగ్గా అర్థం చేసుకోలేదు. పోలవరానికి రూ. 3,300 కోట్లకుపైగా నిధులను కేంద్రం

కొనసాగుతోంది. దాదాపు 6 శాతం మేర పతనమైంది. కిలో వెండి మార్పి కాంట్రాక్టు ధర ఏకంగా 14.55 శాతం క్షీణించి రూ.2.27 లక్షల వద్ద కొనసాగుతోంది. **కారణాలు ఇవే..** అమెరికా ఫెడరల్ రిజర్వ్ ఫిఫ్ట్ గా జెరోమ్ పావెల్ స్థానంలో కెవిన్ హార్డ్ పేరును ట్రంప్ ప్రతిపాదించడంపై మరుపర్లు ప్రతికూలంగా స్పందించడంతో వీటి ధరల్లో కరెక్షన్ జరిగింది. ఇతర కరెన్సీలతో పోలిస్తే డాలర్ బలోపేతం కావడంతో వీటి ధరలు దిగి వస్తున్నాయి. రాకెట్ వేగంతో దూసుకెళ్లిన ఈ రెండు లోహాల్లో మరుపర్లు లాభాల స్వీకరణకు దిగడం ఇంకో కారణం. అంతర్జాతీయ స్కాల్ గోల్డ్ మార్కెట్ లో ఎప్పుడూ లేనివిధంగా బంగారం ఔన్సు 5,600 డాలర్లు, వెండి 122 డాలర్లకు చేరిన సంగతి తెలిసిందే. మరోవైపు ఇరాన్ తో డిల్ ఉంటుందంటూ అమెరికా అధ్యక్షుడు డొనాల్డ్ ట్రంప్ సంతకాలు ఇవ్వడంతో భౌగోళిక అనిశ్చితులు తగ్గుముఖం పట్టాన్నప్పటికీ అంచనాలు తోడయ్యాయి. దీనివల్ల కూడా ఈ రెండు లోహాల ధరలు దిగి వస్తున్నాయని అనలిస్టులు పేర్కొంటున్నారు.

కేటాయించింది. అమరావతిలో మౌలిక వసతుల కోసం రూ.400 కోట్లు ఇవ్వనుంది. 15వ ఆర్థిక సంఘం రికమెండేషన్ ను కొనసాగిస్తూ రూ. 63 వేల కోట్ల ప్రయోజనాలు రానున్నాయి. 16వ ఆర్థిక సంఘం గ్రాంట్ ప్రకారం రూ. 1.04 లక్షల కోట్ల రికమెండేషన్ ను స్వీకరిస్తున్నట్లు బడ్జెట్ లో ఉంది. గ్రామీణ, పట్టణ ప్రాంతాల్లోని స్థానిక సంస్థల్లో రోడ్ల నిర్మాణం, మౌలిక సదుపాయాల కోసం నిధులు వస్తాయి” అని పురందేశ్వరి తెలిపారు. **వారికేం తెలుసు?: సీఎం రమేష్...** “బడ్జెట్ గురించి వైకాపా నేతలకు ఏం తెలియదు. అధికారంలో ఉన్నప్పుడు దాచుకోవడం, దోచుకోవడమే వారికి తెలుసు. కూటమి ప్రభుత్వం ఎలా ముందుకెళ్తుందో ప్రజలకు తెలుసు. ఈ బడ్జెట్ ద్వారా రాష్ట్రానికి చాలా ప్రయోజనాలు రానున్నాయి. టెక్నాలజీ, గ్రీన్ అమ్మోనియా ప్రాజెక్టుల ప్రయోజనాల్లో ఎక్కువగా ఏపీకి కలగనున్నాయి.” అని సీఎం రమేష్ తెలిపారు. **వాస్తవాలు పరిశీలించాలి: కేంద్రమంత్రి శ్రీనివాస వర్మ..** “బడ్జెట్ లో గ్రామీణాభివృద్ధికి అత్యంత ప్రాధాన్యత దక్కింది. ఏప్రిల్ 1 నుంచి వీటిని రామేష్ పథకం అమల్లోకి రానుంది. దీనికి భారీగా నిధులు కేటాయించారు. వాస్తవాలను పట్టించుకోకుండా పక్షీకరించడం సరికాదు” అని కేంద్రమంత్రి శ్రీనివాస వర్మ అన్నారు.



రాష్ట్రాన్ని పట్టి పీడించే వైరస్ లా వైకాపా


అమరావతి: రాష్ట్రాన్ని పట్టి పీడించే వైరస్ లా వైకాపా మారినది ఏపీ మంత్రి అనగాని సత్యప్రసాద్ విమర్శించారు. ఆ పార్టీకి చెందిన మాజీ మంత్రులు అంబటి రాంబాబు, జోగి రమేష్ ఉద్దేశపూర్వకంగా తప్పులు చేస్తూ కులం కార్డులు తీయడం హేయమైన చర్య అని ఆగ్రహం వ్యక్తం చేశారు. బూతులు మాట్లాడే అలాంటి వారికి కులాలు వర్గించవన్నారు. తెదేపా కేంద్ర కార్యాలయంలో నిర్వహించిన మీడియా సమావేశంలో అనగాని మాట్లాడారు. తిరుమల లడ్గాలో కల్తీ జరగలేదంటూ సిట్ నివేదికలో ఎక్కడా పేర్కొనలేదని మంత్రి చెప్పారు. రాష్ట్రానికి మేలు చేసేలా కేంద్ర బడ్జెట్ ఉందని.. దాని నుంచి దృష్టి మళ్లించేలా వైకాపా కుట్రలు ఉన్నాయని విమర్శించారు. ఏ పార్టీకి చెందిన వారైనా ఇళ్లపైకి వెళ్లి దాడులు చేయడం తగదన్నారు. అలాంటి సంస్కృతి తెదేపాది కాదని సీఎం చంద్రబాబు చెప్పారన్నారు. అభివృద్ధిని అడ్డుకోవాలని ఎవరు చూసినా కూటమి ప్రభుత్వం ఊరుకోదని హెచ్చరించారు. వైకాపా నేతల భాషను ప్రజలు అసహించుకుంటున్నారని చెప్పారు.



మీడియా సమావేశం.. పక్కనే పులి..

కేకలు వేస్తూ పరుగు తీసిన జనం

రెండు తెలుగు రాష్ట్రాల్లో పెద్ద పులులు కలకలం రేపుతున్నాయి. తెలంగాణతో పాటు ఆంధ్రప్రదేశ్ లోని పలు జిల్లాల్లో పులల సంచారం ఎక్కువైపోయింది. మహారాష్ట్ర, ఛత్తీస్ గఢ్ రాష్ట్రాల నుంచి తెలుగు రాష్ట్రాల్లోకి వచ్చిన పులులు అలజడి సృష్టిస్తున్నాయి. మొన్నటి వరకు ఏలూరు జిల్లా పొడెన్సిని వణికించిన పెద్దపులి ఇప్పుడు తూర్పు గోదావరిలోకి ప్రవేశించింది. నిన్న రాజమహేంద్రవరం రూరల్ తొర్రేడులో పశువులపై దాడి చేసి చంపేసింది. పులి దాడిపై స్థానిక ప్రజా ప్రతినిధులు, అధికారులు మీడియా సమావేశం నిర్వహిస్తుండగా.. వారి వెనకాలే పులి కనిపించింది. పులి సంచారం నేపథ్యంలో ప్రభుత్వం అప్రమత్తమైంది. ఈ మేరకు రాజమండ్రి రూరల్, కోరుకుంట్ల, సీతానగరం మండలాల్లోని ప్రభుత్వ, ప్రైవేట్ పాఠశాలలకు సెలవులు ప్రకటించింది. పిల్లల్ని బయటకు వెళ్లినీయకుండా జాగ్రత్త తీసుకోవాలని తల్లిదండ్రులకు సూచించింది. ఇక నెల్లూరు జిల్లా దత్తలూరు మండలం సందిపాడులోనూ పెద్దపులి కలకలం సృష్టిస్తోంది. రేమానుకుంట వద్ద స్థానికులకు పెద్దపులి కనిపించింది. దీంతో ఉదయగిరి పరిసర ప్రాంతాలవారు భయందోహితలో బిక్కుబిక్కుమంటూ జీవిస్తున్నారు. **యాదాద్రి జిల్లాలోనూ ఇదే సీన్..** యాదాద్రి భువనగిరి జిల్లాలో పెద్దపులి సంచారం.. జనాలతో పాటు ఫార్మెట్ అధికారుల కంటిమీద కుసుకు లేకుండా చేస్తోంది. 15 రోజులుగా ఫార్మెట్ అధికారులు పెద్దపులిని పట్టుకోవటానికి ఎంతగానో ప్రయత్నిస్తున్నారు. అయినప్పటికీ లాభం లేకుండా పోయింది. మహారాష్ట్రలోని తిమ్మశ్శర్ అభయారణ్యం నుంచి ఆ పెద్దపులి వచ్చినట్లు ఫార్మెట్ అధికారులు చెబుతున్నారు. ఈ పెద్దపులి యాదాద్రి భువనగిరితో పాటు సిద్దిపేట జిల్లా సరిహద్దులోనూ సంచరిస్తోంది. ఇక హైదరాబాద్ శివారు ప్రాంతంలోనూ ఓ పెద్దపులి తిరుగుతున్నట్లు సమాచారం



చీరపై చర్మ.. వారినిండుకు ఆ ప్రశ్నే అడగరు?

ఏటా బడ్జెట్ వేళ ఆర్థిక కేటాయింపుల పైనే కాకుండా.. ఆర్థిక మంత్రి నిర్మలా సీతారామన్ ధరించే చీరల పైనా అందరి దృష్టి ఉంటుంది. దేశ సంస్కృతి సంప్రదాయాల్ని ప్రతిబింబించేలా ఆమె ఎంచుకునే చీరల పైనా చర్చలు జరుగుతాయి. ప్రతి ఏడాది బడ్జెట్ సమయంలో తన చీరలపై జరుగుతోన్న చర్చలపై ఆర్థికమంత్రి అసహనం వ్యక్తంచేశారు. ప్రతి సంవత్సరం బడ్జెట్ రోజు నేను ఏం ధరించబోతున్నాననే ప్రశ్నలు నాకు ఒత్తిడిగా మారుతున్నాయన్నారు. ‘ఎందుకు ఇలా ప్రశ్నలతో వేధిస్తున్నారు? ఒకవేళ బడ్జెట్ ప్రవేశపెట్టేది పురుష మంత్రులైతే వారిని కూడా ఇలాగే వారి దుస్తుల గురించి అడిగేవా? నేను ధరించే చీరను కూడా బడ్జెట్ లో ఒక అంశంలా మార్చేస్తున్నారు’ అంటూ సీతారామన్ అసహనం వ్యక్తంచేశారు.

బడ్జెట్ లో ఉన్న అంశాలు ఏమిటి అనే విషయాలను తెలుసుకోవడంపై ప్రజలు దృష్టి పెట్టాలని.. తన చీరలపై కాదని ఆర్థిక మంత్రి పేర్కొన్నారు. ఇటువంటి అసహన విషయాల గురించి ఆలోచించడం వల్ల ముఖ్యమైన విషయాలపై పట్టు కోల్పోతామన్నారు. కాగా అదివారం ప్రవేశపెట్టిన బడ్జెట్ వేళ ఆమె కాంచీపురం చీరలో కన్పించారు. బంగారు, కాఫీ పెర్లం అంచుతో ఉన్న మెడెంటా రంగు చీర, గోల్డెన్ కలర్ బ్లోజ్, శాలువాతో కన్పించారు. అది తమిళనాడు నేపథ్యం ఉన్న చీర. కొన్ని నెలల్లో ఆ రాష్ట్రంలో అసెంబ్లీ ఎన్నికలు జరగనున్న వేళ.. ఆమె కాంచీపురం చీరను ఎంచుకోవడం ప్రాధాన్యం సంతరించుకుంది. దీనిపై నెట్టింట్ చర్చ జరుగుతోన్న సమయంలో నిర్మలా సీతారామన్ ఈ వ్యాఖ్యలు చేయడం గమనార్హం.

జగన్.. ఇప్పుడు తలెక్కడ పెట్టుకుంటావు: వర్ల రామయ్య

అమరావతి, ఫిబ్రవరి 2: స్మిల్ డెవలప్ మెంట్ కేసుకు సంబంధించి మాజీ సీఎం జగన్ పై టీడీపీ పొలిట్ బ్యూరో సభ్యులు వర్ల రామయ్య తీవ్ర వ్యాఖ్యలు చేశారు. సోమవారం ఆయన మీడియాతో మాట్లాడుతూ.. గతంలో ఆంధ్రప్రదేశ్ ను వివిధ కులాలకు చెందిన ముఖ్యమంత్రులు.. రెడ్లు, బ్రాహ్మణులు, దళితులు, వెలమలు, బీసీలు, వైశ్యులు, కమ్మ వర్గాల వారు పరిపాలించారని, కానీ వారంతా రాజకీయ పోరాటాలు మాత్రమే చేశారని ఆయన అన్నారు. 2019లో వైఎస్ జగన్ మోహన్ రెడ్డి ముఖ్యమంత్రి అయిన తర్వాత రాష్ట్రంలో కక్షలు, కార్యణాలు, పగ, ద్వేషం, ప్రతీకారం, విద్వేషం, ఫ్యాక్షనిజం, రాక్షస పరిపాలనకు తెర లేచిందని వ్యాఖ్యానించారు. అందులో భాగంగానే తన రాజకీయ ప్రత్యక్షి చంద్రబాబు నాయుడును శత్రువుగా భావించిన జగన్.. స్మిల్ డెవలప్ మెంట్ వ్యవహారంలో తప్పుడు ఆరోపణలతో కేసు పెట్టి 53 రోజుల పాటు జైలుకు పంపారని మండిపడ్డారు. జైలులో బెక్కో వేడి సీట్ల కూడా ఇవ్వకుండా నానా ఇబ్బందులు పెట్టి, మానసికంగా బాధలు కలిగించి కక్ష తీర్చుకున్నారని విమర్శించారు. ఏ సీబీఐ అయితే ఆయన్ను అరెస్ట్ చేసిందో.. ఇప్పుడు అదే సీబీఐ దర్బార్లు కొనసాగించి, చంద్రబాబుపై ఎలాంటి తప్పు లేదని ‘మిస్ట్రీ ఆఫ్ ఫ్యాక్ట్స్’ కింద కేసును వాపసు తీసుకుందని తెలిపారు. ఆయనపై అవినీతి, పెల్ కంపెనీల ద్వారా డబ్బు తరలింపు వంటివి ఏమీ రుజువు కాలేదని స్పష్టం చేసిందని రామయ్య తెలిపారు. ఇటీవల ఈడీ కూడా విశాఖపట్నం కోర్టులో చంద్రబాబుకు ఈ కేసులో ఎలాంటి సంబంధం లేదని స్పష్టం చేసి, మిగతా వ్యక్తులపై మాత్రమే ప్రాసిక్యూషన్



కంపైయింట్ దాఖలు చేసిందన్నారు. ఇది జగన్ కు రెండో చెంపదెబ్బ అంటూ వర్ల రామయ్య వ్యాఖ్యానించారు. దర్బార్లు సంస్థలు స్మిల్ కేసులో చంద్రబాబుకు ఎలాంటి అవినీతి మరక లేదని చెప్పిన నేపథ్యంలో జగన్ ఇప్పుడు తలెక్కడ పెట్టుకుంటారని ప్రశ్నించారు. చంద్రబాబు జైలులో బందీగా ఉన్న 53 రోజుల జీవన కాలాన్ని కక్ష, కార్యణాలు ద్వారా దొంగిలించిన వ్యక్తి జగన్ అని ఆయన ఆరోపించారు. జగన్ 5 ఏళ్ల పాలన ఆరాచకమని, అప్రజాస్వామికమని, మహిళల పట్ల జుగుప్సాకరంగా వ్యవహరించిన తీరు గర్హణీయమన్నారు. చంద్రబాబును అక్రమంగా జైలులో బంధించినందుకు కోట్లాది మంది టీడీపీ కార్యకర్తలు, ప్రపంచవ్యాప్తంగా ఉన్న చంద్రబాబు అభిమానులకు జగన్ బహిరంగంగా క్షమాపణ చెప్పాలని వర్ల రామయ్య డిమాండ్ చేశారు.



బంగ్లా నిర్బంధం నుంచి విడుదల.. విశాఖకు చేరిన 9 మంది మత్స్యకారులు

విశాఖపట్నం: గత ఆరు నెలలుగా బంగ్లాదేశ్ లో నిర్బంధంలో ఉన్న తొమ్మిది మంది ఏపీ మత్స్యకారులు ఎట్టకేలకు స్వదేశానికి చేరుకున్నారు. ఇండియన్ కోస్ట్ గార్డ్ పర్యవేక్షణలో వీరు సురక్షితంగా విశాఖకు చేరుకోవడంతో వారి కుటుంబాల్లో ఆనందం వెల్లివిరిసింది. కోస్ట్ గార్డ్ అధికారులు స్థానిక పోలీసులకు మత్స్యకారులను అప్పగించారు. 2025 అక్టోబర్ లో చేటకు వెళ్లిన ఏపీ మత్స్యకారులు సరిహద్దు దాటారనే ఆరోపణలతో బంగ్లాదేశ్ నేపీ అధికారులు వారిని అదుపులోకి తీసుకున్నారు. తర్వాత వారిని అరెస్ట్ చేసి బాగ్ హోల్ జైలుకు తరలించారు. అనంతరం భారత దౌత్య అధికారుల నిరంతరం బంగ్లాదేశ్ ప్రభుత్వంతో సంప్రదింపులు జరిపారు. దీంతో మత్స్యకారులు విడుదలై నేడు విశాఖ తీరానికి చేరుకున్నారు. తమను బంగ్లా చెర నుంచి విడిపించిన ప్రభుత్వానికి మత్స్యకారులు, వారి కుటుంబసభ్యులు కృతజ్ఞతలు తెలిపారు.



వైకాపా గుర్తింపును రద్దు చేయాలి

విశాఖపట్నం: భవిష్యత్ తరాలు ఆందోహం చెందేలా వైకాపా నేతలు వ్యవహరిస్తున్నారని తెదేపా ఎమ్మెల్యే గంటా శ్రీనివాసరావు విమర్శించారు. ఆ పార్టీ గుర్తింపును రద్దు చేయాలని డిమాండ్ చేశారు. ఈ అంశంపై కేంద్ర ఎన్నికల సంఘానికి లేఖ రాయనున్నట్లు తెలిపారు. సీఎం చంద్రబాబుపై మాజీ మంత్రులు అంబటి రాంబాబు అసభ్య వ్యాఖ్యల నేపథ్యంలో గంటా శ్రీనివాసరావు మీడియాతో మాట్లాడారు. ఈ సందర్భంగా మాజీ సీఎం జగన్ తో పాటు వైకాపా నేతలు అంబటి రాంబాబు, కొడాలి నాని, పేర్ని నాని, జోగి రమేష్, రోజా చేసిన మురికి వ్యాఖ్యల వీడియోలను ఆయన ప్రదర్శించారు. నాలుగు సార్లు సీఎంగా ఉన్న చంద్రబాబును ఉద్దేశించి ఇష్టానుసారంగా మాట్లాడితే ప్రజల్లో ఆగ్రహం ఉంటుందని గంటా శ్రీనివాసరావు అన్నారు. వైకాపా చూడాలనే ఆయన్ను విశాఖ ఎయిర్ పోర్ట్ లో ఘోరంగా అడ్డుకున్నారు చెప్పారు. ఉనికిని కాపాడుకునేందుకు ఆ పార్టీ యత్నిస్తోందని.. పైగా కులాలను ఆపాదిస్తోందని ఆగ్రహం వ్యక్తం చేశారు. చంద్రబాబుపై అనుచిత వ్యాఖ్యలు చేస్తే.. అసెంబ్లీలో వైఎస్ఆర్ సైతం క్షమాపణ చెప్పిన ఘటనలు చూశామన్నారు.

ప్రజా ఆగ్రహంతోనే అంబటిపై దాడి: మంత్రి కాల్లు రవీంద్ర

కృష్ణాజిల్లా, ఫిబ్రవరి 2: ప్రజాగ్రహంతోనే వైసీపీ నేత అంబటి రాంబాబుపై దాడి జరిగిందని ఎవైజే శాఖ మంత్రి కొల్లు రవీంద్ర తెలిపారు. సోమవారం మీడియాతో మాట్లాడుతూ.. భ్రష్టుపడ్డిన వైసీపీపై రోజు రోజుకూ ప్రజల్లో వ్యతిరేక పెరుగుతోందన్నారు. ప్రజాగ్రహాన్ని తట్టుకోలేక కుల, మతాలను రెచ్చగొడుతున్నారని విమర్శించారు. వంగవీటి మోహన రంగాతో అంబటి రాంబాబును పోల్చడం సిగ్గుచేటని మండిపడ్డారు. ప్రజల కోసం నిలబడిన రంగా స్థాయి ఏమిటి.? రోడ్డుపక్కన అంటోతలా మాట్లాడే అంబటి రాంబాబు స్థాయి ఏమిటి అంటూ పైర్ అయ్యారు. ప్రజలు ఆగ్రహంతో అంబటిపై దాడి చేస్తే దాన్ని కులానికి రుద్దే ప్రయత్నం చేయడం సిగ్గుచేటని మంత్రి విమర్శించారు. కులానికి అంటగట్టి రాజకీయ లబ్ధి పొందే వైసీపీ కుట్ర ప్రయత్నాలను ప్రజలు గమనించాలన్నారు. ముఖ్యమంత్రి చంద్రబాబు, మంత్రి లోకేశ్ లపై విమర్శలు చేసే అర్హత వైసీపీ నేతలకు లేదన్నారు. అంబటి రాంబాబును ప్రతి ఒక్కరూ చీదరించుకుంటున్నారని తెలిపారు. తాము చాలా సంయమనంతో ఉన్నామన్నారు. సభ్య సమాజం సిగ్గుపడేలా వైసీపీ నేతలు వ్యవహరిస్తున్నారని వ్యాఖ్యలు చేశారు. రాష్ట్రంలో అశాంతిని నిలపాలన్నదే లక్ష్యంగా జగన్ కుట్రలు పన్నుతున్నారని ఆరోపించారు. ఈ కుట్రలను ప్రజలందరూ గమనించాలని మంత్రి కోరారు. పేదల బియ్యం బోక్సీని పేర్చి నాని సిగ్గు లేకుండా మాట్లాడుతున్నారంటూ మంత్రి కొల్లు రవీంద్ర పైర్ అయ్యారు. సొంత భార్య పేరు మీద వ్యాపారం చేసి ఆమెను కేసులో ఇరికించిన వ్యక్తి పేర్చి నాని అంటూ విమర్శించారు. కల్తీ మద్దతుతో ప్రజల ప్రాణాలతో చెలాటమూడిన వ్యక్తి జోగి రమేష్ అని అన్నారు. ‘నా బీసీలు అంటూ జోగి రమేష్ మాట్లాడుతుండటం హాస్యాస్పదం. గత వైసీపీ ప్రభుత్వంలో బీసీలమైన మాపై దాడులు, అరెస్టులు జరిగినప్పుడు జోగి రమేష్ ఏమయ్యారు.. ఏం మేం బీసీలం కాదా’ అని ప్రశ్నించారు. రాష్ట్రంలో శాంతిభద్రతల సమస్య రాకుండా చూస్తున్నామన్నారు. తప్పు చేసిన ప్రతి ఒక్క వైసీపీ నేతపై కేసులు పెట్టి చట్టబంధన చర్యలు తీసుకుంటామని మంత్రి కొల్లు రవీంద్ర స్పష్టం చేశారు.

3 మెడ్డల్ మల్కాజ్‌గిరి

టైండ్ అవుట్ ఫిట్ లో మృణాల్ అందాలు.. ఆ లుక్ చూసారా?

టాలీవుడ్లో ‘సీతారామం’తో ప్రతి ఇంటి అమ్మాయిగా పేరు తెచ్చుకున్న మృణాల్ రాకూర్, ఇప్పుడు తన గ్లామర్ , స్టైలిష్ లుక్స్ తో సోషల్ మీడియాలో సెన్సేషన్ సృష్టిస్తోంది. సంప్రదాయబద్ధమైన పాత్రల్లో ఎంతగా ఒదిగిపోతుందో, మోడ్రన్ బోల్డ్ లుక్స్ లోనూ అంతే ధైర్యంగా తన బ్యూటీని ఎలివేట్ చేయగలగడం ఆమె ప్రత్యేకత. కేవలం నటనకే పరిమితం కాకుండా, ఫ్యాషన్ ఐకాన్ గా మారుతూ యువతలో భారీ ఫాలోయింగ్ ను సంపాదించుకుంది. భాషతో సంబంధం లేకుండా తన ప్రతిభతో నేడు దేశవ్యాప్తంగా గుర్తింపు పొందుతున్న ఈ భామ, ఫ్యాన్స్ మనసుల్లో చెరగని ముద్ర వేస్తోంది.

మోడ్రన్ లుక్ లో వెరిగిపోతున్న మృణాల్: తాజాగా ఇస్కాగ్రామ్ లో వైరల్ అవుతున్న ఫోటోల్లో మృణాల్ రాకూర్ సరికొత్త స్టైలిష్ మేకోవర్ తో కనిపిస్తోంది. ఈ పిక్చర్ లో ఆమె ధరించిన మోడ్రన్ అవుట్ ఫిట్ ఆమె పర్సనాలిటీకి పర్ఫెక్ట్ గా సరిపోయింది. కెమెరా కళ్ళకు తన చూపులతో మంత్రముగ్ధులను చేస్తూ, ఆమె ఇచ్చిన కాన్సిడెంట్ ఫోజులు ఫ్యాషన్



ప్రియులను విపరీతంగా ఆకట్టుకుంటున్నాయి. ముఖ్యంగా ఆమె హాయి ర్ స్టైల్, ఇయర్ రింగ్స్, సింపుల్ మేకప్ మరియు ఆ యూటిల్ట్యూడ్ ఈ ఫోటోలకు ఒక వింటేజ్ క్లాసిక్ టచ్ ఇచ్చాయి. ఆధునికతను, క్లాసిక్ మిక్స్ చేస్తూ మృణాల్ చేసిన ఈ ఫోటో షూట్ చూస్తుంటే, ఆమె కేవలం నటి మాత్రమే కాదు, ఒక పర్ఫెక్ట్ మోడల్ అని కూడా నిరూపిస్తోంది. **సినిమా ప్రయాణం:** కెరీర్ హిట్స్ , క్రేజ్ ప్రాజెక్ట్స్ తో మృణాల్ కెరీర్ ప్రస్తుతం గోల్డెన్ ఫేజ్ లో ఉంది. తెలుగులో ‘సీతారామం’, ‘హాయ్ నాన్న’ వంటి క్లాసిక్ సినిమాలతో బ్యాక్ టు బ్యాక్ హిట్స్ అందుకున్న ఈమె, గత ఏడాది తెలుగులో సినిమా లేకపోయినా బాలీవుడ్ లో సన్ ఆఫ్ సర్కార్ 2 మూవీతో అలరించింది. 2023 లో వచ్చిన హాయ్ నాన్న సినిమా సక్సెస్ తరువాత వరుసగా ఆమె నుండి మూవీస్ వస్తాయి అని అనుకున్నారు. అనుకున్నట్లు గానే విజయదేవరకొండ సరసం 2024లో ఫామిలీ స్టార్ వెండి మామీ లో నటించారు.కానీ సినిమా అంతగా ప్రేక్షకులను మెప్పించలేకపోయింది. ఇక తెలుగులో ఆమె సినిమా కోసం ప్రేక్షకులు ఆసక్తిగా ఎదురుచూస్తున్నారు. ఇక ఆమె రాబోయే చిత్రాల విషయానికి వస్తే, తెలుగులో అడవి శేషు తో డెకాంటో మూవీలో నటిస్తున్నారు. ఇక బాలీవుడ్ లో వరుస ప్రాజెక్టులతో బిజీగా ఉంది. ప్రధాన్ షోజీ సినిమాలో ఆమె కథానాయిక గా నటిస్తున్నట్లు వార్తలు వస్తున్నాయి, ఇది నిజమైతే టాలీవుడ్ లో ఆమె క్రేజ్ ఆకాశాన్ని తాకడం ఖాయం. అలాగే హిందీలో వైవిధ్యమైన పాత్రలను ఎంచుకుంటూ తన కెరీర్ ను చాలా ఫ్యాన్స్ ముందుకు తీసుకెళ్తోంది. అందానికి కేవలం రూపమే కాదు, ఆత్మవిశ్వాసం కూడా తోడైతే ఎలా ఉంటుందో మృణాల్ రాకూర్ ను చూస్తే అర్థమవుతుంది. అటు వెండితెరపై నటనతో, ఇటు సోషల్ మీడియాలో తన స్టైల్ తో మృణాల్ చేస్తున్న హంగామా ఇప్పుడప్పుడే తగ్గిలా లేదు. భవిష్యత్తులో మరిన్ని గొప్ప చిత్రాలతో ఆమె మనల్ని అలరించాలని కోరుకుందాం.

అదెప్పుడూ ఇబ్బందేనిపించలేదు!

మొదట్నుంచి కూడా టాలీవుడ్ లో తెలుగు హీరోయిన్లు తక్కువగానే ఉండేవారు. అందుకే పక్క భాషల నుంచి హీరోయిన్లను తీసుకురావడం కామన్ అయిపోయింది.

ఈ నేపథ్యంలోనే ఎంతోమంది వేరే భాషల నుంచి వచ్చిన భామలు తెలుగులో సత్తా చాటారు. చాటుతూనే ఉన్నారు. అలాంటి వారిలో హరిద్వార్ కు చెందిన శ్రియా శరత్ కూడా ఒకరు. **సౌత్ స్టార్ హీరో సరసన నటించిన శ్రియా...** శ్రియా నార్త్ అమ్మాయి అయినప్పటికీ సౌత్ లో ఆమె రెండు రకాభూల పాటూ ఓ వెలుగు వెలిగారు. ఇక్కడి లాంగ్వేజ్, కల్చర్ కొత్త అయినప్పటికీ శ్రియా సౌత్ లోని స్టార్ హీరోలందరి సరసన నటించి తనకంటూ ప్రత్యేక గుర్తింపు తెచ్చుకోవడమే కాకుండా తనదైన ముద్ర వేయగలిగారు. ఇంకా చెప్పాలంటే, తన అందం, అభినయంతో ఎంతో మంది అభిమానుల్ని సంపాదించుకున్న శ్రియా సౌత్ స్టార్ గా పేరు తెచ్చుకున్నారు. **సౌత్ స్టార్ గా గుర్తింపు...** ఇష్టం మామిటో టాలీవుడ్ లోకి ఎంట్రీ ఇచ్చిన శ్రియా తర్వాత ఛత్రపతి, శివాజీ, మనం లాంటి ఎన్నో బ్లాక్ బస్టర్



సినిమాల్లో నటించారు. హిందీలో కూడా శ్రియా పలు హిట్ సినిమాల్లో నటించారు కానీ, శ్రియాకు ఎక్కువగా సౌత్ నుంచే గుర్తింపు రావడంతో ఆమె నార్త్ భామ అయినప్పటికీ సౌత్ హీరోయిన్ అనే అంటుంటారు. ఈ ట్యాగ్ పై శ్రియా రీసెంట్ గా ఓ ఇంటర్వ్యూలో స్పందించారు. **మనను కూడా సౌత్ ఇండియన్ గా మారింది...** ఆడియన్స్ తనను సౌత్ స్టార్ అని పిలవడం తనకెప్పుడూ ఇబ్బందిగా అనిపించలేదని, నిజానికి సౌత్ ఆడియన్స్ తనపై కురిపించిన ప్రేమ వెలకట్టలేనదని, ఇప్పుడు తన మనసు కూడా పూర్తిగా సౌత్ ఇండియన్ గా మారిపోయిందని శ్రియా చెప్పుకొచ్చారు. కాగా శ్రియా శరత్ తాజాగా ఓ వెబ్ సీరీస్ చేయగా, ఆ వెబ్ సీరీస్ ప్రమోషన్స్ లో ఆమె ఈ వ్యాఖ్యలు చేశారు. శ్రియా చేసిన కామెంట్స్ పై ఆమె ఫ్యాన్స్ అందరూ ఎంతో సంతోషిస్తుండగా, శ్రియా సెకండ్ ఇన్స్పిరే్ గు రెడీ అయ్యారని, అందులో భాగంగానే ఇప్పుడు మళ్ళీ ఆమె టాలీవుడ్ ను టార్గెట్ చేస్తున్నారని కొందరు అభిప్రాయపడుతున్నారు.

ఏదేమైనా శ్రియాకు సౌత్ లో ఉన్న ఫాలోయింగ్, క్రేజ్ చాలా ఎక్కువనే సంగతి అందరికీ తెలిసిన విషయమే.

గరుడ వార్త



పల్లెటూరి అమ్మాయి పాత్రల్లో ఒదిగిన భామలు వీళ్ళే!



తెలుగు తెరపై హీరోయిన్లు అంటే కేవలం గ్లామర్ తారలే కాదు, మట్టి వాసన ఉన్న పాత్రల్లోనూ ప్రాణం పోయగలరని మన ముద్దుగుమ్మలు నిరూపించారు. ‘ఫిదా’లో సాయి పల్లవి తెగువ, ‘రంగస్థలం’లో సమంత మాస్ మేనరిజమెన్ట్ ప్రేక్షకులను ఇప్పటికీ మంత్రముగ్ధులను చేస్తూనే ఉన్నాయి. ఇప్పుడు అదే బాటలో ‘జాతిరత్నాలు’ ఫేమ్ ఫరియా అబ్దుల్లా ‘భగవంతుడు’ సినిమా కోసం పక్కా పల్లెటూరి పిల్లలా మారిపోయి అందరికీ షాక్ ఇచ్చింది. తన హైల్, మోడ్రన్ ఇమేజ్ ను పక్కన పెట్టి ఆమె చేస్తున్న ఈ సరికొత్త ప్రయోగం ఇండస్ట్రీలో ఇప్పుడు హాట్ టాపిక్ గా మారింది. మరి పల్లెటూరి అమ్మాయి పాత్రల్లో ఒదిగిన భామల పైన ఓ లుక్ వేద్దాం..

గ్లామర్ కన్నా.. పల్లెటూరి పరిమళం మిస్ : తెలుగు సినిమాల్లో హీరోయిన్ అంటే అల్ట్రా మోడ్రన్ లేదా రిచ్ గా ఉండాలనే రూల్ ఏమీ లేదు. కొన్నిసార్లు వచ్చని పొలాల మధ్య, లంగా ఓణి కట్టిన అమాయకత్వం కూడా బాక్సాఫీస్ ను షేక్ చేస్తుంది. ‘ఫిదా’లో సాయి పల్లవి భానుమతి గా చూపించిన తెలంగాణ పల్లెటూరి తెగువ, ‘రంగస్థలం’లో రామలక్ష్మిగా సమంత పండించిన మాస్ పల్లెటూరి హావభావాలు ప్రేక్షకులకు ఇప్పటికీ గుర్తే. దేవర మామిలో జాన్వీ కపూర్ మొదటిసారి తెలుగు మామి చేస్తూ గ్లామర్ కన్నా పల్లెటూరు మిస్ అన్నట్లు ఫుల్ మామి అంతా ఆదే పాత్రలో కొనసాగింది. ఇక అప్పుట్లో వచ్చిన ‘చందమామ’లో కాజల్, ‘మిర్చి’లో అనుష్క ‘కరెంట్ టీగ’లో రకుల్, ‘అ ఆ’లో అనుపమ.. ఇలా ప్రతి ఒక్కరూ తమ గ్లామర్ ఇమేజ్ ని

పక్కన పెట్టి మట్టి వాసన కలిగిన పాత్రల్లో పరకాయ ప్రవేశం చేసి బ్లాక్ బస్టర్ హిట్స్ అందుకున్నారు. ఈ పాత్రలే వారి కెరీర్ కు మైలురాకు

గా నిలిచాయి. **చిట్టి ఇక పల్లెటూరి గమ్మ:** ‘జాతి రత్నాలు’ సినిమాతో చిట్టిగా అందరి మనసు దోచుకున్న ఫరియా అబ్దుల్లా, ఇప్పుడు ‘భగవంతుడు’ చిత్రంతో సరికొత్త ప్రయోగానికి సిద్ధమైంది. తాజాగా విడుదలైన టీజర్ లో ఆమె లుక్ నెటిజన్లను ఆశ్చర్యానికి గురిచేస్తోంది. ఎత్తుగా ఉండే ఫరియా, పల్లెటూరి లంగా ఓణిలో ఎంతో ఒద్దికగా కనిపిస్తూనే, మరోవైపు తనదైన శైలిలో రొమాంటిక్ సిన్స్ లో గ్లామర్ టచ్ కూడా ఇచ్చింది. సాధారణంగా పల్లెటూరి పాత్రలు అంటే కొంత రిస్క్ అని భావిస్తారు, కానీ సాయి పల్లవి, సమంతల మాదిరిగానే ఫరియా కూడా ఈ సినిమాతో తనలోని కొత్త కోణాన్ని అవిష్కరించి సక్సెస్ బాట వదుతుందని టీజర్ చూస్తే అర్థమవుతోంది. హీరోయిన్లు పల్లెటూరి పాత్రలు చేయడం వల్ల వారిలోని నటనా సామర్థ్యం బయటపడటమే కాకుండా, మాస్ ఆడియన్స్ కు మరింత దగ్గరయ్యే అవకాశం ఉంటుంది. ‘భగవంతుడు’ సినిమాలో ఫరియా చేస్తున్న ఈ పల్లెటూరి ప్రయత్నం తప్పకుండా ఆమెకు మంచి క్రేజ్ ఇస్తుందని ట్రేడ్ వర్గాలు భావిస్తున్నాయి. వైవిధ్యమైన పాత్రలు ఎంచుకుంటేనే ఇండస్ట్రీలో సుదీర్ఘ కాలం రాణించవచ్చని భావించి, ఇప్పుడు ఫరియా కూడా అదే బాటలో నడుస్తోంది. మరి ఈ ‘పల్లెటూరి భామ’ బాక్సాఫీస్ వద్ద ఏ మేరకు మేపిస్తుందో చూడాలంటే సినిమా విడుదల వరకు వేచి చూడాల్సిందే..

కాలీగ్స్ తో తమిర్నా స్రీహం ఇలా కలిసొచ్చింది!



భారతదేశంలో అత్యంత లాభదాయక వ్యాపారం ఏది? అని ప్రశ్నిస్తే, జువెలరీ వ్యాపారం అని చాలా మంది చెబుతుంటారు. నమ్మకంగా లాభాలు ఇచ్చే వ్యాపారం బంగారం- ఆభరణాల వ్యాపారం. నైపుణ్యం, దక్షత ఉంటే ఈ రంగంలో ప్రవేశించిన ఎవరికీ అన్యాయం జరగదు. ఇప్పుడు దీనినే ఆలంబనగా చేసుకుని పలువురు కథానాయికలు జువెలరీ వ్యాపారంలోకి ప్రవేశిస్తున్నారు. అంబానీలు, రతన్ టాటాలే కాదు జువెలరీ రంగంలో చాలా దిగ్గజ సంస్థలు పెట్టుబడులు పెడుతున్నాయి. అయినా ఎప్పటికప్పుడు సెలబ్రిటీలు ఈ రంగంలో ప్రవేశిస్తూ ఆశ్చర్యపరుస్తున్నారు. తాజాగా తమన్నా భాటియా తన కొత్త జ్యువెలరీ బ్రాండ్ -తమన్నా ఫైన్ జ్యువెలరీ-(టీజే) స్టోర్ ను ముంబై జుహూలో ఘనంగా ప్రారంభించారు. తనకోసం ప్రముఖులు హాజరై సందడి చేశారు. స్టోర్ లాంచ్ కి హాజరైన వారిలో పలువురు అందాల కథానాయికలు ఉన్నారు. పూజా హెగ్డే, మృణాల్ రాకూర్, ఫాతిమా సనా షేక్ సహా పలువురు అందాల భామలు స్టోర్ లాంచ్ లో సందడి చేయగా వారి నడుమ సఖ్యత ఆశ్చర్యపరిచింది. ముఖ్యంగా ఫాతిమా, మృణాల్ లతో తమన్నా స్నేహం అందరినీ ఆశ్చర్యపరచగా, పూజా హెగ్డే మాత్రం కాస్తంత దూరంగానే నిలబడి ఫోజులిచ్చింది. అయితే మిల్క్ బ్యూటీ తన సహచరులందరితో ఎంత స్నేహంగా ఉంటుందో ఈ ప్రచార వేదిక స్పష్టంగా చెబుతోంది. తన కొలిగ్ కోసం ఇంతమంది భామలు నమ్మకంగా లాంచింగ్ ఈవెంట్ కి వచ్చి సహకరించారంటే అది తమన్నా కలుపుగోలుతనం ఫలితం అని అనుకోవాలి. తమన్నా ఫైన్ జువెలరీ బ్రాండ్ ప్రమోషనల్ ఈవెంట్ కి హాజరైన వారిలో సిద్ధార్థ్ మల్హోత్రా, సమంత రూత్ ప్రభు,కాజల్ అగర్వాల్, ఆర్మన్ ఖాన్, ఫరా ఖాన్ , శిబానీ దండకర్, అన్యా సింగ్, ప్రుగ్లా యాదవ్ , ఫల్గుణి షీకాక్ (ప్రముఖ డిజైనర్), సచితేత్ బార్వీ (డిజైనర్) తదితరులు ఉన్నారు. ఇదే ఈవెంట్లో తమన్నా తెల్లదండ్రులు సంతోష్ భాటియా - రజనీ భాటియా కూడా ఉన్నారు. తమన్నా తన తండ్రి సంతోష్ భాటియాతో కలిసి ఈ వెంచర్ ను ప్రారంభించారు. మిల్క్ వైట్ బ్యూటీ తమన్నా తరువరి ఓ రోమియో, పురుషన్ లాంటి చిత్రాలలో నటిస్తోంది. ఇవన్నీ ఈ ఏడాది థియేటర్లలో సందడి చేయనున్నాయి. -ఓ రోమియో- చిత్రంలో పాపిడే కపూర్ కథానాయకుడిగా నటిస్తున్న సంగతి తెలిసిందే. విశాల్ భరద్వాజ్ ఈ థ్రిల్లర్ ని తెరకెక్కిస్తున్నారు. ఈ యాక్షన్ థ్రిల్లర్ 13 ఫిబ్రవరి 2026న వాలెంటైన్స్ షీక్ కానుకగా విడుదల కానుంది. ఇందులో తృప్తి డిప్రీ మరో కీలక ధారి. ఈ చిత్రంలో తమన్నా -రాబియా- అనే పవర్ ఫుల్ పాత్రలో కనిపించనుంది. యాక్షన్ హీరో విశాల్ సరసన పురుషన్ అనే చిత్రంలోను తమన్నా నటిస్తోంది. ఇది యాక్షన్-కామెడీ ఫిల్మ్. దీనికి సుందర్ సి దర్శకత్వం వహిస్తున్నారు. ఈ చిత్రం 2026 వేసవిలో విడుదలయ్యే అవకాశం ఉంది. దీపక్ కుమార్ మిశ్రా దర్శకత్వంలో రూపొందుతున్న -వివాన్: ఫోర్డ్ ఆఫ్ ది ఫార్స్టె- అనే చిత్రంలోనూ నటిస్తోంది. ఈ చిత్రం మే 15, 2026న విడుదల కానుంది. ఇది ఒక విభిన్నమైన ఆడ్యెంచరస్ థ్రిల్లర్. చాలా కాలంగా పెండింగ్ లో ఉన్న క్లీన్ రీమేక్ - దట్ ఈజ్ మహాలక్ష్మి కూడా ఈ ఏడాది చివరిలో విడుదలయ్యే ఛాన్సుందని సమాచారం. భారతీయ సినీ దిగ్గజం బి. శాంతారామ్ జీవిత చరిత్ర ఆధారంగా తెరకెక్కి చిత్రంలో తమన్నా ఒక ముఖ్య పాత్ర పోషిస్తున్నట్లు తెలుస్తోంది.

మంగళవారం 3 ఫిబ్రవరి 2026

గ్లామర్ టచ్ తో మెస్సర్లైజ్ చేస్తున్న తెలుగమ్మాయి!

సినిమా రంగంలో తెలుగమ్మాయిల సందడి ఈ మధ్య కాలంలో బాగా పెరిగింది. ఆ జాబితాలో తనకంటూ ఒక ప్రత్యేక గుర్తింపు తెచ్చుకున్న భామ శివాని సగరం. చూడగానే ఆకట్టుకునే రూపం, చురుకైన కళ్ళతో కుర్రకారా మనసు గెలుచుకుంటున్న ఈ చిన్నది, కేవలం అందంతోనే కాకుండా తన నటనతోనూ విమర్శకుల ప్రశంసలు అందుకుంటోంది. స్వచ్ఛమైన తెలుగింటి కళతో పాటు గ్లామర్ టచ్ ఇస్తూ టాలీవుడ్ లో కొత్త ఆశలను రేకెత్తిస్తోంది. ప్రస్తుతం సోషల్ మీడియాలో సెన్సేషన్ గా మారిన ఈ బ్యూటీ, తనదైన శైలిలో రాణిస్తూ అగ్ర కథానాయికల సరసన చేరేందుకు సిద్ధమవుతోంది. తాజాగా ఆమె ఫోటోషూట్ సోషల్ మీడియా లో షేర్ చేసింది..ఆ ఫోటోలతో కుర్ర కారు మతి పోగొడుతుంది.



‘లిటిల్ హాట్స్’ నుండి ‘హే భగవాన్’ వరకు: శివాని సగరం ఇటీవల విడుదలైన ‘లిటిల్ హాట్స్’ సినిమాతో తన అద్భుతమైన నటనను ప్రదర్శించి అందరి ధృష్టిని ఆకర్షించింది. మొదటి సినిమాతోనే మెయూర్డ్ పెర్ఫార్మెన్స్ ఇచ్చి, పరిశ్రమలో తనకంటూ ఒక బలమైన పునాదిని వేసుకుంది. ఈ విజయంతో ఆమెకు అవకాశాలు క్షూ కడుతున్నాయి. తాజాగా టాలెంటెడ్ హీరో సుహాస్ సరసన ‘హే భగవాన్’ సినిమాలో కథానాయికగా నటిస్తోంది. మాటింగ్ పూర్తి చేసుకున్న ఈ చిత్రం త్వరలోనే విడుదలకు సిద్ధంగా ఉంది. ఈ సినిమాతో శివాని కెరీర్ మరో మలుపు తిరుగుతుందని, సుహాస్-శివానిల కెమిస్ట్రీ తెరపై కొత్తగా ఉంటుందని ఫ్యాన్స్ ఆశిస్తున్నారు. **ఫోటో షూట్ సందడి:** ఆధునికతతో కూడిన సంప్రదాయ సౌందర్యం అభిమానులను ఆకట్టుకుంది..ఇక తాజాగా శివాని షేర్ చేసిన ఫోటో షూట్ విషయానికి వస్తే, ఆమె తన గ్లామరస్ లుక్స్ తో ఇంటర్నెట్ ను షేక్ చేస్తోంది. సోషల్ మీడియాలో కనిపిస్తున్న ఫోటోల్లో శివాని స్టైలిష్ అవుట్ ఫిట్ లో మెరుస్తూ, తన స్టైలిష్ పోజులతో నెటిజన్లను కట్టిపడస్తోంది. లేత రంగు దుస్తుల్లో కూడా ఒక రకమైన హందాతనాన్ని, రాజసాన్ని ఒలికిస్తూ ఆమె ఇచ్చిన ఎక్స్ క్లెజ్ షూట్స్ వైరల్ లోగా నిలిచాయి. వెలుగునిదల నడుమ ఆమె కళ్ళలోని మెరుపు, ఆ కాన్సిడెంట్ స్మైల్ చూస్తుంటే వెండితెరపై మరో గ్లామర్ స్టార్ రాణిస్తుంది అని అనిపించక మానదు. మరి ఈ ఫోటోలు చూసిన అభిమానులు ‘నేనురల్ బ్యూటీ’ అంటూ కామెంట్లతో ముంచెత్తుతున్నారు.

స్నేహ రెడ్డి స్టైలిష్ లుక్..

హీరాబాయిన్ కు మించిన అందంతో..

ఐకాన్ స్టార్ అల్లు అర్జున్ భార్య స్నేహ రెడ్డి పేరు చెప్పుగానే సోషల్ మీడియాలో ప్రత్యేక క్రేజ్ గుర్తుకు వస్తుంది. లుక్ రంగానికి నేరుగా సంబంధం లేకపోయినా.. స్టార్ హీరోయిన్ లకు ఏమాత్రం తీసిపోని ఫ్యాన్ ఫాలోయింగ్ ఆమె సొంతం. స్నేహ ఏ ఫోటో పోస్ట్ చేసినా క్షణాల్లోనే లక్షల్లో వ్యూస్, వేలల్లో లైక్స్ రావడం సహజం. ఎప్పుడూ సోషల్ మీడియాలో యాక్టివ్ గా ఉండే స్నేహ... తన ఫ్యామిలీ మూవంట్స్, ట్రావెల్ పిక్స్, పర్సనల్ ఆప్టిట్స్ ను అభిమానులతో పంచుకుంటూ ఉంటారు. ముఖ్యంగా ఆమె స్టైలిష్ ఫోటో షూట్స్ నెటిజన్లను ఆకట్టుకుంటుంటాయి. తాజాగా షేర్ చేసిన కొన్ని లేటెస్ట్ ఫోటోలు ఇప్పుడు నెట్టింట్ హాట్ టాపిక్ గా మారాయి. టీబీ పింక్ కలర్ లాంగ్ డ్రాక్ట్ లో స్నేహ రెడ్డి ఎంతో ఎలిగెంట్ గా కనిపించారు. సింపుల్ మేకప్, నేచురల్ హెయిర్ స్టైల్ తో క్లాస్ లుక్ లో మెరిసిపోయారు. డ్రెస్సుకు మ్యూచ్ అయ్యేలా ఆమె క్యారీ చేసిన చిన్న హ్యాండ్ బ్యాగ్ కూడా ప్రత్యేక ఆకర్షణగా నిలిచింది. సింపుల్ అయినా స్టైలిష్ గా ఉన్న ఆ బ్యాగ్ మొత్తం లుక్ కు మరింత గ్రేస్ తీసుకొచ్చిందని



ఫ్యాన్స్ కామెంట్ చేస్తున్నారు. అల్లు స్నేహ ఫోటోలు షేర్ చేసిన కొద్దిసేపటికే సోషల్ మీడియాలో వైరల్ అయ్యాయి. మేడమ్ సో డ్రెస్టీ, గార్జియస్, లుకింగ్ ఫ్యాబులస్, హీరోయిన్ లకు ఏమాత్రం తగ్గట్లేదు అంటూ నెటిజన్లు ప్రశంసలు కురిపిస్తున్నారు. సెలబ్రిటీలు, అల్లు అర్జున్ అభిమానులు కూడా కామెంట్లతో హంగామా చేస్తున్నారు. సూపర్ వదివమ్మ అంటూ కామెంట్స్ చేస్తున్నారు. నెట్టింట్ తెగ షేర్ చేస్తూ.. ట్రెండింగ్ లోకి తీసుకొచ్చారు. పొలిటర్లలో ఫ్యామిలీ బ్యాగ్ గ్రాండ్ ఉన్నా ఉన్నప్పటికీ... అల్లు అర్జున్ ను ప్రేమించి పళ్ళి చేసుకున్న తర్వాత స్నేహ రెడ్డి మరింత పాపులర్ అయ్యారు. ఆ జంటకు కుమారుడు అయ్యానో, కూతురు అర్థం అన్నారు. కుటుంబ బాధ్యతలను చక్కగా చూసుకుంటూనే సోషల్ మీడియాలో కూడా ఫుల్ యాక్టివ్ గా ఉంటూ అభిమానులను అలరిస్తుంటారు. ఫ్యాషన్ విషయంలో స్నేహ ఎంపికలు ఎప్పుడూ ప్రత్యేకంగా ఉంటాయి. ట్రెండి డ్రెస్సులు, క్లాసిక్ స్టైలింగ్, సింపుల్ యాక్సెసరీస్ తో తనకంటూ ఓ ప్రత్యేక గుర్తింపు తెచ్చుకున్నారు. అందుకే ఆమె ఫోటో షూట్స్ యువతకు ఫ్యాషన్ ఇన్స్పిరేషన్ గా మారుతున్నాయనే చెప్పాలి.



కోరి కాల్పుల కేసు.. పోలీసులను తప్పుదోవ పట్టించిన నిందితులు

హైదరాబాద్, ఫిబ్రవరి 2: హైదరాబాద్ లోని కోరి ఎస్ఐబి ఏటీఎం వద్ద జరిగిన కాల్పుల కేసులో పోలీసులు దర్శాపు ముమ్మరం చేశారు. ఈ ఘటనలో నిందితులు చాలా తెలివీగా వ్యవహరించి.. పోలీసులనే తప్పుదోవ పట్టించేలా ప్రవర్తించినట్లు తెలుస్తోంది. గత శనివారం ఉదయం బ్యాంక్ ఏటీఎంలో రూ.6 లక్షల నగదు డిపాజిట్ చేయడానికి వెళ్లిన రిన్నర్ అనే వ్యక్తిపై ఇద్దరు దుండగులు తుపాకీతో కాల్పులు జరిపారు. ఈ ఘటనలో రిన్నర్ కాలికి బుల్లెట్ తగలడంతో గాయపడ్డారు. అనంతరం దుండగులు.. బాధితుడి స్కూటీపైనే నగదుతో ఉదాయించారు. ఈ ఘటనపై పోలీసులు కేసు నమోదు చేసి.. సీసీటీవీ ఫుటేజీ ఆధారంగా దుండగులను పట్టుకునేందుకు ప్రయత్నాలు చేపట్టారు. సీసీటీవీ దృశ్యాలు ఆధారంగా.. దుండగులు స్కూటీపై కాచిగూడ వైపు వెళ్లినట్లు పోలీసులు గుర్తించారు. అయితే నిందితులు ఘటన జరిగిన రోజంతా వలు ఆటోలు మారుతూ సీటీలోనే తిరుగుతూ ట్రైంపాస్ చేసినట్లు పోలీసులు భావిస్తున్నారు. ఆ రోజు హైదరాబాద్ నుంచి బయటకు వెళ్లకుండా జాగ్రత్తలు తీసుకున్నట్లు తెలుస్తోంది. కాచిగూడ రైల్వే స్టేషన్ వద్ద స్కూటీని వదిలేసి, స్టేషన్ లోపలికి వెళ్లినట్లు నటించిన దుండగులు.. పోలీసులను తప్పుదోవ పట్టించారు. రైలు ఎక్కి పారిపోయారని ఊహించేలా దారి మళ్లించి ఉదాయించారు. కానీ.. నిందితులు రైల్వే స్టేషన్ లోపలికి వెళ్లకుండా సమీపంలోని ఓ డిమాల్ వద్ద దుస్తులు మార్చుకుని మరో వేషంలో బయటకు వచ్చినట్లు పోలీసుల ప్రాథమిక విచారణలో బయటపడింది. అక్కడి నుంచి ఆటో తీసుకుని చాంద్రాయణగట్ట వైపు వెళ్లారు. ఘటన జరిగిన వెంటనే ట్రైన్లో వెళితే పట్టుబడతామని ఊహించిన నిందితులు.. ఫ్లాన్ మార్చుకున్నట్లు తెలుస్తోంది. ఒకరోజు గడిచాక సీటీ వదిలి నార్త్ స్టేట్స్ కు వెళ్లి ఉంటారని పోలీసులు అనుమానిస్తున్నారు. నిందితుల కోసం ప్రత్యేక బృందాలు గాలింపు చర్యలు చేపట్టాయి. నెట్వర్క్ డేటా, సీసీటీవీ కెమెరా ఆధారంగా దర్శాపు కొనసాగిస్తున్నారు. నిందితులను త్వరలోనే పట్టుకుంటామని పోలీసులు స్పష్టం చేశారు. దుండగుల కాల్పుల్లో గాయపడిన బాధితుడు రిన్నర్.. ప్రస్తుతం ఉస్మానియా ఆస్పత్రిలో చికిత్స పొందుతున్నారు.



స్ట్రీనింగ్ కమిటీ సిఫారసు మేరకే బీఫామ్స్

హైదరాబాద్: మున్సిపల్ ఎన్నికలపై టీపీసీసీ ఎన్నికల కమిటీ చర్చించింది. జూమ్ మీటింగ్లో సీఎం రేవంత్ రెడ్డి, టీపీసీసీ అధ్యక్షుడు మహేశ్ కుమార్ గౌడ్, రాష్ట్ర వ్యవహారాల ఇన్ ఛార్జ్ మీనాక్షి నటరాజన్, డిప్యూటీ సీఎం భట్టి విక్రమార్క, మంత్రులు, నేతలు చర్చించారు. స్ట్రీనింగ్ కమిటీ సిఫారసు మేరకే బీఫామ్స్ ఇవ్వాలని ఈ భేటీలో నిర్ణయించారు. ఈ కమిటీ సిఫారసు చేసిన జాబితాను ఆమోదిస్తూ ఏకగ్రీవ తీర్మానం చేశారు.

తాడిచర్ల-1 బోగ్గు గనులను తెలంగాణకు కేటాయించాలి: కిషన్ రెడ్డి

దిల్లీ: తాడిచర్ల - 1 బోగ్గు గనుల విషయంలో కేంద్రం స్పష్టత ఇచ్చింది. 2015 ఆగస్టు 31న తెలంగాణ విద్యుత్ ఉత్పత్తి సంస్థకు కేటాయించినట్లు కేంద్ర మంత్రి కిషన్ రెడ్డి రాజ్యసభలో వెల్లడించారు. 2019 మార్చిలో ఉన్నత స్థాయి కమిటీ నివేదిక ఆమోదం తర్వాత.. 2020 జూన్ నుంచి బోగ్గు గనుల కేటాయింపుల ప్రక్రియ మారిందని తెలిపారు. వ్యాపారపరమైన కార్యకలాపాలకు ఉపయోగించే గనులన్నింటినీ వేలం ద్వారానే కేటాయించాలని ఉన్నత స్థాయి కమిటీ కీలక సూచన చేసిందని చెప్పారు. ప్రత్యేక, తప్పని పరిస్థితిలోనే బోగ్గు మంత్రిత్వ శాఖ నేరుగా కేటాయించాలని ఉన్నత స్థాయి కమిటీ స్పష్టం చేసిందన్నారు. కాంగ్రెస్ రాజ్యసభ సభ్యుడు అనిల్ కుమార్ యాదవ్ అడిగిన ప్రశ్నకు రాజ్యసభలో కేంద్ర మంత్రి కిషన్ రెడ్డి లిఖితపూర్వక సమాధానం ఇచ్చారు. తాడిచర్ల-2 గనులు ఇంకా ఎవరికీ



కేటాయించలేదని సమాధానంలో పేర్కొన్నారు.

రెండేళ్లలో కాంగ్రెస్ ఏం చేసిందో చెప్పాలి: రామచంద్రారావు



హైదరాబాద్: కాంగ్రెస్ అనేక మోసపూరిత వాగ్దానాలు చేసిందని.. అధికారంలోకి వచ్చి రెండేళ్లయినా ఇచ్చిన హామీలను అమలు చేయలేదని భాజపా రాష్ట్ర అధ్యక్షుడు రామచంద్రారావు విమర్శించారు. బూటకపు హామీలు.. మోసపూరిత వాగ్దానాల పేరుతో కాంగ్రెస్ ప్రభుత్వంపై ఛార్జీషీట్ విడుదల చేసినట్లు తెలిపారు. హైదరాబాద్ లో రామచంద్రారావు మాట్లాడారు. “కాంగ్రెస్ పేరుతో ఓట్లు పొందారు తప్పితే ప్రజలకు చేసిందేమీ లేదు. రెండేళ్లలో కాంగ్రెస్ ప్రభుత్వం ఏం చేసిందో చెప్పాలి. కేంద్రం నుంచి వచ్చే నిధుల కోసం మాత్రమే మున్సిపల్ ఎన్నికలు నిర్వహిస్తున్నారు. ఉద్యోగులకు సకాలంలో జీతాలు ఇవ్వడం లేదు. విద్య, వైద్యాన్ని నిర్లక్ష్యం చేశారు. నిరుద్యోగులకు ఇస్తామన్న రూ.4వేల భృతి ఎక్కడికి పోయింది..?. విద్యార్థులకు ఫీజు రీయింబర్స్ మెంట్ ఇవ్వడం లేదు. కేంద్రం నుంచి వచ్చే పథకాలు నేరుగా లబ్ధిదారులకు అందుతున్నాయి” అని అన్నారు.

హైదరాబాద్ నుంచి బెంగళూరు 2 గంటల్లో వెళ్లాల్సి: అశ్వినీ వైష్ణవ్

దిల్లీ: హైస్పీడ్ కారిడార్ తో తెలంగాణ, ఏపీ, తమిళనాడు మధ్య ఆర్థిక, హెల్త్ టూరిజం అభివృద్ధి చెందుతుందని కేంద్ర రైల్వే శాఖ మంత్రి అశ్వినీ వైష్ణవ్ అన్నారు. తెలంగాణలో రైల్వే అభివృద్ధి పనులకు రూ.5,454 కోట్లు కేటాయించినట్లు తెలిపారు. హైస్పీడ్ రైల్వే తెలంగాణ, ఏపీకి గేమ్ ఛేంజర్ గా మారుతాయని వెల్లడించారు. “హైదరాబాద్ నుంచి చెన్నై, పుణె, బెంగళూరుకు 3 హైస్పీడ్ రైల్వే రానున్నాయి. దీంతో హైదరాబాద్ నుంచి బెంగళూరుకు 2 గంటల్లో వెళ్లవచ్చు. పుణెకు 1.55 గంటల్లో, చెన్నైకి 2.55 గంటల్లో చేరుకోవచ్చు. హైస్పీడ్ రైల్వే గంటకు 350 కి.మీ వేగంతో చేరుగులు పెడతాయి” అని మంత్రి వివరించారు.



ఉక్రెయిన్ యుద్ధం ముగింపునకు అమెరికా తన ప్రయత్నాలను వేగవంతం చేసింది. దీనిపై అమెరికా అధ్యక్షుడు డొనాల్డ్ ట్రంప్ మాట్లాడుతూ.. సంఘర్షణ ముగించే దిశగా పురోగతి సాధిస్తున్నామన్నారు. వైల్డహాన్స్ లో విలేకరులతో ఆయన మాట్లాడారు. ఉక్రెయిన్ అధ్యక్షుడు జెలెన్ స్కీ, రష్యా అధినేత పుతిన్ ల గురించి మాట్లాడుతూ.. ‘వారు ఒకరినొకరు ద్వేషించుకుంటున్నారు. ఇది మా ప్రయత్నాలను కష్టతరం చేస్తుంది. కానీ, మేము ఒక పరిష్కారానికి చాలా దగ్గరగా ఉన్నామని భావిస్తున్నా యుద్ధం ముగింపునకు మంచి అవకాశం ఉందని నేను అనుకుంటున్నా’ అని ట్రంప్ అన్నారు. తీవ్రమైన శీతాకాల పరిస్థితుల వల్ల ఉక్రెయిన్ రాజధాని కీవ్, ఇతర నగరాలపై దాడులను తాత్కాలికంగా ఆపేయాలని పుతిన్ ను కోరినట్లు ట్రంప్ ఇటీవల పేర్కొన్న సంగతి తెలిసిందే. దానికి రష్యా అంగీకరించిందని కూడా వెల్లడించారు. ఇదిలాఉండగా.. దాదాపు నాలుగేళ్లుగా కొనసాగుతున్న యుద్ధం ముగించే లక్ష్యంలో భాగంగా రష్యా జెలెన్ స్కీని మాన్యోకు రావాలని ఆహ్వానించింది. పుతిన్ సహాయకుడు యూరి ఉషాకోవ్ మాట్లాడుతూ.. జెలెన్ స్కీ సమావేశానికి అంగీకరిస్తే మాన్యోలో ఆయనకు స్వాగతం పలికేందుకు సిద్ధంగా ఉన్నట్లు తెలిపారు. తమ ఆహ్వానాన్ని అంగీకరిస్తే.. ఆయన భద్రతకు రష్యా హామీ ఇస్తుందని అన్నారు.



పాకిస్తాన్ లోని బలోచిస్తాన్ ప్రావిన్సులో ఉన్న 12 వేర్వేరు ప్రాంతాల్లో పెద్దఎత్తున జరుగుతోన్న దాడులకు బాధ్యత వహిస్తూ.. బలోచిస్తాన్ లిబరేషన్ ఆర్మీ ప్రకటన వెలువరించింది. పాక్ దళాలపై దాడి చేసింది తమ విభాగానికి చెందిన ఇద్దరు మహిళా ఆత్మాహుతి బాంబర్లైనని వెల్లడించింది. వీరిలో 24 ఏళ్ల ఆసిఫా మెంగల్ అనే యువతి చేసిన దాడిలో పాక్ సిబ్బంది సహా 50 మంది మృతి చెందినట్లు తెలిపింది. మరో ఆత్మాహుతి బాంబర్ దాడిలోనూ అనేకమంది ప్రాణాలు కోల్పోయినట్లు పేర్కొంది. అయితే ఆ బాంబర్ పేరును మాత్రం వెల్లడించలేదు. బలోచిస్తాన్ అంతటా భద్రతా దళాలను లక్ష్యంగా చేసుకొని ‘హిరోఫ్’ పేరుతో రెండో దశ ఆపరేషన్ ను ప్రారంభించనున్నట్లు బలోచిస్తాన్ లిబరేషన్ ఆర్మీ ఆదివారం పేర్కొంది. ఈ విషయంపై పాక్ రక్షణ మంత్రి ఖవాజా ఆసిఫ్ మాట్లాడుతూ.. ఆత్మాహుతి దాడుల్లో ఇద్దరు మహిళా నేరస్థులు పాల్గొన్నట్లు గుర్తించామన్నారు. ఈ దాడులపై బలోచిస్తాన్ ముఖ్యమంత్రి సర్వరాజ్ బగత్ సృందించారు. పాకిస్తాన్ భద్రతా దళాలు 40 గంటలుగా ఉగ్రవాద ఏరివేత చర్యలు కొనసాగిస్తున్నాయని.. ఇందులోభాగంగా ఇప్పటివరకు 190 మందికి పైగా వేర్పాటువాదులను మట్టుబెట్టాయని వెల్లడించారు. స్థానిక పౌరుల వేషధారణలో ఉన్న బలోచ్ రెబల్స్ పాఠశాలలు, బ్యాంకులు, మార్కెట్లు, ఆసుపత్రులలోకి ప్రవేశించి కాల్పులకు తెగబడుతున్నారని పాక్ మిలిటరీ తెలిపింది. ఏదైనా నగరం లేదా వ్యూహాత్మక స్థావరాన్ని స్వాధీనం చేసుకోవడానికి బలోచ్ రెబల్స్ ప్రయత్నాలు చేస్తున్నారని.. అయితే వాటిని తమ దళాలు సమర్థవంతంగా తిప్పికొడుతున్నాయని పేర్కొంది.



హైదరాబాద్: కేసీఆర్ కు సీట్ నోటీసులను నిరసిస్తూ ఆదివారం రాష్ట్రంలోని అన్ని గ్రామాలు, పట్టణాల్లో బీజేఎస్ నేతలు, కార్యకర్తలు కదిలారని ఆ పార్టీ కార్యనిర్వాహక అధ్యక్షుడు కేటీఆర్ అన్నారు. మల్లీ ఉద్యమ రోజులు గుర్తుకొచ్చాయని చెప్పారు. పార్టీ క్యాబ్లెర్ కు ఈ సందర్భంగా ఆయన ధన్యవాదాలు తెలిపారు. రాష్ట్రంలో పాలనా వైఫల్యం స్పష్టంగా కనిపిస్తోందని కేటీఆర్ అన్నారు. మేడారం జాతర ఏర్పాట్లలో ప్రభుత్వం విఫలమైందని చెప్పారు. దావోన్ బప్పుందల ద్వారా వచ్చిన పెట్టుబడులపై రాష్ట్ర ప్రభుత్వం స్నేహపూరితం ప్రకటించాలని డిమాండ్ చేశారు. హైదరాబాద్ లో మీడియాతో ఆయన చిట్చాట్ నిర్వహించారు. “కేసీఆర్ నందినగర్ వస్తే అధికారికంగా 900 మంది పోలీసులను పెట్టారు. అసాధికారికంగా ఆ సంఖ్య ఇంకా ఎక్కువే ఉంటుంది. హైదరాబాద్ లో పట్టపగలే కాల్పులు, దోపిడీ ఘటనలు జరుగుతున్నాయి. యధేచ్ఛగా సహజ వనరుల దోపిడీ కొనసాగుతోంది. నల్లమలసాగర్ విషయంలో తెలంగాణ ప్రయోజనాలను తాకట్టుపెడుతున్నారు. రాష్ట్రానికి నష్టం జరుగుతోంది. సింగరేణి బోగ్గు కుంభకోణం అంతంలో కేంద్ర, రాష్ట్ర ప్రభుత్వాలు నుంచి స్పష్టమైన సమాధానం లేదు. సీబీఐ, సిట్టింగ్ జడ్జి విచారణ కోరుతుంటే ఎందుకు వెనక్కిపోతున్నారు? కేంద్రమంత్రి కిషన్ రెడ్డి శాఖాపరమైన కమిటీ వేసి చేతులు దులిపేసుకున్నారు. ఈ వ్యవహారంలో సుజైన్ రెడ్డి కాలే డేటా బయటకు తీస్తే అన్ని బయటకు వస్తాయి. బీఆర్ఎస్ నిలదీస్తుంటే దృష్టి మరల్చేందుకు సీట్ల పేరిట విచారణలు చేస్తున్నారు. పైకాచిక ఆనందం కోసం కేసీఆర్ ను అంతసేపు కూర్చోబెట్టారు. ప్రజలకు ఒక్కొక్కటి అర్థమవుతున్నాయి.

కేటీఆర్ వ్యాఖ్యలు నియంతృత్వం, రాచరికపు పోకడలకు నిదర్శనం: కవిత



అభ్యర్థులు ఏ పార్టీ నుంచి పోటీ చేసిన ఓట వేయాలని కోరారు. తెలంగాణ జాగృతి తరపున మంచి అభ్యర్థులు ఫార్వర్డ్ బ్లాక్ గుర్తుపై పోటీ చేస్తున్నారని కవిత పేర్కొన్నారు. రేవంత్ రెడ్డితో హరిశ్చంద్ర కుమ్మక్క. రేవంత్ రెడ్డితో హరిశ్చంద్ర కుమ్మక్క అయి.. నాలుకాలాడుతున్నారని కవిత విమర్శలు చేశారు. ఫోన్ ట్యాపింగ్ అంతంలో ఫెయిర్ గా విచారణ జరగాలని డిమాండ్ చేశారు. బీఆర్ఎస్ హయాంలో జరిగిన ఫోన్ ట్యాపింగ్ పై కేసీఆర్ ని సీట్ విచారణకు పిలిచిందని ప్రస్తావించారు. ఈ కేసులో సీట్ విచారణకు పిలిస్తే ఎవరైనా పోక తప్పదని కవిత స్పష్టం చేశారు. బడ్జెట్ లో తెలంగాణకు అన్యాయం.. కేంద్రప్రభుత్వం ప్రవేశపెట్టిన బడ్జెట్ లో తెలంగాణకు మోడీ సర్కార్ అన్యాయం చేసిందని కవిత విమర్శలు చేశారు. హైదరాబాద్ లో వరుసగా అగ్నిప్రమాదాలు జరుగుతున్న ప్రభుత్వం ఎందుకు నిర్లక్ష్యంగా వ్యవహరిస్తోందని ప్రశ్నించారు. గంజాయి ముఠా దాడులకు పాల్పడుతున్న కాంగ్రెస్ సర్కార్ నిర్లక్ష్యంగా వ్యవహరిస్తోందని ఆరోపించారు. సీఎం రేవంత్ రెడ్డి హార్వర్డ్ యూనివర్సిటీ ఫీజు సొంతంగా కట్టుకున్నారా..? ప్రభుత్వ సామ్యుతో కట్టారా అని ప్రశ్నించారు.

రేవంత్ రెడ్డి ఈ విషయంపై ప్రజలకు సమాధానం చెప్పాలని కవిత డిమాండ్ చేశారు. సీఎం రేవంత్ రెడ్డి దావోన్ వెళ్లి ఎన్ని ఎంఓయూలు చేసుకున్నారని నిలదీశారు. ఫేక్ కంపెనీలతో కాంగ్రెస్ ప్రభుత్వం ఎంఓయూలు చేసుకుందని ఆక్షేపించారు. కాంగ్రెస్ ఫేక్ ఎన్నికల్లో కులం కాదని.. గణం చూసి ఓటేయాలని పిలుపునిచ్చారు. పైసలు కాదని.. పని చేసేవారికి ఓట వేయాలని సూచించారు. మంచి

అభ్యర్థులు ఏ పార్టీ నుంచి పోటీ చేసిన ఓట వేయాలని కోరారు. తెలంగాణ జాగృతి తరపున మంచి అభ్యర్థులు ఫార్వర్డ్ బ్లాక్ గుర్తుపై పోటీ చేస్తున్నారని కవిత పేర్కొన్నారు. రేవంత్ రెడ్డితో హరిశ్చంద్ర కుమ్మక్క. రేవంత్ రెడ్డితో హరిశ్చంద్ర కుమ్మక్క అయి.. నాలుకాలాడుతున్నారని కవిత విమర్శలు చేశారు. ఫోన్ ట్యాపింగ్ అంతంలో ఫెయిర్ గా విచారణ జరగాలని డిమాండ్ చేశారు. బీఆర్ఎస్ హయాంలో జరిగిన ఫోన్ ట్యాపింగ్ పై కేసీఆర్ ని సీట్ విచారణకు పిలిచిందని ప్రస్తావించారు. ఈ కేసులో సీట్ విచారణకు పిలిస్తే ఎవరైనా పోక తప్పదని కవిత స్పష్టం చేశారు. బడ్జెట్ లో తెలంగాణకు అన్యాయం.. కేంద్రప్రభుత్వం ప్రవేశపెట్టిన బడ్జెట్ లో తెలంగాణకు మోడీ సర్కార్ అన్యాయం చేసిందని కవిత విమర్శలు చేశారు. హైదరాబాద్ లో వరుసగా అగ్నిప్రమాదాలు జరుగుతున్న ప్రభుత్వం ఎందుకు నిర్లక్ష్యంగా వ్యవహరిస్తోందని ప్రశ్నించారు. గంజాయి ముఠా దాడులకు పాల్పడుతున్న కాంగ్రెస్ సర్కార్ నిర్లక్ష్యంగా వ్యవహరిస్తోందని ఆరోపించారు. సీఎం రేవంత్ రెడ్డి హార్వర్డ్ యూనివర్సిటీ ఫీజు సొంతంగా కట్టుకున్నారా..? ప్రభుత్వ సామ్యుతో కట్టారా అని ప్రశ్నించారు.

రేవంత్ రెడ్డి ఈ విషయంపై ప్రజలకు సమాధానం చెప్పాలని కవిత డిమాండ్ చేశారు. సీఎం రేవంత్ రెడ్డి దావోన్ వెళ్లి ఎన్ని ఎంఓయూలు చేసుకున్నారని నిలదీశారు. ఫేక్ కంపెనీలతో కాంగ్రెస్ ప్రభుత్వం ఎంఓయూలు చేసుకుందని ఆక్షేపించారు. కాంగ్రెస్ ఫేక్ ఎన్నికల్లో కులం కాదని.. గణం చూసి ఓటేయాలని పిలుపునిచ్చారు. పైసలు కాదని.. పని చేసేవారికి ఓట వేయాలని సూచించారు. మంచి